
କସ୍ଞତ୍‌ ଅନୟ 

କବି କରୋତି କାବ୍ୟାନି ରସିକ ଜାନାତିରସଃ, 

ଭବାନୀ ଢୁକୁଟି ଭଙ୍ଗ,ଭବ ଦେବ ନଭୁଧରଃ । (କବି ମମଟ) 

କବି ବା ଲେଖକ ଯେଉଁ କାବ୍ୟ,କବିତା ଏବଂ ଗଳ, ଉପନ୍ୟାସ 
ଇତ୍ୟାଦି ସୃଷ୍ଟି କରେ, ତାହାର ଭାବକୁ ବୂଝିବା ପାଇଁ, ତାର ଅଥିକୁ ଜାଣିବା 
ପାଇଁ, କାବ୍ୟ ମନସ୍କ ତଥା ସାହିତ୍ୟ ପ୍ରେମୀଟିଏ ହେବା ଦରକାର | କାରଣ 
ମାଆ ଭବାନୀଙ୍କର ମନର କଥା, କେବଳ ଭିଶ୍ବର ହି ବୁଝିପାରନ୍ତି । ହିମାଳୟ 
ପର୍ବତର ପଥର ସମୁହ ବୁଝିପାରନ୍ତି ନାହିଁ । ତେଣୁ କବି ବିଶ୍ବନାଥ କବିରାଜ 
କହିଛନ୍ତି - “ ଆପାରେ କାବ୍ୟ ସଂସାରେ କବିରେବ ପ୍ରଜାପତି, ଯଥାସ୍ସ୍ 
ରୋଚତେବିଶ୍ବଂ, ଚଦୈବଂ ପରିବର୍ଭନ୍ତେ ” । ଲେଖକ ବା କବି ହେଉଛନ୍ତି 
ଦ୍ଵିତୀୟ ଭଶ୍ଵର, ନିଜର ଇଛା ଅନୁସାରେ କବି ବା ଲେଖକ ସାହିତ୍ୟ ସୃଷ୍ଟି 
କରନ୍ତି । ତାଙ୍କର ସୃଷ୍ଟିକୁ ନିଜ ଇଚ୍ଛା ଅନୁସାରେ ପରିବର୍ଭନ କରି ପାରନ୍ତି | 
ଇଂରାଜୀରେ କୁହାଯାଇଛି - “Literature is the form of human 


e×pression” ଅର୍ଥାତ୍‌ ମାନବୀୟ ଭାବଧାରାର ପରିପ୍ରକାଶର ମାଧ୍ଯମ 
ହେଉଛି ସାହିତ୍ୟ | ସଂସ୍କୃତରେ କୁହାଯାଇଛି - ସା ହିତେଷୁ ଯା, ସା ସାହିତ୍ୟଃ | 
ଅର୍ଥାତ୍‌ ଯାହା ସମାଜର କଲ୍ୟାଣ ସାଧନ କରେ, ଯାହା ସମାଜକୁ କଛି 
ଦିଗ୍ଦର୍ଶନ ଦିଏ, ଯାହା ସମାଜକୁ କିଛି ବାର୍ଭା ଦିଏ, ତାହାହିଁ ସାହିତ୍ୟ | ଆଉ 
ମଧ୍ଯ କୂହାଯାଇଛି, ଯାହା ସହିତରେ ଥାଏ, ତାହା ସାହିତ୍ୟ । ସହିତରେ ଥାଏ 
ଅସି ଆଉ ମସି । ମସି ତ ସାହିତ୍ୟ ସୃଷ୍ଟି କରେ ଏହା ସମସ୍ତଙ୍କୁ ଜ୍ଞାତ, କିନୁ 


ଅସି କଣ ସାହିତ୍ୟ ସୁଷ୍ଠି କରେ ? ଉତ୍ତରଂହଁ, ଅସି ମଧ୍ଯ ସାହିତ୍ୟ ସୃଷ୍ଟି 
କରେ । ରାମାୟଣ, ମହାଭାରତ ଭଳି ଉଚ୍ଚକୋଟିର ସାହିତ୍ୟ ତ ଅସିରୁ ହି 
ସୃଷ୍ଠି ହୋଇଛି । 

ତେବେ ସେ ଯାହା ହେଉ, କବି ବା ଲେଖକଟିଏ ସାହିତ୍ୟ ସୃଷ୍ଟି 
କରିବାକୁ ହେଲେ, ଦୈନିକ କିଛି ପାଠ କରିବା ଦରକାର । ଦୈନିକ 
ପାଞ୍ଚଦଶ ପୃଷ୍ଠା ପାଠ କଲେ ଶବ୍ଦ ଜ୍ଞାନ ଆହରଣ କରି, ପୃଷ୍ଠାଟିଏ ଲେଖୁବାକୁ 

ସମର୍ଥ ହେବ | ଅତୀତରେ ପ୍ରଖ୍ୟାତ କବି ବା ଲେଖକ ମାନେ ମହାବିଦ୍ୟାଳୟ 
ବା ବିଶ୍ଵ ବିଦ୍ୟାଳୟ ମାନଙ୍କରେ ଶିକ୍ଷା ଲାଭକରି ନଥିଲେ ମଧ୍ଯ, ପ୍ରାଚୀନ କବି 
ଲେଖକମାନଙ୍କର ଗ୍ରନ୍ଧ ସମୁହ, ଅଧ୍ୟୟନ କରି, ଉଚ୍ଚକୋଟୀର କାଳଜୟୀ 
ଗ୍ରନ୍ଧମାନ ରଚନା କରି ଯାଇଛନ୍ତି, ଯାହା ଆଜି ମହାବିଦ୍ଯାଳୟ ଓ ବିଶ୍ବ 
ବିଦ୍ୟାଳୟ ମାନଙ୍କରେ ଅଧାପନା କରାଯାଉଅଛି । ଏତାଦୃଶ ଆଦର୍ଶରେ 
ଅନୁପ୍ରାଣିତ ହୋଇ ଏ ଅଙ୍କିଚନ ଲେଖକ ଦୈନିକ କିଛି ପଢ଼ିବା ଏବଂ କିଛି 
ଲେଖବାର ଅଭ୍ୟାସ ଅଦ୍ୟାବଧ୍ବ ଜାରି ରଖୁଛି ଏବଂ ଯେତେବେଳେ ଯାହା 
ଭାବାବେଗ ମନରେ ସୃଷ୍ଟି ହୋଇଛି, ତାହାକୁ ରୂପ ଦେଇଛି କଲମ ମୁନରେ | 
ଉକ୍ତ “ ପ୍ରାରକ୍ଧ” ସଙ୍ଗଳନଟିରେ ସ୍ଥାନିତ ହୋଇଥବା ଗଳ୍ଧ,ପ୍ରବନ୍ଧ, ଶିଶୁଗଳ୍ପ 
ଓ ରମ୍ୟରଚନା ଗୁଡ଼ିକ ବହୁଦିନ ପୂର୍ବର ଲେଖା । ହେଳା ବଶତଃ, ପ୍ରକାଶ 
ହୋଇପାରିନଥିଲା ବର୍ଉମାନ ତାହା ସଙ୍କଳିତ ହୋଇ ପ୍ରକାଶିତ ହେବାକୁ ଯାଉଛି | 
ଶୁଝି ପାଠକ ପାଠିକା ମାନଙ୍କର ଆଦୂତି ଲାଭ କଲେ, ଲେଖକର ଶ୍ରମ ସାର୍ଥକ 
ହେବା ଆଶା କରେ । 
ଇତି 
ଜୟ ଜଗନ୍ନାଥ 
ବିନୀତ, ଲେଖକ 
ତା୧୫I୮।୨୦ ୨୦ 
ମୋ- ୮୧୪୪୩୯ ୨୯୫୧ 

ବିଷର୍ଣ୍ଣ ଅତୀତ 

ଏଇତ ଜୀବନ 

ପ୍ରାର୍୍ 

ଅନ୍ୟ ଏକ କେଦାର ଓ ଅନ୍ୟ ଏକ ଗଉରୀ 
ଅଭିଶପ୍ତ ୨୭ 
ଅଶୋକ ବନରେ ସୀତା ୨୯ 
ନାରଦ, ଶୀ ଜଗନ୍ନାଥ ସମ୍ବାଦ( ରମ୍ୟ ରଚନା ) ୩୪ 
ପ୍ରାଣୀର ଭଲମନ୍ଦ ବାଣୀ ୩୭ 
ପ୍ରଚୀନ ବୈଦିକ ସାହିତ୍ୟ ଓ ସଂସ୍କୃତିରେ ବେଦ ୪୧ 
ଅନ୍ୟ ଏକ ବିରଂଚିନାରାୟଣ ମନ୍ଦିର, 

ହାତିଆଶିଳା, ଓଡ଼ଗୀ, ନୟାଗଡ଼ 

ପ୍ରାଚୀନ ରଳବ ଗଡ଼ର ଇତିହାସ ଓ 


ଶ୍ରୀ ଶ୍ରୀ ରଘୁନାଥ ଜୀଉ, ଓଡ଼ଗୀ 


ପର୍ରାଶ ବର୍ଷ ସାଧୀନତାର ସୁବର୍ଣ୍ଣ ଜୟନ୍ତୀ, 


ଏକ ଅନୁଶୀଳନ 


. .. _. .ପାରହ - କୁଦୁ ଗଳ ସଂଚୟନାଜ୍ଞୀ. ୫ _ ¡ 

ଅଭିଶପ୍ତ ବାର୍ବକ୍ୟ 

କୋରପିଠା ରାଜବଂଶ ଓ 

ଶ୍ରୀ ଶ୍ରୀ ଜଗନ୍ନାଥ ଜୀଉ କୋରପିଠା 
ଚତୁର ବିଲୁଆ ଛୁଆ ( ଶିଶୁଗଳ ) 
ପରୋପକାରର ଫଳ ( ଶିଶୁଗଳ ) 

ରାକା ରଜନୀର ଜ୍ୟୋସ୍ମାପ୍ୃତ ସଂଧ୍ୟାରେ ଗହ ସଂଲଗ୍ନ ପୁଷ୍ପବାଟିକାର ଚଉତରା 
ଉପରେ ଏକ ଇଜି ଚେୟାରରେ ବସିଥୂଲେ ଶୁଭାକାନ୍ତ ବାବୁ । ଆକାଶରେ ଶ୍ରାବଣର 
ଭାସମାନ ଖଣ୍ଡ ଖଣ୍ଡ ମେଘର ଘନଘଟା | ତାରା ଗହଣରେ ଲୁଚୂକାଳି ଖେଳୁଥିଲା 
ଲଂପଟ ଚନ୍ଦ୍ରଟା, ଗୋପିକା ଗହଣରେ କୃଷ୍ଣଙ୍କ ଭଳି । ଚନ୍ଦ୍ରାଲୋକରେ ବସି ଅତୀତର 
କଥା ଭାବିବାକୁ ଯେତିକି ଭଲ ଲାଗେ ଶୁଭକାନ୍ତ ବାବୁଙ୍କୁ ସେତିକି କ୍ରୋଧ ଆଉ ଇର୍ଷା 
ଜାତ ହୁଏ ଚନ୍ଦ୍ରଟା ପ୍ରତି । ସୌନ୍ଦର୍ଯ୍ୟର ଆକର୍ଷଣରେ ତାରା ସବୁଙ୍କୁ ବିମୁଗ୍ଧ କରି, 
ଉପଭୋଗ କରି ଗଲିଛି, ଜୀବନକୁ ପ୍ରତିଟି ମୁହୂର୍ତରେ, ଅଥଚ ଦୁନିଆଁର କେତେ 
ପ୍ରାଣୀ ଯେ, ବିରହୀ, ବିରହିଣୀ ସାଜି ବ୍ୟଥତ ହୃଦୟରେ ତୀବ୍ର ଯନ୍ତ୍ରଣା ଭୋଗ 
କରୁଛନ୍ତି, ସେ କଥା ସେ ବୁଝେନା । ଆଜି ଶୁଭକାନ୍ତ ବାବୁ ଠିକ୍‌ ସେମିତି ଏକ ମର୍ମାନ୍ତିକ 
ବ୍ୟଥା ଓ ବେଦନା ଭରା ନିଃସଂଗ ଜୀବନ ବିତାଉଛନ୍ତି, ଜୀବନର ଅନ୍ତିମ ପର୍ଯ୍ୟାୟରେ । 
ଭାବନାର ଖୁଅ ତାଙ୍କର ଅଡ଼ୁଆ ଅଡ଼ୁଆ ହୋଇଯାଏ । ଦୁନିଆଁର ପ୍ରତ୍ୟେକ ପ୍ରାଣୀର 
ଜୀବନରେ ସାଥୀଟିଏ ଦରକାର, କାହିଁକି ? ସାଥୀହୀନ ଜୀବନ କି ଦୁର୍ବିସହ ସତେ ! 
“ ହଳଦୀ ବସନ୍ତ” , ପକ୍ଷୀଟିଏ ହେଲେ ବି, ସାଥୀ ହୋଇ ସବୂବେଳେ ଦୂଇଟି ପକ୍ଷୀ 
ଉଡି ବୁଲନ୍ତି । ଗୋଟିଏ କୌଣସି କାରଣରୁ ମରିଗଲେ ଅନ୍ୟଟି ତାକୁ ଝୁରି ଝୁରି ଅଳ୍ପ 
ଦିନରେ ପ୍ରାଣ ତ୍ୟାଗ କରେ । ତେଣୁ ସେମାନଙ୍କ ସଂଖ୍ୟା ବହୁତ କମ୍‌ । ଦୁନିଆଁର 
ପ୍ରତ୍ୟେକ ପ୍ରାଣୀ, ପଶୁ ପକ୍ଷୀ ଠାରୁ ଆରମ୍ଭ କରି ମଣିଷ ପର୍ଯ୍ୟନ୍ତ ସମସ୍ତେ ଗହାନ୍ତି, - 
ସାଥୀଟିଏ । ସୁଖର ଦୁଃଖର ସାଥୀଟିଏ କୁ ନେଇ ସମସ୍ତେ ସଂସାର ଗଢନ୍ତି, ବସା 
ବାନ୍ଧନ୍ତି, କର୍ମମୟ ଜୀବନର କ୍ଲାନ୍ତି ଦୂର ପାଇଁ | “ ଏଇତ ଜୀବନ” । 

ଆଜି କିନ୍ତୁ ଶୁଭକାନ୍ତ ବାବୁଙ୍କର ଜୀବନ ବିପର୍ଯ୍ୟସ୍ତ । ଏକ ପ୍ରଳୟଙ୍କରୀ 
ପ୍ରଭଂଜନରେ ସାଥୀ ନିରୁଦ୍ଦିଷ୍ଟ ନିଡଭଗ୍ଧତ ଅବସନ୍ନ ବିଷର୍ଣ୍ଣ ସେ, ଖୋଜି ଖୋଜି 
ଅତୀତକୁ । ବିଗତ ଅତୀତର ସୃତି ସବୁ ଆଜି ତାଙ୍କ ଜୀବନର ସାଥୀ, ଏବଂ ଆଖୁର ଲୁହ 
ଆଜି ତାଙ୍କର ସହଚର । ସେହି ସୃତିକୁ ପାଥେୟ କରି, ବଂଚିବାର ଅନାଗ୍ରହ ସତ୍ବେ, 
ଏକ ନିସଂଗ ନିର୍ଲିପ୍ତ, ନିଷ୍କାମ, ନିରସ ଜୀବନ ଯାପନ କରୁଛନ୍ତି ସେ । ଭାବନା ରାଜିର 
ପଟ୍ଟଦୂମିରେ ଚଳଚ୍ଚିତ୍ର ସମ ପ୍ରତୀୟମାନ ହୁଏ, ଅତୀତର ସ୍ୃୃତି ବିଜଡିତ ଅଧ୍ୟାୟ 
ସବୁ । ସେଇ ସୃତିରୁ ଖୁଏ ମନେ ପଡିଯାଏ ଆଜି ଶୁଭକାନ୍ତ ବାବୁଙ୍କର । 

କଟକ ଜିଲ୍ଲାର ଏକ ମଫସଲ ପଂଚାୟତରେ ପ୍ରଥମ ସରକାରୀ ଗାକିରୀ ! 
ଗାଁ ବାହାରେ ଏକ ନିର୍ଜନ ପରିବେଶରେ ଛୋଟିଆ ବସା ଘରଟିଏ । ଖାଁ ଖୀ ଲାଗେ । 
ପିଅନ ଟିଏ ରୋଷେଇ କରି ଦେଇ ଗଲିଯାଏ । ଅନ୍ୟତ୍ର ରହେ | ବାଲ୍ୟ ବିବାହ 
କରିଥଲେ ବି ପନ୍ନୀ ଆସି ନଥାନ୍ତି ଏବଂ ପ୍ରେମର ସ୍ଵାଦ ରଖୁ ନଥାନ୍ତି ଶୁଭକାନ୍ତ । 
ଜୀବନରେ ଯେତେବେଳେ ମନ ଚାହେଁ ସ୍ତ୍ରଟିଏ, ଠିକ୍‌ ସେମିତି ଏକ ସମୟରେ ଦଶ 
ବାର ବର୍ଷର କିଶୋର ଟିଏ, ସୂନ୍ଦର ଗୋଲ ଗାଲ, ଚେହେରା, ସଂଭ୍ରାନ୍ତ ପରିବାରର 
ପରି ମନେ ହୁଏ । ଦିନେ ସଂଧ୍ୟାରେ ବହିଟିଏ ଧରି ଆସି କହିଲା, “ମତେ ଟିକେ 
ପଢେଇ ଦେବେ” ? ମୁଁ ସବୁଦିନ ଆସି ଏଠି ପାଠ ପଢା ପଢି କରନ୍ତି ! ବହୁତ ଖୁସି 
ଲାଗିଲା ଶୁଭକାନ୍ତ ବାବୁଙ୍କୁ । ସ୍କେହରେ ପରଗ୍ରିଲେ ତମ ଘର କେଉଁଠି ? “ ଏଇ ଗାଁ 
ବ୍ରାହ୍ମଣ ସାହିରେ” ପିଲାଟି କହିଲା । ଘରେ କିଏ ସବୁ ଅଛନ୍ତି ? ବାପା, ବୋଉ, ଭଉଣୀ 
ମାନେ । ତମେ ବଡ ପୁଅ ? ନା, ନାନୀ ବଡ । ଆଛା ଠିକ୍‌ ଅଛି | ତମ ନାଁ କଣ ? 
“ ଦେବାଶୀଷ, ଡାକନ୍ତି ଦେବୁ ବୋଲି” | “ ତମେ ପ୍ରତିଦିନ ସଂଧ୍ୟାରେ ଆସ, ପଢାଇ 
ଦେବି” ଶୁଭକାନ୍ତ କହିଲେ । ପରଦିନ ଠାରୁ ପିଲାଟି ପ୍ରତିଦିନ ସଂଧ୍ୟାରେ ପଢିବାକୁ 
ଆସିଲା । ଶୁଭକାନ୍ତ ବାବୁଙ୍କୁ ଏକାକୀ ନିସଂଗ ଜୀବନରେ ପିଲା ସାଙ୍ଗଟିଏ ମିଳିଗଲା | 
କିଛି ସମୟ ତା ସହ ଗପି ଗପି ବିତାଇ ଦିଅନ୍ତି ଶୁଭକାନ୍ତ ବାବୁ । 

ସମୟ ଗଡ଼ି ଗଲିଲା, ଇତ୍ୟବସରରେ ଆସିଲା ରଜପର୍ବ । କଟକ ଜିଲ୍ଲାରେ 
ରଜ ପର୍ବ ବହୁ ଆଡ଼ମ୍ବର ସହକାରେ ପାଳିତ ହୁଏ । ଗାଁ, ଗାଁ ରେ ବାଗୁଡି ଖେଳ, ତାସ୍‌ 
ଖେଳ, ପ୍ରଭୃତିରେ ସମସ୍ତେ ସମୟ କାଟନ୍ତି । କାମ ଧନ୍ଦା ପୁରା ପୁରି ବନ୍ଦ | ଝିଅ ମାନେ 
ନବବସ୍ତ ପରିଧାନ କରି ସୁସଜିତ ହୋଇ, ରଜ ଦୋଳି ଖେଳନ୍ତି ଏବଂ ଘର ଘର ବୁଲି 
ଯାଆନ୍ତି । ଘରେ ଘରେ ପିଠା ପଣା, ମାଛ ମାଂସର ସୁଅ ଛୁଟେ । ମୋଟ ଉପରେ 
ରଜପର୍ବ, କଟକ ଜିଲ୍ଲାର ଗୋଟିଏ ଆନନ୍ଦ ଉଲ୍ଲାସର ପର୍ବ । ସମସ୍ତେ ରଜ ତିନି ଦିନ 
ଖୁସି ମନରେ ହସି ଖେଳି କଟାନ୍ତି । 

ପ୍ରଥମ ରଜ, ତାସ ଖେଳିବାକୁ କେତେ ଜଣ ପରିଚିତ ଯୁବକ ପୂର୍ବରୁ କହି 
ଯାଇଥାନ୍ତି । କିଛି ପିଠା ବି କେତେ ଜଣ ଆଣି ଦେଇ ଯାଇଥାନ୍ତି । ସେଇ କିଶୋରଟି 
ପ୍ରତ୍ୟୁଷରୁ ଆସି କହିଲା, “ ବାପା କହିଛନ୍ତି ଆପଣ ଆଜି ଆମ ଘରେ ଖାଇବେ! ମୁଁ 
ଡାକି ଆସିବି, ନିଶ୍ଚୟ ଯିବେ” | ମନା କରିପାରିଲେନି ଶୁଭକାନ୍ତ ବାବୁ । 

ସକାଳ ସମୟ, ତାସ୍‌ ଖେଳ ଗ୍‌ଲିଥାଏ, ୧୧ଟା ବେଳେ ପିଲାଟି ଆସି 

କହିଲା, “ ଆସନୁ ଆମ ଘରକୁ ଯିବା” | ଶୁଭକାନ୍ତବାବୁ ବାହାରିଲେ ପିଲାଟି ସଂଗରେ | 
ଘରେ ପହଂଚି ପିଲାଟିର ବାପା ବୋଉଙ୍କୁ ମଉସା, ମାଉସୀ କହି ନମସ୍କାର କଲେ | କିଛି 
ସମୟ ନିଜ ଘର ଏବଂ ପରିବାର ସଂପର୍କରେ ମଉସାଙ୍କ ପ୍ରଶ୍ନର ଉତର ଦେଇ କଥାବାର୍ତା 
ହେଉଥିବା ସମୟରେ ମାଉସୀ ଆସି ଡାକିଲେ, ବଢା ହେଲାଣି, ଆସ ! ବିଭିନ୍ନ ଖାଦ୍ୟ 
ସାମଗ୍ରୀ ସହ ବିଭିନ୍ନ ପ୍ରକାରର ପିଠା, ଖାଇସାରି ଟିକେ ବସି ମଉସାଙ୍କ ସହିତ କଥାବାର୍ତା 
ହେଉଥୁଲେ ଶୁଭକାନ୍ତ ବାବୁ । ଯୁବତୀ ଝିଅଟିଏ ଆସି ଓଳଗୀ ହେଲା | ହାତରେ ତାର 
ଭଙ୍ଗା ପାନର ମାଳଟିଏ, ସିଗାରେଟ ପ୍ୟାକେଟ, କିଛି ଲବଙ୍ଗ, ଗୁଜୁରାତି ଥବା 
ପ୍ଲେଟଟିଏ । ପ୍ଲେଟଟି ଥୋଇ ଦେଇ କିଛି ସମୟ ଠିଆ ହେଲା ଝିଅଟି, ଯେମିତି କିଛି 
କହିବ ସେ ଶୁଭକାନ୍ତ ବାବ୍ରଙ୍କୁ । କିଛି ସମୟ ନିରବରେ କଟିବା ପରେ, ପାଟିରେ 
ମହାପ୍ରସାଦ ଟିକିଏ ଖୁଆଇ ଦେଇ କହିଲା “ ନନା ହେଲ” | ବଡ ଭାଇନାଙ୍କୁ କଟକ 
ଜିଲ୍ଲାରେ ନନା କହନ୍ତି ବ୍ରାହ୍ମଣ ଘରେ । ଟିକିଏ କଣେଇଁ ଗହିଁ ମୁରୁକି ହସି ଝିଅଟି 
ଗଲିଗଲା | ମଉସା କହିଲେ ତାର ବିଭାଘର ଏଇ ମାତ୍ର ଛଅ ମାସ ହେବ ହୋଇଛି । 
ଅଛଦିନ ହେଲା ଆସିଛି । କିଛି ଦିନ ରହି ଦୋଡ ପାଳି ପୁଆଣି ସଜ ନେଇଯିବ । 
ଝିଅଟି ସତେ ଯେମିତି ସ୍ଵର୍ଗର ଅପସରାଟିଏ । ଚନ୍ଦ୍ରର କଳଙ୍କକୁ ହୁଏତ ନିନ୍ଦା 
କରାଯାଇପାରେ, କିନ୍ତୁ ଝିଅଟିର ଚାନ୍ଦବଦନର ଶୋଭା ସୌନ୍ଦର୍ଯ୍ୟ ଚନ୍ଦ୍ର ଠାରୁ ବି ଅଧ୍ଵକ 
ଥିଲା। ଅଜନ୍ତା ଓ କୋଣାର୍କର ପଥର ଖୋଦିତ ନାରୀ ମୁର୍ରୀ ପରି ଝିଅଟିର ଅବୟବର 
ଗଠନ ଅତୀବ ଲୋଭନୀୟ | ସୁଗୋଲ ବଦନ, ସୁଦୀର୍ଘ ନୟନ, ବର୍ତତଳ ଉନ୍ନତ ବକ୍ଷୋଜ, 
ସଫେଦ ଉଜ୍ଵଳ ଅଙ୍ଗକାନ୍ତି ¦ ଅଭିଭୁତ ହୋଇପଡିଲେ ଶୁଭକାନ୍ତ ବାବୁ । ମନେ ମନେ 
ଅନେକ ସୁନେଲି ସ୍ଵପ୍ନ ଦେଖୁ ଆନନ୍ଦାତିଶଯ୍ୟରେ ଅମ୍ବ ବିଭୋର ହୋଇ ପଡିଲେ 
ସେ । ସୌନ୍ଦର୍ଯ୍ୟ ମୟୀ ତରୁଣୀର ରୂପ ଲାବଣ୍ୟ ଏକ ଦୁର୍ବଳତା ଥଲା ତାଙ୍କର ! ବସାକୁ 
ଫେରି କେମିତି ଏକ ଅସହ୍ଯ ଯନ୍ତ୍ରଣାରେ ଛଟପଟ ହେଲେ ସେ । ଅସୀମ ଭାବନା 
ରାଜିର ମଧ୍ଯ ଦେଇ ଉନିଦ୍ର ରଜନୀ ଅତିବାହିତ କଲେ ସେଦିନ |! ମନ ମୁକୂରରେ 
ପ୍ରତିବିମ୍ବିତ ହୋଇ ଉଠିଲା ରୂପସୀ ଯୁବତୀଟିର ଅପୂର୍ବ ରୂପଶ୍ରୀ ବିମଣ୍ଡିତ ଅଂଗକାନ୍ତି । 
ଅସ୍ଥିର ହେଲା ମନ ପ୍ରାଣ ଶୁଭକାନ୍ତ ବାବୁଙ୍କର, ତାର ସାନ୍ଧିଧର ସାହଚର୍ଯ୍ୟ ପାଇଁ । 
ପରଦିନ ଏକ ଉଦାସ ଏବଂ ଅଳସ ଅପରାହ୍ନରେ କିଶୋରଟି ଆସି ଚିଠିଟିଏ 
ଦେଇ କହିଲା “ ସଂଧ୍ୟାରେ ଆମ ଘରକୁ ବୁଲି ଯିବେ”, ନାନୀ କହିଛି । ଶୁଭକୀନ୍ତ 

ବାବୂଙ୍କର ମନ, ଏକ ଅହେତୁକ ଆନନ୍ଦରେ ଚଂଚଳ ହୋଇ ଉଠିଲା । ଚିଠିଟି ଖୋଲି 
ପଢିଲେ, ସେମିତି କିଛି ଲେଖାନଥଲା ! ସାମାନ୍ୟ କେତେ ଧାଡି ମତ୍ର | “ ପୁଜ୍ୟ୍ପଦ 
ନନା, ପ୍ରଣାମ, ସଂଧ୍ୟାରେ ଘର ଆଡେ ବୁଲି ଆସିବେ” , ଇତି ! ସ୍ବେହାଧୀନା ଭଉଣୀ 
“ ଶ୍ଲେତପଦ୍ଧା” “ ଶ୍ବେତପଦ୍ଧା” ସତରେ ଶ୍ଵେତପଦ୍ଧଟିଏ । 

ଉକ୍ଵଣ୍ମିତ ମନ ନେଇ ଅତିକ୍ରାନ୍ତ ସଂଧ୍ୟାରେ ଉପସ୍ଥିତ ହେଲେ ଶୁଭକାନ୍ତ ବାବୁ, 
ଗୃହାଭ୍ୟନ୍ତରରେ ଅତୀବ ସଂକୋଚ ଏବଂ ସନ୍ତର୍ପଣରେ । ଝିଅଟି ସତେ ଯେମିତି 
ଅପେକ୍ଷା କରିଥିଲା ତାଙ୍କୁ । ସଙ୍ଗେ ସଙ୍ଗେ ଆସି ଓଳିଗି ହୋଇ ଡାକି ନେଇଗଲା ତାଙ୍କର 
ଶୟନ କକ୍ଷକୃ, ଏବଂ ଅନୁରୋଧ କଲା ବସିବା ପାଇଁ ଖଟ ଉପରେ । ର” ପାନରେ 
ଆପ୍ୟାୟିତ କରିବା ପରେ କହିଲା ଆଜି ରାତିରେ ଏଇଠି ଖାଇବେ, ସୈୌଜନ୍ୟତା 
ଦୃଷ୍ଟିରୁ ମନା କଲେ ଶୁଭକାନ୍ତ ବାବୁ । ଝିଅଟି ମୁହଁ ଶୁଖାଇ କହିଲା ଆମେ ଗରିବ ବୋଲି 
କଂ ଣ ଘୃଣା କରୁଛନ୍ତି କି ? ବିବ୍ରତ ହୋଇ ଶୁଭକାନ୍ତ ବାବୁ କହିଲେ ନା, ନା, ସେମିତି 
କିଛି ନୁହେଁ । ତେବେ ଆଜି ଏଠି ଖାଇବେ ଆଉ ରହିବେ ନିଶ୍ଚୟ | ତାପରେ କହିଲା 
ବୋଉ, “ ନନାଂ ପଳେଇବେ କହୁଛନ୍ତି ¦ ସଂଗେ ସଂଗେ ମାଉସୀ ଆସି କହିଲେ “ ପୁଅ 
ତମେ ଆଜି ଏଇଠି ଖାଇବ, ତା ବାପା କହିଛନ୍ତି, ମୁଁ ରୋଷେଇ କରୁଛି” ତମେ ଖାଇବ 
ବୋଲି ପଦ୍ଧା ତା ବାପାଙ୍କୁ କହି ମାଂସ ମଗେଇଛି । ତମେ ଗଲିଗଲେ ତା ମନ ଦୁଃଖ 
ହେବ । ମନା କରିପାରିଲେନି ଶୁଭକାନ୍ତ ବାବୁ । ବାଜିରେ ଜିତିଥିବା ବ୍ଯକ୍ତି ପରି, 
ସରସତା ଭରି ଯାଇଥିଲା ଶ୍ଵେତପଦ୍ଧାର ମୁଖମଣ୍ଡଳରେ |! ହସ ହସ ମୁଖରେ ଶୁଭକାନ୍ତ 
ବାବୁଙ୍କ ପାଖରେ ଖଟ ଉପରେ ବସି ପଡି କହିଲା କ”ଣ ଏଥର ହେଲା ? ଏଠି କ'ଣ 
ଭଲ ଲାଗୁନି ? କ”ଣ କରିବ ଯାଇ ସେଠି, ଏକୁଟିଆ ସେଇ ଗାଁ ବାହାର ଘରଟାରେ ? 
ଏକୁଟିଆ ରହିବାକୁ କଣ ସେଠି ଭଲ ଲାଗୁଛି ? ଏଠି ଆସି ରହିଲେ କେମିତି ହୁଅନ୍ତା ? 
ମୁଁ ବାପାଙ୍କୁ କହିବି, ସେ ନିଷ୍ଚୟ ରାଜି ହେବେ, କଣ ଭାବି ମନାକଲେ ଶୁଭକାନ୍ତ 
ବାବୁ, ତାଙ୍କ ଘରେ ଆସି ରହିବାକୁ । କହିଲେ ମୁଁ ଏମିତି ବୁଲି ଆସିବି ବେଳେ 
ବେଳେ | ମୁହଁ ସୁଖେଇ ଶ୍ବେତପଦ୍ଧା କହିଲା, ଆପଣଙ୍କ ଇଚ୍ଛା । 

କିଛି ସମୟର ନିରବତା ପରେ ଶୁଭକାନ୍ତ ବାବୁ ପଗ୍ରିଲେ ମଉସା କୁଆଡେ 
ଯାଇଛନ୍ତି ? କାହିଁ ଦେଖା ନାହାନ୍ତିତ ? “ ଗାଁ ଯାଇଛନ୍ତି | କାଲି ଆସିବେ” ¬ କହିଲା 
ଶ୍ଵେତପଦ୍ଧା । “ ଉପନ୍ୟାସ କିଛି ରଖୁଛନ୍ତି ୨ ମୋତେ ଭଲ ଲାଗେ ପଢିବାକୁ” , ଅଛି 
ପଠେଇ ଦେବି, ଦେବୁ ହାତରେ ଶୁଭକାନ୍ତ ବାବୁ କହିଲେ । କେମିତି, କଣ କହି 

କଥାବାର୍ତା କରି ସମୟ କଟାଇବେ, କିଛି ଠିକ୍‌ କରିନପାରି ଶୁଭକାନ୍ତ କହିଲେ କେତେ 
ଦିନ ଏଠି ରହିବ ? ସ୍ଵାମୀ କଣ କରନ୍ତି ? ଶାଶୁ ଶଶୁର କେମିତି ଲୋକ ? ସ୍ବାମୀ ଭଲ 
ପାଉଥୂବେ ନିଶ୍ଚୟ ? ଏସବୁ କଥା ଶୂଣି ମନଟା ଯେମିତି ମଉଳି ଗଲା 
ଶ୍ଵେତପଦ୍ଧାର । ଦୀର୍ଘ ନିଶ୍ଵାସ ପକାଇ କହିଲା, ସେ କଥା ନ କହିଲେ ଭଲ | ବ୍ୟସ୍ତ 
ହୋଇ ଶୁଭକାନ୍ତ କହିଲେ, “ ଏ ସବୁ ପଚାରିବାର ଅନଧୂକାର ଚର୍ଚ୍ଚା କରି ମନରେ 
ଦୁଃଖ ଦେଲିକି ? କ୍ଷମା କରିବ ।” “ ଦୁଃଖତ ଭଗବାନ ମୋତେ ଜୀବନ ଯାକ ପାଇଁ 
ଦେଇଛନ୍ତି, ଆପଣ କାହିଁକି ଦେବେ ?” ଶ୍ବେତପଦ୍ଧା କହିଲା । ସ୍ଵାମୀ ଦେବତା ଏକ 
ଅକାଳ କୁଷ୍ଣାଣ୍ଡ । ଗାଁର ଗୋଟିଏ ଧନୀ ଘର ଝିଅ, ଯା”ର ସ୍ବାମୀ ସୈନ୍ୟ ବାହିନୀରେ 
ଦୂର ଦେଶରେ ରହେ, ତାରି ପାଲରେ ପଡି ସବୁବେଳେ ତାରି ଘରେ ରହନ୍ତି, ଖାଆନ୍ତି, 
ପିଅନ୍ତି, ଶୁଅନ୍ତି ସେଇଠି | ଘରକୁ ଆସନ୍ତିନି । ତାର ଦୁଇଟି ପିଲା, ବୁଢୀ ମାଂ ଟିଏ, 
ବାପା ମରିଯାଇଛନ୍ତି ସମସ୍ତ ସଂପତିର ମାଲିକାଣୀ ସେ । ପିଲା ଦୂଇଟିକୁ ଟିଉସନ 
କରିବା ଆଳରେ ତାର ଘର କଥା ସବୁ ବୁଝନ୍ତି । ସେଇଥିପାଇଁ ସବୃବେଳେ ତାଙ୍କର 
ମୋର କଳିକଜିଆ, ଅଶାନ୍ତି, କଥାବାର୍ତା ବନ୍ଦ | ମତେ ସେ ପରରନ୍ତିନି, ଭଲ ପାଅନ୍ିନି | 
ଘରକୁ କେତେ ବେଳେ କେମିତି ଆସି କଥା ନ କହି ଗଲିଯାଆନ୍ତି । ଆଉ ଶାଶୁ 
ନାହାନ୍ତି, ବହୁ ଦିନରୁ ଗାଲିଯାଇଛନ୍ତି ଆର ପାରିକୁ । ରାଣ୍ଡୁଆ ଶଶୁର ବୁଢା ମାଙ୍କଡ଼ଟା 
ଷାଠିଏ ସରିକି ହେବ, ଲୋଲୁପ ଦୃଷ୍ଟି ସବୁବେଳେ ମୋରି ଉପରେ । ତେଣୁ ଭାବୁଛି, 
ସେଠିକି ଆଉ କାହିଁକି ବା ଯିବି ? ଏତେ ଗୁଡାଏ କଥା ଏକା ନିଶ୍ଵାସରେ କହି ପକେଇ 
କଇଁ କଇଁ ହୋଇ କାନ୍ଦି ଉଠିଲା ଶ୍ଵେତପଦ୍ଧା । ଗୋଟିଏ ନବବିବାହିତା ନାରୀ ଜୀବନର 
ଏପରି କରୁଣ ଦୁଃଖଦ କାହାଣୀ ଶୁଣିବେ ବୋଲି କେବେ ବି ଆଶା କରିନଥିଲେ 
ଶୁଭକାନ୍ତ ବାବୂ । ଦୁଃଖରେ ମ୍ରିୟମାଣ ହୋଇ, ସମବେଦନାରେ, ଆଶ୍ଵସନା ଦେଇ 
କହିଲେ, ବ୍ୟସ୍ତ ହୁଅନି ପଦ୍ମା, ଧୈର୍ଯ୍ୟଧର, ସବୁ ଠିକ୍‌ ହୋଇଯିବ । ଭଗବାନ ତୁମ 
ଦୁଃଖ ନିଶ୍ଚୟ ଦୂର କରିବେ | ଏତିକି ଶାନ୍ତ୍ନା ଏବଂ ସମବେଦନାରେ ଅଭିଭୁତ ହୋଇ, 
ମିଞ୍ଜି ମିଞ୍ଜି ହୋଇ ଜଳୁଥିବା ଲଣ୍ଠନଟାକୁ ଲିଭାଇ ଦେଇ ରାତ୍ରିର ସେଇ ଘନ ଅନ୍ଧକାର 
ଭିତରେ ଶୁଭକାନ୍ତଙ୍କ କୋଳରେ ଲୋଟି ପଡିଲା ଶ୍ବେତପଦ୍ଧା । ବାହୁ ବଂଧନର ନିବିଡ 
ଆଶ୍ଲେଷରେ, ଛାତିରେ ଚାପିଧରି ଏକ ତୃଷିତ ଭ୍ରମର ପରି, ଶ୍ବେତପଦ୍ଧାର ଅଧର ମଧୁ 
ପାନ କରିବାରେ ଲାଗିଲେ ଶୁଭକାନ୍ତ ବାବୁ । 

ଏତିକି ବେଳେ ବୋଉ ଡାକିଲେ, ପଦ୍ମା ପୁଅଙ୍କୁ ଡାକ୍‌, ଖାଇବାକୁ 

ବାଢିଲିଣି। ହଁ ବୋଉ, ଯାଉଛନ୍ତି କହି, ହଠାତ୍‌ ନିଜକୁ ମୁକ୍ତ କଲା ଶ୍ଵବେତପଦ୍ଧମା ଶୁଭକାନ୍ତଙ୍କ 
ଆଲିଙ୍ଗନରୁ, ଆଉ କହିଲା, ଗାଲ ବୋଉ ଖାଇବାକୁ ବାଢିଲାଣି । ହାତ ମୁହଁ ଧୋଇ 
ଖାଇ ବସିଲେ ଶୁଭକାନ୍ତ । ପରିବେଷଣ କରୁଥଲା ଶ୍ବେତପଦ୍ମା ¦ ମନା କରିବା ସତ୍ବେ ବି 
ବଳେଇ ବଳେଇ ମାଂସ ତରକାରୀ ଢାଳି ଦେଉଥୁଲା ! ଖାଇ ସାରିବା ପରେ ପାନ 
ଦେଲା ଶ୍ବେତପଦ୍ଧା ଆଉ କହିଲା, “ ବୋଉ, ରାତି ବହୁତ ହେଲାଣି, ନନା ଆଜି 
ଏଇଠି ଶୋଇ ପଡନ୍ତୁ” । “ ହଁ, ପୁଅ ଏଇଠି ଶୋଇ ପଡ଼, ଏତେ ରାତିରେ ଆଉ ଯିବ 
କାହିଁକି ? ” “ ପଦ୍ଧା ! ଶୋଇବା ଘର ଖଟରେ ଶେଯ ପାରିଦେ, ସେ ଶୋଇ ପଡନ୍ତୁ” ! 
ମାଉସୀ କହିଲେ । ଖଟରେ ବେଡସିଟି ଝାଡି, ବିଛାଇ ଦେଇ, ମଶାରୀ ପକାଇ ଦେଲା 
ଶ୍ବେତପଦ୍ଧା । ଶୁଭକାନ୍ତ ଶୋଇବାକୁ ଗଲେ | ଖଟରେ ନିଜ ଶରୀରଟାକୁ ଲମ୍ବାଇ ଦେଲେ 
ଶୁଭକାନ୍ତ, କିନ୍ତୁ ଆଖରେ ତାଙ୍କର ପଲକ ପଡୁନି । କିଛି ସମୟ ପୂର୍ବର ଘଟଣାରେ 
ରୋମାଂଚିତ ଏବଂ ଉଲ୍ଲସିତ ତନୁମନ ତାଙ୍କର, ଖୋଜୁଛି ଖାଲି ଶ୍ବେତପଦ୍ଧାର ତନୁ 
ବଲ୍ଲରୀର ସାନିଧ୍ୟ । ମନରେ ଉକୁଣ୍ତାର ତୀବ୍ରତା । ବାରଂବାର କଡ ଲେଉଟାଉଛନ୍ତି 
ଶୁଭକାନ୍ତ | ମନବାରିଧ୍ୂରେ ଅସୀମ ଭାବନା ରାଜିର ତରଂଗ ଲହଡି ଭାଂଗୁଛି । ସତେ 
କଂ ଣ ଆସିବ ଶ୍ବେତପଦ୍ଧା ? କହିଲାନିତ ଆସିବ ବୋଲି । ତେବେ ରହିବା ପାଇଁ ଅନୁରୋଧ 
କଲା କାହିଁକି ? ଶୋଇବା ଘରର କବାଟ ଦର ଆଉଜା, ବାରଂବାର ଉଠି ଦେଖୁଛନ୍ତି 
ଶୁଭକାନ୍ତ ଆସିଲାକି ଶ୍ବେତପଦ୍ଧା ? ଯଦି ନ ଆସେ ତେବେ ଆଉ କେବେ ବି ଆସି 
ବେନି ସେ ତାଙ୍କ ଘରକୁ ? 

ସମୟ ଅର୍ବରାତ୍ରି ହେବ ପ୍ରାୟ | କବାଟ ଫିଟିବାର ଟିକିଏ ଶବ୍ଦ ହେଲା, ଉଠି 
ଦେଖୁଲେ ଶୁଭକାନ୍ତ, କାହିଁ, କେହି ନାହିଁତ, ଧୀର ସ୍ଥିର ହୋଇ ଶୋଇଗଲେ ଶୁଭକାନ୍ତ | 
ଛାଇ ନିଦ ଲାଗିଗଲା ତାଙ୍କୁ - ଅପେକ୍ଷା କରିକରି ନୈରାଶ୍ୟର ଆତିଶଯ୍ୟରେ ¦ ଭାଇ 
ଭଉଣୀ ମାନଙ୍କ ସହିତ ଗୋଟିଏ ଘରେ ଶୋଇଛି ଶ୍ବେତପଦ୍ଧା । ବୋଉ ଅନ୍ୟ ଘରେ | 
ସମସ୍ତେ ଶୋଇବା ପରେ ଅତି ସଂତର୍ପଣରେ ଉଠି, କବାଟ ଖୋଲି, ଏକ ଗଲା | ତା 
ପରେ ଆସ୍ତେ କବାଟ ଖୋଲି ଆସିଲା ଶୁଭକାନ୍ତ ଶୋଇଥିବା ଘରକୁ, ହଠାତ୍‌ ଲୋଟି 
ପଡିଲା ଶୁଭକାନ୍ତଙ୍କ ଉପରେ ଶ୍ବେତପଦ୍ଧା । ସ୍ଵପ୍ନ ଭାଂଗିଗଲା ପରି ହଠାତ୍‌ ଚଟ୍‌ କରି ନିଦ 
ଭାଂଗିଗଲା ଶୁଭକାନ୍ତଙ୍କର । ଖଟ ଉପରକୁ ଟାଣି ନେଲେ ଶ୍ବେତପଦ୍ମାକୁ । ମନ ଭରି 
ପାନ କରିଗଲେ ତାର ସଂଚିତ ସମସ୍ତ ମଧୁ ସମ୍ଭାରକୁ । 

ବିବାହିତ ଜୀବନରେ ନାରୀ ଯଦି ନିଜର ପୁରୁଷ ଠାରୁ ଉପଯୁକ୍ତ ସ୍ବେହ, 

ଆଦର, ଆଉ ପ୍ରେମ, ପାଏନା, ସୁବିଧା ପାଇଲେ ଅନ୍ୟ ପୁରୁଷର ସ୍ଠେହ ଆଦର ପାଇ 
ନିଜର ରୂପ ଯୌବନର ବିକସିତ ପଦ୍ମକୁ ତା ପାଖରେ ସମର୍ପଣ କରି ଦେବାକୁ ସେ 
କୁଣ୍ଠାବୋଧ କରେନା, ଏବଂ ତାର ତନୁ ବଲ୍ଲରୀ ରୂପକ ପ୍ରସ୍ତୁଟିତ ପୁଷ୍ଠକୁ, ପୁରୁଷ 
ଦଳିମନ୍ତି ମଉଳାଇ ଦେବାକୁ ସେ ପଶ୍ଚାଦ୍‌ପଦ ହୁଏନା | କାରଣ ନାରୀ ପକ୍ଷରେ ପ୍ରେମ 
ହେଉଛି ତାର ଦେହ ଆଉ ମନର ଅମୁଲ୍ୟ ଦାନ । କିଛି ସମୟର ଅବ୍ୟବହିତ ପରେ 
ଅବସନ୍ନ ଶରୀରରେ, କ୍ଲାନ୍ତ ଶ୍ରାନ୍ତ ହୋଇ ଶୁଭକାନ୍ତ କହଲେ, “ ସତରେ ପଦ୍ମା ତମେ 
ଆଜି ମୋ ପାଖକୁ ଆସିବ, ମୁଁ ଜମା ବିଶ୍ଵାସ କରିପାରୁନଥୁଲି | ଜୀବନରେ ତମର ଏ 
ଅମୁଲ୍ୟ ଦାନ ମୁଁ କେବେ ବି ଭୁଲିପାରିବିନି ” । “ ତମକୁ ବିବାହ କରି ଜୀବନର ସାଥୀ 
କରିବାର ସୌଭାଗ୍ୟ ଯଦି ମୁଁ ପାଇଥାନ୍ତି ତେବେ ଧନ୍ୟ ହୋଇଥାନ୍ତି ।” କିନ୍ତୁ ମୁଁ 
ବିବାହିତ । ଏକ ବିରାଟ ଆଶା ଆକାଂକ୍ଷା ମଉଳି ଗଲା ଯେମିତି ଶ୍ବେତପଦ୍ଧାର, ତଥାପି 
ସେ ସାରା ରାତି ଶୋଇବାକୁ ଦେଇ ନଥୁଲା ଶୁଭକାନ୍ତଙ୍କୁ ଆଖରେ ଟିକିଏ ପଲକ ପଡି 
ଆସିଲା ବେଳକୁ ବାରଂବାର ଛାତିରେ ଲୋଟି ପଡି ସଚେତ କରିଦେଉଥୁଲା ଶୁଭକାନ୍ତଙ୍କୁ | 
ତୁମେ ଆଜି ଶ୍ବେତପଦ୍ଧ ରୂପକ ଶ୍ଵେତପଦ୍ଧାର ତନୁ ଲତା ରୂପକ ପଦ୍ଧ ପାଖୁଡା ଭିତରେ 
ଭ୍ରମର ସାଜି ବଂଦି ହୋଇଛ | ଯେତେ ପାର, ମଧୁ ସଂଗ୍ରହ କରିନିଅ । ସକାଳ ହେଲେ 
ସୂର୍ଯ୍ୟ ଉଦୟ ହେବେ, ପଦ୍ଧ ବିକଶିତ ହେବ, ଭ୍ରମର ଉଡିଯିବ । କିଏ ଜାଣେ ପୁଣି ସେ 
ଭ୍ରମର ଆସିବକି ନାହିଁ ଶ୍ବେତପଦ୍ମାର କାମନା ବାସନା ସାର୍ଥକ କରିବା ପାଇଁ । 

ଜୀବନର ପ୍ରଥମ ପର୍ଯ୍ୟାୟରେ ମଧୁପ ସାଜି ମଧୁ ସଂଗ୍ରହ କରିବାର ସୁଯୋଗ 
ଲାଭ କଲେ ଶୁଭକାନ୍ତ ଶ୍ବେତପଦ୍ଧା ରୂପକ ଶ୍ବେତପଦ୍ଧରୁ । ସେ ସୁଯୋଗ ସେ ହରାଇ 
ନଥୁଲେ , ସେଠାରୁ ସ୍ଥାନାନ୍ତରିତ ହେବା ପର୍ଯ୍ୟନ୍ତ ସ୍ଥାନାନ୍ତର ପରେ ଯଦିଓ ପୂର୍ଣ୍ଣଛେଦ 
ପଡିଯାଇଥଲା ଉଭୟଙ୍କର ନିବିଡ ମଧୁମୟ ସଂପର୍କରେ, ତଥାପି ଝୁରୁଥିଲା ଶ୍ଵେତପଦ୍ଲା 
ସଦା ସର୍ବଦା ଶୁବକାନ୍ତଙ୍କୁ ଏବଂ ପୁଜା କରୁଥିଲା ତାର ହୃଦୟ ବେଦୀରେ ଆଜୀବନ, 
ଥରେ ଦର୍ଶନ ଦେଇ ଅନ୍ତର୍ବାନ ହୋଇ ଯାଇଥିବା ଦେବତା ଶୁଭକାନ୍ତଙ୍କୁ । ଆଉ ଶୁଭକାନ୍ତ 
ବି ଆଜୀବନ ମନେ ରଖୁଥିଲେ ଶ୍ଵେତପଦ୍ଧାର ସେଇ ଅଯାଚିତ, ଅକୁଣ୍ତିତ ଦାନର ପ୍ରେମ 
ପ୍ରଣୟକୁ ଓ ପ୍ରୀତି ସଂଭାରକୁ । 

* + * 

ଏଇତ ଜୀବନ 


ବର୍ଷଣ ମୁଖର ସଂଧ୍ୟା । ଆକାଶରେ ବାଦଲର ଘନଘଟା । ମଝିରେ ମଝିରେ 
ମେଘର ଗଂଭୀର ଗର୍ଜ୍ଚନ ସହିତ ବିଦ୍ୟୁତ୍‌ ଆଲୋକର ଝଲକରେ ପୁଲ୍ଲକିତ ତନୁମନ ! 
ପୂର୍ଣଣମୀର ଚନ୍ଦ୍ରା ସତେ ଯେମିତି ଉଦାସ ଆଉ ନିଷ୍ଣଭ ହୋଇ ଶୋଇ ଯାଇଛି ଅଜି । 
ଶୋଫା ଚେୟାରରେ ଚିନ୍ତାମଗ୍ଛ ଭାରାକ୍ରାନ୍ତ ମନ ନେଇ ବସିଛନ୍ତି ଡ଼ଃ ବିମଳେନ୍ଦୁ 
ମିଶ୍ର । ରକିରୀରୁ ଅବସର ନେଲା ପରେ ପରେ, ପନ୍ନୀ ବିଛେଦ ଜନିତ ବ୍ୟଥା ଓ 
ବେଦନା ଭରା ନିସଂଗ ଜୀବନ ତାଙ୍କର ଦୁର୍ବିସହ ହୋଇ ଉଠିଛି । ନୀରସ ଜୀବନ 
ତାଙ୍କର ଶରାହତ କ୍ରୌୈଂଚ ବିହଙ୍ଗ ସମ ଆର୍ତଦାନ କରି ଉଠୁଚି ଅନେକ ସମୟରେ । 
ସାରା ଜୀବନ ରୋଗୀ ସେବାରେ ନିଜକୁ ନିୟୋଜିତ କରି ରାତି ଦିନ କଠିନ ପରିଶ୍ରମ 
କରିଛନ୍ତି ଡ଼ଃ ମିଶ୍ର । ନିଜକୁ ସମାଜରେ ପ୍ରତିଷ୍ଠିତ କରିବେ, ଘରଦ୍ବାର କରିବେ, ପିଲା 
ମାନଙ୍କୁ ଉଚ୍ଚଗିକ୍ଷା ଦେଇ ମଣିଷ କରିବେ, ଏଇ ଥୁଲା ତାଙ୍କ ଜୀବନର ଲକ୍ଷ୍ୟ | ସ୍ବପ୍ନ 
ତାଙ୍କର ସାର୍ଥକ କରିଛନ୍ତି ଭଗବାନ୍‌ | ସୁନ୍ଦର ଦ୍ଵିତଳ ପ୍ରାସାଦଟିଏ ନିର୍ମାଣ କରିଛନ୍ତି 
ସେ ! ଦୁଇଟି ପୁତ୍ର ସନ୍ତାନ ଉଚ୍ଚ ଶିକ୍ଷା ପରେ ଉତ୍ତମ ପଦବୀରେ ଅବସ୍ଥାପିତ | ଏକ 
ମାତ୍ର କନ୍ୟା ସୁଗୁଣ ସଂପର୍ଣ୍ଣ ବର ପାତ୍ରଟିଏକୁ ବିବାହ କରି ସୁଖ ଶାନ୍ତିରେ କାଳତିପାତ 
କରେ । ସମସ୍ତ ପରିପୂର୍ଣତାର ଆନନ୍ଦରେ ଯେତେବେଳେ ସେ ବିଭୋର ହେବାକୁ 
ଯାଉଥିଲେ, ଠିକ୍‌ ସେତିକି ବେଳେ, ଏ କ”ଣ ହୋଇଗଲା ସତେ ? କି ପାପ କରିଥଲେ 
ସେ, କେଉଁ ଜନ୍ମରେ କେଜାଣି, ହଠାତ୍‌ ବଜ୍ରପାତ ହେଲା ତାଙ୍କ ମୁଣ୍ଡରେ | ଉତ୍ତରଣ 
ଜୀବନର ଶେଷ ପର୍ଯ୍ୟାୟ ସୁଖ ଶାନ୍ତିରେ ପ୍ରଭୁଙ୍କୁ ଧାନ କରି, ଦୁଇ ପ୍ରାଣୀ ଜୀବନ 
ଯାପନ କରିବାର ଯେଉଁ ସୁନେଲି ପରିକଳ୍ପନା, ତାହା ଧୂଳି ସାତ୍‌ ହୋଇଗଲା ଯେମିତି, 
ଗୋଟିଏ ପ୍ରବଳ ପ୍ରଭଂଜନର ଅହେତୁକ ଆଘାତରେ ! ସବୁକିଛି ଏ ପାଖ ସେ ପାଖ 
ହୋଇଗଲା ଯେମିତି । ଜୀବନର ଗତିପଥ ବଦଳିଗଲା ବିମଳେନ୍ଦୁ ବାବୁଙ୍କର | 

ଶୁଷ୍କ ନୀରସ ମନ ନେଇ, ଡ଼ଃ ମିଶ୍ରଙ୍କର ଉଦାସ ପ୍ରାଣରେ ସବୂବେଳେ ଖାଲି 
ଭାବନା ହିଁ ଭାବନା । ଆଜି ଆଖୁର ଲୁହ ତାଙ୍କ ଜୀବନର ଅନ୍ତରଙ୍ଗ ସାଥୀ ଏବଂ 
ଅନ୍ତରର ଦୁଃଖ ଓ ଯନ୍ତ୍ରଣା ତାଙ୍କର ଟିରସହଚର । 

ତରୁଣ ବୟସରେ ଯେଉଁ ଦୁଇଟି ସୁନେଲି ପରିକଳ୍ପନା କରିଥିଲେ ସେ, ତନୁଧ୍ଯରେ, 

ଜୀବନରେ ଭଲ କାମକରି ସମାଜରେ ପ୍ରତିଷ୍ଠିତ ହେବେ ଏବଂ ନିଜର ଅଭିରୁଚି 
ଅନୁସାରେ ସୁ ଗ୍ଧହିଣୀଟିଏ ବିବାହ କରିବେ ଯେ କି ରୂପ ଓ ଗୁଣରେ ଅସମାନ୍ୟା 
ହୋଇଥୁବ | ପ୍ରଥମଟିର ସୁଯୋଗ ଭଗବାନ ଦେଇନଥୁଲେ ଡ଼ଃ ମିଶ୍ରଙ୍କୁ । ଯେଉଁଥିପାଇଁ 
ଡ଼ଃ ମିଶ୍ରଙ୍କର ଅନ୍ତରାମ୍ବା ସଦାସର୍ବଦା ଦୁଃସହ ବ୍ୟଥାରେ ଆର୍ଉନାଦ କରି ଉଠୁଥିଲା | 
ଅନ୍ୟ ପକ୍ଷରେ ରୂପରେ ନ ହେଲେ ବି ଗୁଣରେ ସୀତା, ସାବିତ୍ରୀ ଭଳି ଅନୁଗାମିନୀଟିଏ 
ପାଇଥୁଲେ ଡ଼ଃ ମିଶ୍ର, ଯେ କି ସାରା ଜୀବନ, କାୟା ସଂଗେ ଛାୟାପରି ପାଶେ ପାଶେ 
ରହି, ଦାମ୍ପତ୍ୟ ଜୀବନରେ ସବୁବେଳେ ସୁଖ ଏବଂ ମନରେ ଆନନ୍ଦ ଦେବା ପାଇଁ 
ଆପ୍ରାଣ ଚେଷ୍ଟା କରି ଆସିଥୁଲା । ଆଉ ପ୍ରତିଦାନରେ ସବୁବେଳେ ସୁଖ ସଂମ୍ଭୋଗରେ 
ରଖଥଲେ ନିଜର ପ୍ରତିବ୍ରତା, ସୁଗୁହିଣୀ, ଆଧ୍ଯାମିକବାଦୀ ପ୍ରିୟତମା ପନ୍ଵୀ ମନୋରମଙ୍କୁ | 
ହଠାତ୍‌ ଅଦିନ କଳା ବଉଦରେ ଚନ୍ଦ୍ର ଲୁଚିଗଲା ପରି, ସମସ୍ତଙ୍କ ପର କରି, ସବୁ କିଛି 
ଛାଡି ଦେଇ, ଆଖୁ ବୁଜିଲେ ମନୋରମା, ଏମିତି ଏକ ଜ୍ୟୋତ୍ମାବିଧୌତ ମାଘ ପୂର୍ଣ୍ଣିମାର 
ସଂଧ୍ୟାରେ । ସେଇ ଦିନୁ ପୂର୍ଣ୍ଣମୀ ଚନ୍ଦ୍ରଙ୍କୁ ଦେଖୁଲେ ଭାରି କ୍ରୋଧ ଯାତ ହୁଏ ଡ଼ଃ 
ମିଶ୍ରଙ୍କର | ଏଇମିତି ପୁନେଇ ରନ୍ଦ ପରି ଗୋଲ ମୁହଁଟିଏ ଥଲା ମନୋରମାଙ୍କର | ହସ 
ଏବଂ ଗାମ୍ଭୀର୍ଯ୍ୟର ପ୍ରତିମୂର୍ରିଟିଏ । ଛର୍ଷାନ୍ତିତ ଚନ୍ଦ୍ରଟା ସତେ ଯେମିତି ସହି ପାରିଲାନି 
ତାଙ୍କର ଗାନ୍ଦବଦନର ରୂପଲାବଣ୍ୟକୁ । ତାରାଙ୍କୁ ଅପହରଣ କରିନେଲା ପରି 
ବୃହସ୍ପତିଙ୍କଠାରୁ, ମନୋରମାଙ୍କୁ ଦୂରେଇ ନେଲା ଡ଼ଃ ମିଶ୍ରଙ୍କ ଠାରୁ, ମାଘ ପୂର୍ଣ୍ମୀର 
ଏମିତି ଏକ ଗାମ୍ଭୀର୍ଯ୍ୟ ପୂର୍ଣ ଉଦାସ ସଂଧ୍ୟାରେ । 

ସେଇ ଦିନ ଠାରୁ, ଦିନଟା କେମିତି ବିତିଯାଏ ଜାଣି ପାରନ୍ତିନି ଡ଼ଃ ମିଶ୍ର । ସଂଧ୍ୟା 
ନଇଁ ଆସିଲେ, କେମିତି ଭାରି ଅଡୁଆ ଅଡୁଆ ଏବଂ ଖାପ ଛଡ଼ା ଲାଗେ ଡ଼ଃ ମିଶ୍ରଙ୍କୁ | 
ରାତ୍ରିଟା କେମିତି କଟିବ ସେ କିଛି ଭାବି ପାରନ୍ତିନି । ଭୁଲିବାକୁ ଯେତେ ଚେଷ୍ଟା କଲେ 
ବି ମନ ମୁକୁରରେ ପ୍ରତିବିନ୍ଭିତ ହୋଇ ଉଠେ ମନୋରମାଙ୍କର ବିଗତ ଦିନର ସୃତି 
ବିଜଡିତ କାହାଣୀ ସବୁ । ଆଖୁ ଆଗରେ ଭାଷି ଉଠେ ଚଳଚ୍ଚିତ୍ର ପରି ତାଙ୍କର କର୍ମମୟ 
ଜୀବନର ଗଲିଚଳନ, କଥା ବାର୍ତା, ବ୍ୟବହାର, ସ୍ନେହ ସହାନୂଭୁତି ଏବଂ ହସ କାନ୍ଦଭରା 
ପାରିବାରିକ ଜୀବନ | ଯେତେ ବୂଝେଇଲେ ବି ଅବୁଝା ମନଟା ଜମା ବୁଝେନି ଡ଼ଃ 
ମିଶ୍ରଙ୍କର | ଧାରା ଶ୍ରାବଣର ସୁଅ ଛୁଟେ ଖାଲି ଆଖୁରୁ । ନଖାଇ ନ ପିଇ ଅନେକ ରାତ୍ରି 
ଭୋକ ଉପାସରେ ଶୋଇ ପଡନ୍ତି ସେ, ବିରାଟ ଘରଟାର ଏକ ନିକାଂଚନ କୋଠରୀରେ | 
ତକିଆ ଓଦା ହୋଇଯାଏ ଏବଂ ନିଦ ଆସିଯାଏ କେତେବେଳେ ସେ ଜାଣିପାରନ୍ତିନି । 


ପ୍ରାରଳ୍ପ - କଦ ଗଳ୍ପ ସଂଚୟନ ଜ୍ଞା ୧୫ 


Digitized by PPRACHIN, SOA 


ରାତି ପାହି, ସକାଳ ହୁଏ | ସାହିତ୍ୟ ପ୍ରେମୀ ଜନୈକ ଲେଖକ ବଂଧୁଙ୍କ ସହ 
ପରିଚୟ ହୁଏ ଡ଼ଃ ମିଶ୍ରଙ୍କର କୌଣସି ଏକ ଶୁଭଲଗ୍ଧରେ ଏବଂ ଏକ ଦୃଢ ସଂକଳ୍ପ 
ନେଇ ଉଭୟେ ନିଜକୁ ହଜାଇ ଦିଅନ୍ତି ନିଜ ହୃଦୟର ମର୍ମାନ୍ତିକ ବ୍ୟଥା ଓ ବେଦନା 
ଭରା ଅଶ୍ରିଳ ଭାବାବେଗକୁ ରୂପ ଦେବା ପାଇଁ କବିତାରେ । ଏମିତି ଗଡିଗାଲେ ଦିନ 
ପରେ ଦିନ ଏକ ଗତାନୁଗତିକ ଶୈଳୀରେ । 

ଦୁଃଖ ଆଉ ଯନ୍ତ୍ରଣାର ଅଗ୍ମିଦାହ ମଧ୍ଯରେ ଶୁଦ୍ଧ ସୁବର୍ଣ୍ଣ ସଦୃଶ ଜାଜୁଲ୍ୟ ମାନ 
ହୁଏ ବିବେକୀ ତଥା ମାନବିକତା ସମ୍ପର୍ଣ୍ ବିଗାରବନ୍ତ ବ୍ଯକ୍ତି ମାନଙ୍କର ! ଧୀରେ 
ଧୀରେ ଅତୀତକୁ ଭୁଲିବାକୂ ଚେଷ୍ଟା କରନ୍ତି ଡ଼ଃ ମିଶ୍ର ଏବଂ ନିଜକୁ ନିମଗ୍ନ ରଖନ୍ତି 
ପଢାପଢି ଓ ଲେଖା ଲେଖ କରି, ସାହିତ୍ୟ ସାଧନାର ମୋହରେ କବିତା, ଗଛ, ଭଜନ 
ଏବଂ ପ୍ରବନ୍ଧ ରଚନାରେ । ବିଭିନ୍ନ ସାହିର୍ତୟକ ଅନୁଷ୍ଠାନ ସହ ସମ୍ପର୍କ ସ୍ଥପନ କରି, 
ଅନେକ କବି ସମ୍ମିଳନୀ ରେ ଯୋଗ ଦାନ କରନ୍ତି ଏବଂ ବିଭିନ୍ନ ଅନୁଷ୍ଠାନ ତରଫରୁ 
ଉନ୍ନତମାନର କବିତା ରଚନା ପାଇଁ, ସମ୍ବର୍ବିତ ଓ ସମ୍ମାନିତ ହୁଅନ୍ତି ଡ଼ଃ ମିଶ୍ର | ସାହିତ୍ୟ 
ପ୍ରତି, ପ୍ରତିବଦ୍ଧତା ବୃଦି ପାଇବାରେ ଲାଗେ ଏବଂ ଓଡ଼ିଆ କବିତା, ପ୍ରବନ୍ଧ ତଥା ଗଳ 
ରଚନାରେ ସମୟ ଅତିବାହିତ ହୋଇଯାଏ ଡ଼ଃ ମିଶ୍ରଙ୍କର | ଜାଣି ହୁଏନି, କେତେବେଳେ 
ଦିନ ଯାଇ ରାତି ହୁଏ ଏବଂ ରାତି ପାହିଁ ସକାଳ ହୁଏ । 

ଦୂଇ ପୁଅ ମଧ୍ଯରୁ ବଡପୁଅ କେନ୍ଦ୍ର ସରକାରୀ ଗକିରୀ ଏବଂ ସାନପୁଅ କମ୍ପାନୀରେ 
ଇଂଜିନିୟର ଗକିରି କରନ୍ତି, ଉଭୟେ ପ୍ରମୋସନ ପାଇ ଉଚ୍ଚ ପଦବୀରେ ଅବସ୍ଥାପିତ 
ଏବଂ ବିବାହ କରି ଭୁବନେଶ୍ବରରେ ଘର କରି ରହନ୍ତି ଏବଂ ପିଲା ମାନେ ପାଠ 
ପଢନ୍ତି । ପ୍ରଥମେ ପ୍ରଥମେ ବାପାଙ୍କୁ ଦେଖୁବାକୁ ବର୍ଷରେ ଦୂଇ, ଗାରିଥର ଆସୁଥିଲେ 
କିନ୍ତୁ ବର୍ତମାନ ଧୀରେ ଧୀରେ ଦୂରତା ବଢିବାକୁ ଲାଗିଲା। ସାନପୁଅ ଭୁବନେଶ୍ବରରେ 
ରହେ, ବର୍ଷରେ ଦୂଇ ଚାରିଥର ଘରକୁ ଆସେ, ଭଲମନ୍ଦ ବୁଝେ, ଦେହ ପାଆ ଅସୁବିଧା 
ହେଲେ, ଡାକ୍ତରଖାନା ନିଏ, ଚିକିସ୍ବା ବ୍ୟବସ୍ଥା କରେ | ବଡପୁଅ ତ କେନ୍ଦ୍ର ସରକାରୀ 
ଗକିରି କରି ସାରା ଭାରତର ବିଭିନ୍ନ ପ୍ରଦେଶ ବୁଲେ ଏବଂ ଦୂରରେ ରହେ, ତେଣୁ 
ସେ ସବୁ ସମୟରେ ଆସିପାରେନି କି ତା ନିଜ ପିଲା ମାନଙ୍କ କଥା ଠିକ୍‌ ସମୟରେ 
ବୁଝି ପାରେନି, ତେଣୁ ତା ପ୍ରତି ସଦାବେଳେ ସମ୍ବେଦନଶୀଳ ହୁଅନ୍ତି ଡ଼ଃ ମିଶ୍ର । 
ଏକଥା କିନ୍ତୁ ସହ୍ଯ କରିପାରେନି ସାନ ବୋହୁ । କେତେବେଳେ କେମିତି ଦେହ 
ଖରାପ ହେଲେ ସାନ ପୁଅ ଚିକିସ୍‌। କରିବାକୁ ଭୁବନେଶ୍ବର ତା ଘରକୁ 

ସାନବୋହୁ ବାଦ କରେ ଏବଂ ଶଶୁର ଡ଼ଃ ମିଶ୍ରଙ୍କୁ ଭଲ ବ୍ଯବହାର ଦେଖାଏନି । 
ଭଲରେ ଗଣ୍ଡେ ଖାଇବାକୁ ଦିଏନି । ସେବା କରିବାତ ଦୂରର କଥା | ଏକଥା ବହୁତ 
ବାଧେ ଡ଼ଃ ମିଶ୍ରଙ୍କ । ପନଵୀ ମନୋରମାଙ୍କର ପରଲୋକ ଗମନ ପୂର୍ବରୁ, ସେ ପ୍ରାଣ ଠାରୁ 
ବଳି ଭଲ ପାଉଥ୍‌ବା ସାନ ପୁଅ ପାଇଁ ବୋହୁ ଦେଖୁ ଠିକ୍‌ କରିଥିଲେ ଏବଂ ମୃତ୍ୟୁ 
ଶଯ୍ୟାରେ ଅନ୍ତିମ ସମୟରେ କହିଥୁଲେ, ସେ ଯାହାକୁ ଠିକ୍‌ କରିଥିଲେ, ତାକୁ ବୋହୁ 
କରି ଆଣିବା ପାଇଁ ! ସାନବୋହୁ ଯଦିଓ ଶିକ୍ଷା, ସୌନ୍ଦର୍ଯ୍ୟ ଉଚ୍ଚତା, ଇତ୍ଯାଦି କୌଣସି 
ଦୃଷ୍ଟିରୁ ପୁଅ ପାଇଁ ଯୋଗ୍ୟଯା ନଥୁଲା ତଥାପି, ଡ଼ଃ ମିଶ୍ର ପନ୍ଵୀ କଥା ରକ୍ଷା କରି, 
ଶିକ୍ଷକଙ୍କର ଝିଅ, ନିଶ୍ଚିତ ସର୍ବଗୁଣ ସମ୍ପର୍ଣ୍ଣା ଏବଂ ସବୁ ସହି ସମସ୍ତଙ୍କୁ ନିଜର କରି 
ଚିଳିବ ଭାବି, ପୁଅର ଅନିଛ୍ା ସତ୍ବେ ତାକୁ ବୋହୁ କରି ଆଣିଥଲେ ! କିନ୍ତୁ ଡ଼ଃ ମିଶ୍ରଙ୍କର 
ଭାବନା, ଭାବନାରେ ହି ରହିଗଲା । ସବୁ ଓଲଟା ହେଲା | ପୁଅର ଜୀବନ ବରବାଦ 
ହୋଇଗଲା | ସାନ ବୋହୂର ଚରିତ୍ର, ବ୍ୟବାହର, ଚଗାଲିଚଳଣ. ସବୁ କିଛି ଅସାମାଜିକ 
ହେଲା। ପୁଅର ଜୀବନ ସବୁବେଳେ ଅଶାନ୍ତିରେ କଟିଲା। ପ୍ରମୋସନ ପାଇ, ଉଚ୍ଚସ୍ତରକୁ 
ଯାଇ, ଉଚ୍ଚ ମାସିକ ବେତନ ପାଇ, ଭଲଘର, ଗାଡି, ସୁନାରୁପା ସବୁକିଛି କରିଥିଲେ 
ମଧ୍ଯ ପନ୍ନୀର ଦୁର୍ବ୍ୟବହାର ଏବଂ ଚଳଣିରେ ଅତିଷ୍ଟ ହୋଇ ସର୍ବଦା ଅଶାନ୍ତିରେ କାଳାତିପାତ 
କରିବା ଦେଖୁ ଡ଼ଃ ମିଶ୍ର ସଦା ସର୍ବଦା ଭାବି ଭାବି ମର୍ମାହତ । ଡ଼ଃ ମିଶ୍ରଙ୍କର ପରିବାରର 
କେହି ବି ତାକୁ ଭଲ ଲାଗନ୍ତିନି । ତାର ବାପା, ମା, ଭାଇ, ଭଉଣୀ ସମସ୍ତେ ତା ପାଇଁ 
ଭଲ । ଡ଼ଃ ମିଶ୍ରଙ୍କର ପରିବାରର ସମସ୍ତେ ତା ପାଇଁ ଖରାପ ! ତେଣୁ ସ୍ଵର୍ଗତ ପନ୍ନୀଙ୍କର 
ଅବର୍ତମାନରେ ଡ଼ଃ ମିଶ୍ର ଯେତିକି ଦୁଃଖୂତ, ତା ଠାରୁ ଶତାଧ୍ଵକ ଗୁଣରେ ମର୍ମାହତ 
ଏବଂ ଦୂଃଖୂତ ସାନ ବୋହୂର ଦୁର୍ବ୍ଯବହାରରେ । 

ଦୀର୍ଘ ପଚିଶି ବର୍ଷ ହେଲା ପନ୍ଵୀ ମନୋରମାଙ୍କର ପରଲୋକ ହୋଇଥୁଲେ 
ମଧ୍ଯ, ଡ଼ଃ ମିଶ୍ର ନିଃସଙ୍ଗ ଜୀବନ ବିତାଉଛନ୍ତି ନିଜର ବାସଗ୍ଧହର ଗରିକାନ୍ସ୍‌ ଭିତରେ । 
ନିଜେ ଭଲ ନ ଖାଇ, ଭଲ ନ ପିଛି, ପିଲା ମାନଙ୍କୁ ଉଚ୍ଚ ଶିକ୍ଷା ଦେଇ ମଣିଷ କରିବା 
ପାଇଁ ଏବଂ ସଂଚୟ କରି ଜମି ବାଡି, କୋଠା ଘର କରି, ସମାଜରେ ପ୍ରତିଷ୍ଠିତ ହେବା 
ପାଇଁ ଦୂଇ ପ୍ରାଣୀ ଯେଉଁ କଷ୍ଟ ସ୍ଵୀକାର କରିଥୁଲେ, ସେ କଥା ଆଜି ଭାବି ଭାବି, 
ଜୀବନର ଅନ୍ତିମ ସମୟରେ ଆଖ୍ମର ଲୁହରେ ଭଗବାନଙ୍କୁ କେବଳ ପ୍ରାର୍ଥନା କରନ୍ତି ଡ଼ଃ 
ମିଶ୍ର, ହେ ପ୍ରଭୁ । ମତେ ଶୀର୍ର ସୁଖ ମରଣ ଦିଅ, ହୃଦଘାତ ହୋଇ, ମୋତେ ଆକସ୍ମିକ 
ମୁତ୍ୟୁ ହେଉ । ରୋଗରେ ପଡି, ମୃତ୍ୟୁ ଯଦି ଦୀର୍ଘଦିନ ପରେ ହୁଏ, କିଏ ମୋର ସେବା 

କରିବ ? ମୁଁ ତ ବିପନ୍ଧୀକ ! ଆଜି କାଲିର ବୋହୁ ମାନେ ତ ନିଜ ସ୍ବାମୀର ନୁହନ୍ତି, 
ଶଵଶୁରର ସେବା କିଏ ବା କରିବ ? ଇଶ୍ଵରଙ୍କ ଉପରେ ଏବଂ ପୁଅ ମାନଙ୍କ ଉପରେ 
ବିଶ୍ଵାସ ଏବଂ ଭରସା ରଖୁ, କାରାଗାରରେ ବନ୍ଦୀଟିଏ ଭଳି ଏକ ନିଃସଂଗ ଜୀବନ 
ଅତିବାହିତ କରନ୍ତି ଡ଼ଃ ମିଶ୍ର | ଅନ୍ତିମ ସମୟର ଅପେକ୍ଷାରେ ଭାଗ୍ୟକୁ ଆଦରି | ଯାହା 
ଇଶ୍ଵରଙ୍କ ଇଛା ତାହା ହିଁ ପୂର୍ଣ୍ଣ ହେଉ | 
ଚକୁଳିଆ ପଣ୍ଡା କହନ୍ତି :- 
“ ଦେଇଥିଲେ ପାଇ, ବୁଣିଥିଲେ ବାୟୀ 
ପଡିଆ ଭୁମିରେ ଗୋ ଧନ ଚରଇ” ॥ 
ଅର୍ଥାତ୍‌ ଯିଏ ଯେମିତି କର୍ମ କରିବ, ସିଏ ନିଶ୍ଚୟ ସେ ପରି ଫଳ ଭୋଗ 
କରିବ ¦ କାରଣ ସ୍ଵୟଂ ଭଗବାନ ସଦୃଶ ଶାଶୁ ଶଶୁର ଓ ବାପା, ମାଙ୍କୁ ଯିଏ ସେବା 
ନକରେ, ସେ ମଧ୍ଯ ତାର ଶେଷ ଜୀବନରେ କଦାପି ସେବା ପାଇବନି । ସ୍ଵୟଂ ଭଗବାନ 
ସଦ୍ଧଶ ଶାଶୁ ଶ୍ୃଶୁରଙ୍କର ଅଶାନ୍ତି ଓ ଅଭିଶାପ ତା ଉପରେ ନିଶ୍ଚୟ ପଡିବ ଏବଂ ଜୀବନ 
ସାରା କେବେବି ସୁଖ, ଶାନ୍ତି ପାଇବନି । ତେଣୁ ମହାପୁରୁଷ ମାନେ କହିଛନ୍ତି, ନିଜେ 
ଭଲ ବ୍ୟବହାର ଦେଖାଇଲେ, ନିଶ୍ଚୟ ଅନ୍ୟଠାରୁ ଭଲ ବ୍ୟବହାର ପାଇବ | ଆଉ ମଧ୍ଯ 
ଇଂରାଜୀରେ କୁହାଯାଇଛି, “Wisdom, not violence wins love”. ସାଧୁତା 
ଉପାୟରେ, ଅନ୍ୟକୁ ଭଲ ବ୍ୟବହାର କରି, ପ୍ରତିହିଂସା ପରାୟଣ ନ ହୋଇ, ଅହିଂସା 
ଉପାୟରେ ପ୍ରେମକୁ ବା ଭଲ ପାଇବାକୁ ଜୟ କରାଯାଇପାରେ । ଦୁର୍ବ୍ୟବହାର କରି 
ନୂୁହେଁ। ଆଜିର ଝିଅ, ବୋହୁ ମାନେ ଏକଥା ଉପଲବ୍ଧି କରିବା ଉଚିତ୍‌ ଏବଂ ସାଂସାରିକ 
ଜୀବନରେ ସୁଖ, ଶାନ୍ତିରେ ବଂଚିବାକୁ ହେଲେ, ସମସ୍ତଙ୍କୁ ନିଜର କରି, ଉତ୍ତମ ବ୍ୟବହାର 
ଦ୍ଵାରା ଅନ୍ୟର ମନକୁ କିଣି ନେଇ ନିଜର କରି, ଶାନ୍ତିରେ ବଂଚିବା, ବୃବିମତୀ ନାରୀର 
କର୍ବ୍ୟ । କାରଣ ସଂସ୍କୃତରେ ଅଛି ¬ 
ନକଶ୍ଧିତ୍‌ କସ୍ୟଚିଦ୍ରିପୁ ନ କଶ୍ଚିତ୍‌ କସ୍ଯଚିଦମିତ୍ର 
ବ୍ୟବହାରେଣ ମିତ୍ରାଣି, ଯାୟନ୍ତେ ରିଫବସ୍ତଥା ॥ 
ଅର୍ଥାତ୍‌ - କେହି କାହାର ମିତ୍ର ନୁହେଁ କିମ୍ବା କେହି କାହର ଶତ୍ରୁ ନୁହେଁ 
ବ୍ୟବହାର ଦ୍ଵାରା ଶତ୍ରୁ ମିତ୍ର ହୁଏ, ଏବଂ ମିତ୍ର ଶତ୍ରୁ ହୁଏ । 
ତେଣୁ ନିଜର ଭଲ ବ୍ୟବହାର ଦ୍ଵାରା ଶତୃକୁ ମିତ୍ର କରିବା ଶ୍ରେୟସ୍କର । ଖରାପ 
ବ୍ୟବହାର ଦେଖାଇ ସମସ୍ତଙ୍କର ଶତ୍ତ ହେବା ବୁବ୍ଧିମତାର କାର୍ଯ୍ୟ ନୁହେଁ । ସମସ୍ତଙ୍କୁ ଭଲ 

ପାଅ, ସ୍ବେହକର, ଉତ୍ତମ ବ୍ୟବହାର ଦେଖାଅ, ସୁଖୀ ହୁଅ | ଏହା ହିଁ ମାନବିକତା । 

ତେବେ ସେ - ଯାହାହେଉ ଫଂଟାଅଶି ବର୍ଷରେ ପଦାର୍ପଣ କରିଛନ୍ତି ଡ଼ଃ ମିଶ୍ର | 
ଆଣିକ, ଦୃଷ୍ଟିରୁ ପିଲା ମାନଙ୍କ ଉପରେ ନିର୍ଭର କରନ୍ତିନି ସେ । ଦୁଃଖେ ସୁଖେ, ପେନ୍‌ସନ୍‌ 
ଗଣ୍ଡାକ ଯାହା ମିଳେ, ସେଥୁରେ ଚଳି ଯାଅନ୍ତି ଡ଼ଃ ମିଶ୍ର | ଦୀର୍ଘ ପଚିଶି ଛବିଶି ବର୍ଷ ଧରି 
ଅବସର ଗ୍ରହଣ କରିଥଲେ ମଧ୍ଧ ସୁସ୍ଥ ଏବଂ ଚଳତକ୍ଷମ ଅଛନ୍ତି ସେ | ସାଧା ସିଧା ନିରାଡମ୍ବର 
ଚଳଣି ଏବଂ ନିଜ କଥା ନିଜେ ବୂଝି, ଜୀବନକୁ, ଗତାନୁଗତିକ ଗୈଳିରେ ଗତି କରିବାକୁ 
ଚେଷ୍ଟା ଅବ୍ୟାହତ ରଖୁଛନ୍ତି ଡ଼ଃ ମିଶ୍ର । ସାଙ୍ଗସାଥ ବନ୍ଧୁ ବାନ୍ଧବ ଦେଖା ହେଲେ କହନ୍ତି, 
ବୟସ ହେଲାଣି, ଏକା ଏକା ରହିବା ଠିକ୍‌ ନୁହେଁ, କେତେବେଳେ କଣ ହେବ କିଏ 
କହିବ ? କିନ୍ତୁ ଡ଼ଃ ମିଶ୍ର ସେ କଥାକୁ ଏଡାଇ ଯାଅନ୍ତି। ମୁଁ ଠିକ୍‌ ଅଛି, ଦେଖାଯିବ ଯେତେବେଳେ 
ସେମିତି ପରିସ୍ଥିତି ଆସିବ ସେତେବେଳେ ଯିବି। ଏଠି ନିଜେ ବହୁ କଷ୍ଟରେ ତିଆରି କରିଥୁବା 
ନିଜ ଘରେ ରହିବାକୁ ଭଲଲାଗେ ଡ଼ଃ ମିଶ୍ରଙ୍କୁ । ପିଲା ଦିନୁ ବାପାଙ୍କ ନିର୍ଦ୍ଦେଶରେ ପ୍ରଭୁ 
ରଘୁନାଥଙ୍କୁ ଭର୍ତି କରି, ଜୀବନରେ ସଫଳ କାମ ହୋଇଥବା ବିମଳେନ୍ଦୁ ବାବ୍ରଙ୍କୁ ଭଲ 
ଲାଗେନି ଘର ଛାଡି ଅନ୍ୟତ୍ର ଯାଇ ରହିବା ପାଇଁ ସାଙ୍ଗ ସାଥୀ, ଗାଁ ଲୋକ ଏବଂ ବିଶେଷ କରି 
ପ୍ରଭୁ ରଘୁନାଥଙ୍କର ମୋହ ଛାଡି ପାରନ୍ତିନି ସେ । ଅନେକ ସାଙ୍ଗ ସାଥୀ, ତାଙ୍କଠାରୁ କମ୍‌ 
ବୟସରେ ମଧ୍ଯ ପରପରିକୃ ଗାଲିଗଲେଣି, କିନ୍ତୁ ବିମଳେନ୍ଦୁ ବାବରଙ୍କ ଦେଖିଲେ ଏତେ ବୟସ 
ହେଲାଣି ବୋଲି କେହି ବିଶ୍ସ କରିପାରନ୍ତିନି। ପୂର୍ବ ପରି, ପତଳା, ଲମ୍ବା, ଗୋରା ଚେହେରା 
ତାଙ୍କର ଅଜିବି ସେମିତି ଅଛି କିନ୍ତୁ ମନ, ସାହସ, ଦମ୍ଭ ଧୈର୍ଯ୍ୟ ଆଉ ସେମିତି ନାହିଁ। କିଛିଟା 
ମାନସିକ ଏବଂ ଶାରୀରିକ ସ୍ତରରେ ଦୁର୍ବଳତା ଅନୁଭବ କରୁଛନ୍ତି ସେ । ସାହିତ୍ୟ ଚର୍ଟଟରେ ଆଉ 
ସେତେ ବେଶୀ ବାହାରକୁ ଯାଅନ୍ତିନି । ଆଗ କିନ୍ତୁ ବହୁତ ବୁଲୁ ଥିଲେ, ତଥାପି ଲେଖଲେଖୁ 
ଏବଂ ପଢାପଢି କରିବା, ଜାରି ରଖୁ, ସାହିତ୍ୟ ସାଧନାରୁ ବିରତ ହୋଇନାହାନ୍ତି ସେ । ଜୀବନର 
ଏକମାତ୍ର ଲକ୍ଷ ଉତ୍ତରଣ ଜୀବନର ଅନ୍ତିମ ସମୟ ପର୍ଯ୍ୟନ୍ତ ସାହିତ୍ୟ ସାଧନା ଜାରି ରଖୁବେ | 
ଏହାହିଁ ପ୍ରଭୁ ରଘୁନାଥଙ୍କ ନିକଟରେ ପ୍ରର୍ଥନା | 


* 
* ଙୃଂ * 

ପ୍ରାରସ୍ତ 


(ଏକ ପ୍ରତ୍ୟକ୍ଷଦର୍ଶୀ ସତ୍ୟ ଘଟଣା ଉପରେ ଆଧାରିତ ) 


ତମ୍ବା କାଠି ଭଳି ଗୋରା ତକ୍‌ ତକ, ଲମ୍ବା ଡାହାଳିଆ ଚେହେରା | ମୁଣ୍ଡବାଳ 
ସଂପୂର୍ଣ୍ଣ ପାଚି ଯାଇଥାଏ । ସୁପର ଫାଇନ୍‌ ଧୋତି ଏବଂ ମଠା ପଞ୍ଜାବୀଟିଏ ପରିଧାନ 
କରି, ହାତରେ ବାଂକି ବାଡିଟିଏ ଧରି, ଷ୍ଟେଟବ୍ୟାଙ୍କ ବାରଣ୍ଡୀ ବେଂଚରେ ବସିଥାନ୍ତି 
ବୃଦ୍ଧ ବ୍ୟକ୍ତି ଜଣକ | ପେନସନ୍‌ ଆଣିବାକୁ ଯାଇ, ଟଙ୍କା ଉଠାଇବା ଫରମଟିଏ ଧରି 
ବସିଲି ବୃଦ୍ଧଙ୍କ ନିକଟରେ | ଫରମ ଟି ପୁରଣ କରୁ କରୁ ଲକ୍ଷ କଲି ବୃଦ୍ଧ ଜଣକ ମୋ 
ଆଡକୁ ବାରଂବାର ଦେଖୁଛନ୍ତି । ଫରମ୍‌ଟି ପୁରଣ କରିସାରି ପରରିଲି, “କ'ଣ 
ଦେଖୁଛନ୍ତି” ? “ ଆପଣଙ୍କୁ କେଉଁଠି ଦେଖୁଲା ପରି, ଚିହ୍ବିଲା ପରି ଲାଗୁଛି” ବୃଦ୍ଧ 
କହିଲେ। “ ମୁଁ ତ ଆପଣଙ୍କୁ ଚିହ୍ନିନି, ଆପଣଙ୍କ ଘର କେଉଁଠି ? ” ମୁ କହିଲି । “ ଆମ 
ଘର ବାହାଡ଼ାଝୋଲା, ମୁଁ ଏଇ ନିକଟରେ ରଙ୍ଗଣୀପାଟଣା, ଏବଂ ମଶାବାରୀ ସୁଲରେ 
ମାଷ୍ଟର ଥଲି,” ବୃଦ୍ଧ କହିଲେ | “ ତାହା ହେଲେ ମୋତେ କେବେ ରଙ୍ଗଣୀପାଟଣା, 
ମଶାବାରୀ କିମ୍ବା ବାହାଡାଝେଲା ହାଟରେ ଦେଖଥବେ” । “ ଚେହେରାର ସାମଞ୍ଜସ୍ୟ 
ଅଛିତ ଦେଖୁଲା ପରି ଲାଗୁଛି ! କୁଆଡେ ଆସିଛନ୍ତି, ପେନ୍‌ସନ୍‌ ପାଇଁ ନା କଣ ?” ମୁଁ 
କହିଲି । ବୃଦ୍ଧ କହିଲେ ନାଇଁ, ସାନ ପୁଅ ପାଖକୁ ପଳାଇବି । ସେ କୋରାପୁଟରେ 
ଗକିରି କରୁଛି | ତେଣୁ ପେନ୍‌ସନ୍‌ ଟା ସେଠିକି ଟ୍ରାନ୍ସଫର କରିନେବାକୁ ଆସିଛି ଯେ, 
ମ୍ୟାନେଜର କହୁଛନ୍ତି ଟ୍ରେଜେରି ଅଫିସରଙ୍କ ପାଖକୁ ଯାଅ | ଏଠି ହୋଇ ପାରିବନି । 
ଲକ୍ଷ୍ୟ କଲି ବୃଦ୍ଧଙ୍କର ଆଖୁ ଲୁହ ଛଳ ଛଳ ହୋଇଗଲା ¦! ମୋ ମନଟା ବି କେମିତି 
ଟିକିଏ ଖରାପ ହୋଇଗଲା । ସମବେଦନା ଜଣାଇଁ ପାରିଲି, “ କୋରାପୁଟ କାହିଁକି 
ଯିବେ ? ଏଠି ଘରେ କଣ କେହି ନାହାନ୍ତି ୨” ବୃଦ୍ଧ ଆହୁରି ବ୍ୟସ୍ତ ହୋଇ କହିଲେ, 
ବୁଢି ଗାଲି ଗଲେଣି ଛ, ସାତ ବର୍ଷ ହେବ | ବୂଢୀ ଗାଲିଗଲା ବେଳେ ପୁଅ ବୋହୂ ଝିଅ, 
ଜୋଇଁ ମାନେ ସମସ୍ତେ ଜମା ହୋଇ କାନ୍ଦୁଥିଲେ । ମୁଁ ସେମାନଙ୍କୁ ହସି ହସି କହିଲି 
“ ଆରେ କାନ୍ଦୁଛ, କାହିଁକି ? ତୁନି ହୋଇ ଯାଅ, ସେ ଗାଲିଗଲା ଭଲ ହେଲା” | ବଡ 
ଝିଅ କହିଲା, ବାପା “ ମା ମରିଗଲା, ତମେ ହସୁଛ, ଆଉ ଭଲ ହେଲା କହୁଛ ? ” ମୁଁ 
କହିଲି “ ଆଲୋ ଝିଅ, ମୋ ଆଗରେ ସଧବାରେ ସେ ଗଲିଗଲା, ତା ଠାରୁ ବଳି 
ସୌଭାଗ୍ୟବତୀ ଆଉ କିଏ ଅଛି ?” ତାର ପୂର୍ବ ଜନ୍ମର ପୂଣ୍ୟ ବଳରୁ ସେ ସଂଖା, 

ସିନ୍ଦୁର ନେଇ ମୋ ଆଗରେ ଗଲିଗଲା । ମୁଁ ଯଦି ଆଗ ମରିଯାଇଥାନ୍ତି ତାକୁ କେହି 
ପରରିନଥାନ୍ତେ । ସେ ବହୁ ଦୁଃଖ କଷ୍ଟ ପାଇ, ଲୁହ ନ କାନ୍ଦି ରକ୍ତ କାହଦିଥାନ୍ତା । ଆଜି 
କାଲି ଯୁଗରେ କିଏ କା'ର ? ସବୁ ଖାଲି ମୋହ ମାୟା ସଂସାର । ବୃଦ୍ଧ ଟିକିଏ ନିରବ 
ହୋଇ ଆଖନ ପୋଛିଲେ । ମୁଁ କହିଲି “ ଏମିତି କାହିଁକି କହିଲେ ? କଣ ପୁଅ ବୋହୂ 
ମାନେ ଆପଣଙ୍କର ଭଲ ନୁହନ୍ତି” ? ବୃବ୍ଧଙ୍କର ଆଖ୍ମରୁ ଧାର ଧାର ଲୁହ ଗଡି ପଡିଲା | 
ମୁଁ ବି ସମ୍ଭାଳି ପରିଲିନି। ପକେଟରୁ ରୁମାଲ ବାହାର କରି ଆଖ୍ମରୁ ଲୁହ ପୋଛି ପ୍ରଷ୍ମିଳ 
ଦୃଷ୍ଟିରେ ଗହିଁ ରହିଲି ବୃଦ୍ଧଙ୍କ ଆଡକୁ । ମୋର ମଧ୍ଯ ବର୍ଷେ ହେବ ପନ୍ନୀ ବିୟୋଗ 
ଘଟିଥାଏ, ଏବଂ ଘରେ ଏକା ଏକା ମୁଁ ନିଃସଂଗ ଜୀବନ ବିତାଉଥାଏ। ତେଣୁ ବୃଦ୍ଧଙ୍କର 
ଦୁଃଖରେ ସମଦୁଃଖୁ ହୋଇ ପଡ଼ିଲି । 

ତାପରେ ବୃଦ୍ଧ ତାଙ୍କର ନିଃସଂଗ ଜୀବନର କରୁଣ କାହାଣୀ ଆରମ୍ଭ କଲେ | 
“ ବୁଝିଲ ବାବୁ ! ମାଷ୍ଟ୍ର ଗାକିରି କରି ପେଟରୁ କାଟି ଭଲ କରି ଗଣ୍ଡେ ନ ଖାଇ ଭଲ 
କରି ଖଣ୍ଡେ ନ ପିଛି ଦୁଇ ବାଟି ଜମି କରିଛି । କୋଠାଘର ଖଣ୍ଡିଏ କରିଛି । ସବୁ ଏଇ 
ପୁଅ ମାନଙ୍କ ପାଇଁ ତ ? ପାଠ ସାଠ ପଢାଇ ସେମାନଙ୍କୁ ବଡ଼ କଲି । ବିଭାଚୂଡ଼ା କଲି | 
ମୋର ଗକିରୀ ସରିଲା, ମୁଁ ବୃଢ଼ା ହୋଇଗଲି, ଦୁର୍ବଳ ହୋଇଗଲି, ବୁଢୀ ମରିଗଲା, ମୁଁ 
ଏବେ ଚଳିବି କେମିତି ? ଘରେ ବଡ ପୁଅ, ବୋହୁ ନାତି ନାତୁଣୀ ସବୁ ଅଛନ୍ତି । ମୋ 
କଥା କେହି ବୁଝୁନାହାନ୍ତି । ଖାଇବାକୁ ଗଣ୍ଡେ ଠିକ୍‌ ସମୟରେ ଦେଉନାହାନ୍ତି । ଚଂ 
ଟିକିଏ ଦେଉନାହାନ୍ତି । ପାନ ଗୁଆ ଟିକିଏ ଆଣି ଦେଉନାହାନ୍ତି | ମୁଁ ତ ଦଶଟା ବେଳେ 
ଖାଇବା ଅଭ୍ୟାସ ଏବଂ ପାନ ଗୁଆ ଟିକିଏ ଖାଇବା ଅଭ୍ୟାସ ଆଗରୁ କରିଛି । ଏବେ ନ 
ହେଲେ ଭଲ ଲାଗୁନି । ନାତି ନାତୁଣୀ ମାନେ ଖତେଇ ବିଗୁଲେଇ ହୋଇ କହୁଛନ୍ତି, 
“ ବୃଢ଼ାର ସଉକି ଦେଖ” , ର, ପାନ, ଜଳଖୁଆ ନ ହେଲେ ବୂଢାର ଚଳୁନି। ବୃଢାଦିନେ 
ପୁଣି ଏତେ ସଉକି ? ଆମେ ଦେଇ ପାରିବୁନି, “ ମୁଁ କହିଲି ଆପଣତ ପେନ୍‌ସନ୍‌ 
ପାଉଛନ୍ତି, ନିଜେ କିଣି ଆଣି ଖାଉ ନାହାନ୍ତି ।” ବୃଦ୍ଧ କହିଲେ, ପେନ୍‌ସନ୍‌ ଦିନ ପରା 
ବଡ଼ପୁଅ ସାଙ୍ଗରେ ଆସି ଟଙ୍କା ଗଣି ପକେଟରେ ପୁରାଇ ଘରକୁ ଆସେ | ମତେ କଣ 
ଦିଏ ? ଘର ଖର୍ଚ୍ଚ ହେବ କୁହେ | ଜମି ଗାଷ ବାସ କଥା ସେ ବୁଝେ | ଦୂଇ ବାଟି ଜମି, 
ଭଲ ଜମି, ଧାନ ମୁଗ ଭଲ ହୁଏ | ସବୃ ବିକା ଭଙ୍ଗା କରେ, ପଇସା ପତ୍ର ନିଜେ ରଖେ। 
ଖର୍ଚ୍ଚ ବାଟ କରେ । ଝିଅଟିଏ ତାର ବିଭାକଲା | ଗରି ମାଣ ଜମି ବିକି ଦେଲା। ମୁଁ କିମ୍ବା 
ସାନ ପୁଅ କିଛି କହିଲୁନି । ତଥାପି ସାନ ପୁଅ ଦରମା ଟଙ୍କା ଦିଏନି ବୋଲି ସବୁବେଳେ 
ମୋ ଉପରେ ଗରଗର ହୁଏ | ବୋହୁ କଥା ଛାଡ଼ । ବେଳ ଅବେଳ କିଛି ଜାଣେନି । 

ଖାଇବାକୁ ଗଣ୍ଡେ ଠିକ୍‌ ସମୟରେ ଦିଏନି । ଗୋଡ଼ ହାତରେ ଦେବା କଥାତ ଛାଡ, 
ପୁନିଅ ପର୍ବରେ କେଉଁ ଝିଅ ଘରକୁ କିଛି ପଠାଇବା ନାଁ ଗନ୍ଧ ଧରେନି । କହିଲେ କଳି 
କରେ । କହେ, “ ଆମ ଇଛା, ଆମେ ଯାହା କରିବୁ | ତମେ କୌଣସି କଥାରେ ପାଟି 
ଫିଟାଇବ ନାହିଁ” । ସମୟେ ସମୟେ ଏମିତି ଖରାପ ଲାଗେ ଯେ କାନ୍ଦି ପକାଏ । ବୁଢୀ 
କଥା ବହୁତ ମନେ ପଡେ । ଲୁଚାଇ ଲୁରାଇ ଆଖୁରୁ ଲୁହ ଗଡାଏ । ଭାବେ ଆମବହତ୍ୟା 
କରି ଦେବି । ପୁଣି ଭାବେ, ଆମହତ୍ୟା କରିବା ମହାପାପ ! ମୁଁ ପିଲା ମାନଙ୍କୁ ପାଠ 
ପଢାଇଛି | ମୁଁ କେମିତି ପୁଣି ସେ କଥା କରିବି ? ଯେଉଁ ଆମ୍ପା ଉପରେ ଆମର 
ଅଧ୍କାର ନାହିଁ, ଯାହା ଇଶ୍ଵବରଙ୍କର ଦାନ, ତାକୁ ନଷ୍ଠ କରିବାର ଅଧ୍ୟକାର ଆମକୁ 
ଦେଲା ବା କିଏ ? ଇଶ୍ବର ସୃଷ୍ଟି କରିଛନ୍ତି, ସେ ଯେତେବେଳେ ନଷ୍ଟ କରିବେ ତାଙ୍କ 
ଇଛ୍ଛା | ବୁଢୀ କଥା ବହୁତ ମନେ ପଡ଼େ | ଏତେ ଜମି ବାଡି, ଘର ଦ୍ଵାର କରି ମଧ୍ଯ 
ମତେ ତ ଏମାନେ ପରରୁନାହାନ୍ତି, ଆଉ ବୁଢୀ ଥିଲେ ତାକୁ ବା କଣ ପରରିଥା'ନ୍ତେ | 
ବିଚାରୀ ଗାଲି ଯାଇଛି ଭଲ ହୋଇଛି | 

ଏମିତି ମନ ବ୍ୟସ୍ତ ଲାଗିବାରୁ ଦିନେ ସାନ ପୁଅ ପାଖକୁ ଚିଠି ଲେଖୁଲି, “ ପୁଅ 
ଜାଣିବ ମୋର ଏଠି ଚଳିବାରେ ବହୁତ ଅସୁବିଧା ହେଉଛି। ସମୟେ ସମୟେ ଆମବହତ୍ୟା 
କରିଦେବା ପାଇଁ ଇଚ୍ଛା ହେଉଛି । ତୁ ଆସି ଶୀଘ୍ର ନେବୂତ ନେ, ନଚେତ୍‌ ଆମହତ୍ୟା 
କରିଦେବି ।” ଚିଠି ପାଇ ପୁଅ ଚିଠି ଲେଖ ଜଣାଇଲା, ବାପା ତୁମେ ଜମା ବ୍ୟସ୍ତ 
ହୁଅନି ¦ ମୁଁ ଶୀଘ୍ର ଯାଉଛି | ତୁମକୁ ପାଖକୁ ନେଇ ଆସିବି । ତୁମର ସବୁ ସୁବିଧା କରିବି, 
ଏବଂ ସମସ୍ତ ସେବା ଯନ୍‌ ଆମେ ଦୁହେଁ କରିବୁ । ବଡ଼ ଭାଇ ଭାଉଜ ନ ପରରିଲେ 
ନାହିଁ। ତୁମେ ବଂଚିଥବା ଯାଏ ପାଖରେ ରଖ୍ଖ ଆମେ ସେବା ଯନ୍‌ କରିବୁ । ତୁମର କିଛି 
ଅସୁବିଧା ହେବନି । 

ବର୍ତମାନ ସାନପୁଅ ଆସିଛି। ମୋତେ କୋରାପୁଟ ନେଇଯିବ, ତେଣୁ ପେନ୍‌ସନ୍‌ 
କାଗଜ ପତ୍ର ସେଠିକି ଟ୍ରାନ୍ସଫର କରିନେଲେ ସେ ଟଙ୍କା ତାକୁ ଦେବି । ନିରବରେ ବସି 
ବୃଦ୍ଧଙ୍କ ଠାରୁ ଏସବୁ ଶୁଣି ମନରେ ଗଭୀର ଯନ୍ତ୍ରଣା ଅନୁଭବ କଲି, ଏବଂ ଭାବିଲି, 
ଆଜିର ଦୂନିଆଁର ରୀତି ହେଉଛି ଏୟା, ତାପରେ କହିଲି — “ ହଉ, ସାନ ପୁଅ ସଂଗରେ 
କୋରାପୁଟ ଗଲିଯାନତୁ । ସେତ ସବୁ ସୁବିଧା କରିବ ଏବଂ ସେବାଯନ୍‌ କରିବ କହୁଛି, 
ଯାଆନ୍ତୁ ଭଲ ହେବ, ଭଗବାନ ମଙ୍ଗଳ କରନ୍ତୁ ସେଠି ଭଲରେ ରହନ୍ତୁ ।” 

ଛ ମାସ ପରେ ଶୁଣିବାକୁ ପାଇଲି ଦିନେ ବୃଦ୍ଧ କୋରାପୁଟରେ ବଜାରକୁ ବୁଲିବାକୁ 
ଆସି ବସ୍‌ ଆକ୍ତିଡେଂଟ୍‌ରେ ପ୍ରାଣ ତ୍ଯାଗ କଲେ । ତାହାହିଁ ଥଲା ତାଙ୍କର 

ପ୍ରାରନ୍ତ ଏବଂ ଅଦୃଷ୍ଟର ଲେଖା । ସେଇ ଦିନ ଠାରୁ ସଂସାର ପ୍ରତି, ଜୀବନ ପ୍ରତି ମୋର 
ବହୁ ବିତୃଷ୍ା । ପ୍ରକୃତରେ ମଣିଷ ଜୀବନରେ ବାର୍ଵକ୍ୟ ହିଁ ଏକ ମସ୍ତବଡ ଯନ୍ତ୍ରଣାଦାୟକ 
ଅଭିଶାପ ! ଭଶ୍ବରଙ୍କୁ ପ୍ରତିଦିନ ପ୍ରାର୍ଥନା କରୁଛି । ହେ ପ୍ରଭୁ ! ଯଥାଶୀଘ୍ର ମୋତେ ଏ 
ମାୟା ସଂସାରରୁ ବିଦାୟ ଦିଅ । ଆଉ ବିଶେଷ ଦୁଃଖ ଯନ୍ତ୍ରଣା, ନ ଦେଇ ଶୀଘ୍ର ଏ 
ଜୀବନର ପରିସମଙପ୍ରି ଘଟୁ ପ୍ରଭୁ । ବୃଦ୍ଧଙ୍କ ଭଳି ଅବସ୍ଥାର ସମ୍ମୁଖୀନ ଯଦିଓ ମୁଁ ବର୍ତମାନ 
ସୁଦ୍ଧା ହୋଇନି, ତଥାପି କିଏ ଜାଣେ, କାହାର ଅଦୃଷ୍ଟରେ କ'ଣ ଲେଖା ଅଛି ? ସବୁ 
ସେଇ ପରମେଶ୍ବରଙ୍କର ଇଚ୍ଛା | ବୃଦ୍ଧଙ୍କର କଥା ଅନେକ ସମୟରେ ମନେ ପଡ଼େ ଏବଂ 
କାହିଁକି କେଜାଣି ଆଖୁରେ ଲୁହ ଆସେ । 


* + * 

ଅନ୍ୟ ଏକ କେଦାର ଓ ଅନ୍ୟ ଏକ ଗଉରୀ 


ନିର୍ବନ୍ଧ ସରିଯାଇଛି । ବିବାହ ମାତ୍ର ଆଉ ଚାରିଦିନ ପରେ | ଧୁମ୍‌ ଧାମ୍‌ରେ 
ସମସ୍ତ ଆୟୋଜନ ଗଲିଛି । ଯେଉଁ ବିଭାଘର ଜୀବନରେ ମାତ୍ର ଥରେ ଆସେ, 
ଆଶା, ଆକାଂକ୍ଷାର ସୌଧ ତୋଳି, ଆଉ ସୁଖ ସ୍ଵପ୍ଧର ଅନେକ ଅନେକ କାମନା, 
ବାସନା, ଏବଂ ରଙ୍ଗୀନ୍‌ ପରିକଳ୍ପନା ନେଇ, ତାର ଅବ୍ୟବହିତ ପୂର୍ବରୁ, ଦୁଇ ପ୍ରେମିକ, 
ପ୍ରେମିକା ପରସ୍ପରକୁ ନିବିଡ଼ ଭାବରେ ଭଲ ପାଉଥବାର ନିଦର୍ଶନ ସ୍ଵରୂପ, ଛୁରୀକା 
ଘାତ ଦ୍ଵାରା ଅମହତ୍ୟା କରିବାର ପ୍ରଚେଷ୍ଟା କରିଥିଲେ | ଅତୀତର କେଦାର ନିଜର 
ପ୍ରେମିକା ଗଉରୀକୁ ଜଙ୍ଗଲ ପଥରେ ବାଘ ନେଇଗଲା ଭାବି, ନିଜେ ଛୁରୀକା ଘୀତରେ 
ଆମ୍ବ ବିସର୍ଜନ କରିଥଲା ଏବଂ ପରେ ପରେ ଗଉରୀ ପ୍ରେମିକ କେଦାରକୁ ଖୋଜି, 
ଖୋଜି ଯେତେବେଳେ ତାର ମୂତ ଶରୀର ଦେଖୁଲା, ଅତିଶୟ ମର୍ମାନ୍ତିକ ଦୁଃଖରେ 
ବିବ୍ରତ ହୋଇ ପଡ଼ିଲା, ଏବଂ ପ୍ରେମିକ ବିନା ପ୍ରେମିକାର ଜୀବନ ନିରର୍ଥକ ମନେ 
କରି, ନିଜକୁ ନିଜେ ଛୁରୀକା ଘାତ କରି ଆମହତ୍ୟା କରିଥଲା | କିନ୍ତୁ ବର୍ତମାନର 
ତଥାକଥତ କେଦାର, ଗଉରୀ ପରସ୍ପରକୁ ଛୁରୀକା ଘାତ କରି ଆମ୍‌ ବିସର୍ଜନ କରିବାର 
ଅପଚେଷ୍ଟା କରି, ଯଦିଓ ସଫଳ ହୋଇପାରିଲେନି ତଥାପି ଆଂଚଳିକ ଜନ ମାନସରେ 
ବିସ୍ଲୟ ଆଉ ଗଞ୍ଚଲ୍ୟ ସୃଷ୍ଟି କରିଥଲେ | 

ବରପାତ୍ର ସୁନ୍ଦର, ସୁଯୋଗ୍ୟ, କୌଣସି ଏକ ମହାବିଦ୍ୟାଳୟରେ ଅଧ୍ୟାପକ, 
ତଥାପି ବାଗ୍ଦତା ପ୍ରେମ ପାଗଳିନୀ ଗଉରୀ ବ୍ୟାକୁଳ ହୋଇ ଉଠିଥିଲା | ପ୍ରେମିକ 
କେଦାରର ନିବିଡ଼ ପ୍ରେମରେ ଉନ୍ମତ୍ତ ହୋଇ ବାରିପଟର ଏକ ସହକାର ବୃକ୍ଷ 
ମୂଳେ ସଂଧ୍ୟାର ଘନ ଅନ୍ଧକାର ଅବସରରେ ସାକ୍ଷାତ କରି ନିବେଦନ କରିଥଲା 
କେଦାରକୁ । ବିବାହ ଉତ୍ସବର ଅବ୍ୟବହିତ ପୂର୍ବରୁ ପିତା ମାତାଙ୍କ ଅଜ୍ଞାତସାରରେ 
ଉଭୟେ ଫେରାର ହୋଇଯିବା ପାଇଁ । କିନ୍ତୁ ବିଚରା କେଦାର ଯଦିଓ ନିଜର ପ୍ରାଣ 
ବିନିମୟରେ ଭଲ ପାଉଥଲା ଓ ପ୍ରେମ କରୁଥଲା ଗଉରୀକୁ, ତଥାପି ସେ ଥଲା 
ବେକାର, ଏବଂ ସମ୍ବଳହୀନ | ତେଣୁ ଅର୍ଥ ଯୋଗାଡର କୌଣସି ସାହାରା ନ 
ପାଇ, କିଂକର୍ତ ବ୍ୟବିମୂଢ ହୋଇ ଯାଇଥଲା | ରକ୍ଷଣଶୀଳ ପିତା ମାତାଙ୍କ ଠାରୁ 
ଦୁରେଇ ଯିବାକୁ ପଡିବ । କେମିତି ବିତାଇବ ତାର ଭବିଷ୍ୟତ ଜୀବନ ? ସେ 

ସାହସ ଏବଂ ଧୈର୍ଯ୍ୟ ହରାଇ ବ୍ୟଥୃତ ମନରେ ନିଷ୍ପତି ଗ୍ରହଣ କଲା - ଜୀବନର 
ଆଶା, ଆକାଂକ୍ଷା ଆଉ କାମନା, ବାସନାକୁ ଯଦି ରୂପ ଦେଇ ପାରିଲାନି, ଯଦି 
ଚରିତାର୍ଥ କରିପାରିଲାନି ପ୍ରେମିକାର ପ୍ରଣୟର ସୁଖ ସ୍ବପ୍ନକୁ ତେବେ ଜୀବନରେ 
ବଂଚି ଆଉବା ଲାଭ କଣ ? ଶେଷରେ ଦୁଃସହ ଦୁଃଖ ଆଉ ଯନ୍ଭଣାରେ ଛଟପଟ 
ହୋଇ ନିଜର ଅକ୍ଷମତା ପ୍ରକାଶ କରି ପ୍ରେମିକା ଗଉରୀକୁ ସାକ୍ଷାତ କଲା ରାତ୍ରୀର 
ଏକ ବିଳମ୍ବିତ ପ୍ରହରରେ । ଲୋତକାଲ୍ୁୁତ ନୟନରେ ବ୍ୟଥୂତ ହୃଦୟରେ ନିଜର 
ଶେଷ ନିଷ୍ପତି ଜଣାଇଲା । 

“ ସେ ଆମବହତ୍ୟା କରିବ” ଏତାଦୃଶ ନିଷ୍ଠତିରେ ମର୍ମାହତ ହୋଇ ପ୍ରେମିକା 
ଗଉରୀ ମଧ୍ଯ ପ୍ରେମିକ ପାଇଁ ନିଜର ଜୀବନକୁ ଜଳାଞ୍ଜଳୀ ଦେବା ପାଇଁ ନିଜର 
ଅଭିମତ ପ୍ରକାଶ କଲା | ଶେଷରେ ସ୍ପିର ହେଲା ପରସ୍ପର ପରସ୍ପରକୁ ଛୁରୀକା ଘାତ 
କରି ଉଭୟଙ୍କ ପ୍ରେମର ନିଦର୍ଶନ ସ୍ଵରୂପ ଆମ୍ବାହୁତି ଦେବେ, ଏବଂ ତଦନୁଯାୟୀ 
କାର୍ଯ୍ୟବି ହେଲା । କିନ୍ତୁ ବିଧ୍ୂର ବିଧାନ ବିଚିତ୍ର । ଦୁଇଟି ତରୁଣ ଜୀବନର ଅବସାନ 
ବୋଧେ ଚିତ୍ରଗୁପ୍ତଙ୍କର ପାଂଜିରେ ସ୍ଥାନ ପାଇନଥିଲା । ତେଣୁ ପର ମୁହୂର୍ତରେ ବ୍ୟଥତ, 
ବିତ୍ରତ, ମର୍ଷାହତ ଏବଂ ଲଜିତ ପିତା ମାତା ମାନେ ଉଭୟଙ୍କୁ ଚିକିସ୍କାଳୟକୁ ନେଇ 
ଅଯଥା ଅର୍ଥ ଶ୍ରାଦ୍ଧ କରି, ଚିକସାା କରାଇଥିଲେ, ଏବଂ ସମସ୍ତ ନିନ୍ଦା, ଅପବାଦ ଓ 
କଳଙ୍କର ବୋଝକୁ ମୁଣ୍ଡରେ ମୁଣ୍ଡାଇ ନେଇଥିଲେ । ସିଲେଇ ଏବଂ ବ୍ଯାଶ୍ଡେଜ୍‌ 
କରାଯାଇଥବା ଅବସ୍ଥାରେ ନିର୍ାରିତ ବର ପାତ୍ର ସହିତ ନିର୍ବାରିତ ଦିନ ବିବାହ 
ସଂପର୍ଣ୍ଣ ହୋଇଥିଲା | ପ୍ରେମିକା ଗଉରୀ ପ୍ରେମିକ କେଦାରକୁ ଛାଡି ନବବିବାହିତ 
ବର ସହିତ କୂଳବଧୁ ସାଜି ଶ୍ଵଶୁରାଳୟକୁ ଗମନ କରିଥଲା | କଣ ବା କରିଥାନ୍ତେ, 
ଆଜିର, ସରଳ, ନିରୀହ ଏବଂ ବାର୍ଵକ୍ୟରେ ଉପନୀତ ହୋଇ, ଗ୍ରାମ୍ୟ ଜୀବନ 
ଯାପନ କରୁଥିବା ପିତା ମାତା ମାନେ ? ଆପଣା ସୁନା ତ ଭେଣ୍ଡି | ନିଜର ଜନ୍ମ କଲା 
ପୁଅ ଝିଅ ତ ? ପୁଅ ଜଂଘରେ ଝାଡା ଫେରିଦେଲେ କଣ ଜଂଘ କାଟି ଦେବେ ? 
ନୀ ପୁଅର ତଂଟି ଚିପି ଦେବେ ? ତେଣୁ “ ଚୋର ମା ଯଦି କାନ୍ଦେ ଦୁଆର ଦେଇ” 
ନ୍ୟାୟରେ ପରିସ୍ଥିରିକୁ ବାଧ ହୋଇ ସମ୍ଭାଳି ନେଲେ । 

ଘଟଣାଟି ଘଟି ଯାଇଛି ଏଇ ନିକଟ ଅତୀତରେ ନୟାଗଡ଼ ଜିଲ୍ଲାର କୌଣସି 
ଏକ ପଲ୍ଲୀ ଗ୍ରାମରେ । ଉଭୟଙ୍କର ଜାତି ଏକ ହୋଇଥୁଲେ ଅବଶ୍ୟ ଏପରି ସମସ୍ୟା 
ହୋଇନଥାନ୍ତା । କିନ୍ତୁ ପ୍ରେମିକ କେଦାର ଜାତିରେ ଥୁଲା ଶୁଦ୍ର ଏବଂ ପ୍ରେମିକା ଥୁଲା 
ବୈଶ୍ୟ ଜାତିର | ଉଭୟଙ୍କର ବଂଶ ମର୍ଯ୍ୟଦା ଏବଂ ପରମ୍ପରା ଦୃଷ୍ଟିରୁ ଆଂଚଳିକ ସମ୍ମାନ 

ଥଲା | ଉଭୟଙ୍କର ପିତା ଶିକ୍ଷିତ ଏବଂ ସରକାରୀ ଗକିରିରୁ ଅବସର ପ୍ରାପ୍ତ । ରୀତିନୀତିର 
ସଂପୂର୍ଣ୍ଣ ପକ୍ଷପାତି ଏବଂ ରକ୍ଷଣଶୀଳ | ଦୁରାଗାରର ସଂପୂର୍ଣ ବିରୋଧ୍ଵ | ସରଳ ନିଷ୍କପଟ 
ଜୀବନ ଯାପନ କରନ୍ତି । ସତ୍ପଥରେ ଜୀବନ ଯାପନ କରି, ନିଜର ପରିବାରକୁ ମଧ୍ଯ 
ସତ୍ପଥରେ ପରିଚାଳିତ କରିବାର ଚିନ୍ତା ନେଇ ଜୀବନର ଗତିପଥରେ ସେମାନେ 
ଆଗେଇ ଗଲିଥିଲେ ! କିନୁ ଏ ହେଲା କଣ ? କାହିଁକି ଆଜି ବିପଥଗାମୀ, ଭବିଷ୍ୟତ 
ତଥା ବର୍ତମାନର ଯୁବପୀଢି ? ଏହାର ପରିସମାପ୍ତି କେଉଁଠି ? ଏତାଦୃଶ କୁସଂସ୍କାର 
ପାଇଁ ଦାୟୀ କିଏ ? କିଏ ଏ ପ୍ରଶ୍ନର ଉତ୍ତର ଦେବେ ? 

ପିତା ମାତା ମାନଙ୍କ ଅଜ୍ଞାତ ସାରରେ ଏପରି ଅମାନୁଷିକ କର୍ମ କରି, 
ଯେଉଁ ପୁତ୍ର କନ୍ୟା ମାନେ ସେମାନଙ୍କ ମନରେ ଦୂଃଖ ଯନ୍ତ୍ରଣା ଆଉ ଲୋକଲଡଜ୍ଜା, 
ଆଦିର ଭାର ଲଦି ଦେଲେ, ଏଇ କଣ କୁଳ ଉଜ୍ଜଳକାରୀ ସୁଶିକ୍ଷିତ ସୁସନ୍ତାନ 
ସଂନ୍ତତି ମାନଙ୍କର, ବୃଦ୍ଧପିତା ମାତାଙ୍କ ପ୍ରତି କର୍ତବ୍ୟ, ନୀ କୁଳ କଳଂକ, ଅଲାଜୁକ 
ତଥା ନିବୌଧତାର ପରିଚୟ ? 

ପିଲାଟି ଦିନରୁ କେତେ ସ୍ବେହ, ସହାନୂଭୁତି ଦେଇ, କେତେ ଦୁଃଖ କଷ୍ଟ ସହି, ନିଜେ 
ଭଲ ନଖାଇ, ନ ପିଛି ଯେଉଁ ପିତା ମାତା, ନିଜ ପୁତ୍ର କନ୍ୟାମାନଙ୍କ ମଙ୍ଗଳ ପାଇଁ ନିଜର 
ଜୀବନକୁ ତିଳ ତିଳ କରି ଜଳାଂଜଳି ଦିଅନ୍ତି ଏବଂ ଭବିଷ୍ୟତ ରେ ଯେପରି ସେମାନେ 
ସୁଖର ସଂସାର ଗଢିବେ, ସେଥୁପାଇଁ ଅପ୍ରାଣ ଚେଷ୍ଟା କରନ୍ତି, ସେମାନଙ୍କର ଉତ୍ତରଣ 
ଜୀବନର ପରିସମାପ୍ତିର ଅବ୍ୟବହିତ ପୂର୍ବରୁ ସେମାନଙ୍କ ମନରେ ଏପରି ଦାରୁଣ ଧକ୍କା 
ଦେଇ ଦୁଃଖ ଏବଂ ଅପନିନ୍ଦାର ବୋଝ ଲଦି ଦେବା କଣ ଆଜିର ଯୁବଗୋଷ୍ଠୀର କର୍ତବ୍ୟ ? 

ଅବଶ୍ୟ ଏସବୁ କର୍ମ ବା ଅପକର୍ମ ଯାହା ହେଉନା କାହିକି, ଏଥିପାଇଁ ଆଜିର ଯୁବ 
ପିଢୀ ବା ଦେଶର ଭବିଷ୍ୟତର ଶିକ୍ଷା, ଦୀକ୍ଷା ଚଳଣୀ, ପରିବେଶ, ପରିସ୍ଥିତି, ରାଜନୀତି, 
ଶାସକଗୋଷ୍ଠୀ ତଥା ଦେଶର ଅଧୁନାତନ ଆଇନ୍‌ କାନୁନ୍‌ ପ୍ରଭୃତି ସମସ୍ତ କଳୁଷିତ ପଦ୍ଧତି 
ଏଥୁପାଇଁ ଦାୟୀ । ଆଜି ଏ ବ୍ୟବସ୍ଥାର ସମାଧାନ ବା ପରିବର୍ତନ ହେବା ଅସଂଭବ ପରି 
ମନେ ହୁଏ। ସଂଭବ ହୋଇପାରେ, କେବଳ ସେଇ ପରମପିତା ପରଂବ୍ରହ୍ମ ଜଗତର ନାଥ 
ଜଗନ୍ନାଥଙ୍କ ଇଚ୍ଛାରେ । ହେ ପ୍ରଭୁ, ତୁମେ ହିଁ ରକ୍ଷାକର ତୁମର ଏଇ ଦେଶକୁ । ଦେଶର 
ସଂସ୍କୃତି ଓ ପରଂପରାକୁ, ଏତାଦୃଶ ନୈତିକତାର ଅଧୋପତନରୁ । 

ଅଭିଶସଷ୍ତା 


ଦେବ କାର୍ଯ୍ୟ ସମାପନ ପାଇଁ ବ୍ରାହ୍ମ ମୁହୂର୍ରରୁ ଦେବଗୁରୁ ବୃହସପତିଙ୍କର ପ୍ରସ୍ଥାନାନ୍ତେ 
ଲମ୍ପଟ ଚନ୍ଦ୍ର ପ୍ରବେଶ କଲେ ତାରାର ଅନ୍ତପୁରରେ | ଆକାଶରେ ରହିଯାଇଛି କେବଳ 
କଳଂକିତ ଚନ୍ଦ୍ରର ପାଦଚିହ୍ନ । 


ସହସା ଆର୍ତ ଚିକ୍ଵାର କରି ଉଠିଲେ ଧରଣୀ ରାଣୀ, କାକ, ପିକ, ଆଉ 
କଜଳପାତିର କଣ୍ଠରେ ! ମହାନଦୀର ପ୍ରଖର ସ୍ରୋତରେ ବିଲୀନ ହୋଇଗଲା, ଏକ 
ଅଭିଶପ୍ତା ଦେବକନ୍ୟା | ସୌନ୍ଦର୍ଯ୍ୟର ରୂପ ଲାବଣ୍ୟ ତାର, ଅକାଳରେ ଝରିଗଲା ଆହା, 
ଦେବତାର ଉପଭୋଗ ବିନା। ବାଡ଼ି ହଜାଇ ଥବା ଅନ୍ଧ ପରି ବିକଳ ହୋଇ ଖୋଜୁଥଲେ 
ନାଥ ନନା | ନୟନରୁ ଝରୁଥଲା ଶ୍ରାବଣର ଧାରା । ପ୍ରଚଣ୍ଡ ଜନ ଗହଳି ଭିତରେ ବାପା 
ବୋଉଙ୍କୁ ହଜାଇ ଖୋଜି ପାଉନଥିବା ଛୋଟ ପିଲାଟି ପରି କଇଁ କଇଁ ହୋଇ କାନ୍ଦୁଥୁଲେ 
ନାଥନନା । 


ସକାଳର ସୂର୍ଯ୍ୟ ଆସିବ ଅନେକ ଅନେକ ସପନ ନେଇ, କିନୁ ଚିର ଦିନ ପାଇଁ 
ଏ ଦୁନିଆଁରୁ ଲିଭି ଯାଇଥିବ ମୋର ସତା । ତୁମେ କୁହ ନାଥ ନନା, ମୁଁ ବା ଆଉ କଣ 
କରିଥାନ୍ତି ? ସମସ୍ତେ ତ ଗଲିଗଲେ ଯେଝା ବାଟେ, ଅଗାନକ ଝଡ଼ ତୋଫାନରେ 
ମେଲଣ ପଡ଼ିଆରୁ, ସବାରୀ ବାହକ ଆଉ ଗ୍କର ଗକରାଣୀ ¦ ଝଡ଼ ବର୍ଷା ଥମି ଗଲା 
ପରେ, ଖୋଜି ଖୋଜି କାହାକୁ ନ ପାଇ ମୁଁ ଯେତେବେଳେ ବିବ୍ରତ ହୋଇ ପଡ଼ିଥଲି 
ଠିକ୍‌ ସେତିକି ବେଳେ ଅଗନକ ଦେଖାହେଲା ତୁମ ସହିତ । ପିଣ୍ଡରେ ପ୍ରାଣ ପଶିଲା 
ମୋର । ପିଲାଟି ଦିନରୁ ତୁମ ସଂଗେ ଖେଳି ବୁଲି ବଢ଼ିଥଲି । ଗାଁ ଲେଖା ଯୋଖାରେ 
ତୁମେ ନନା ହେଲେ ବି ସାନ ଭଉଣୀ ଭଳି, ବହୁତ ସ୍ବେହ କରୁଥିଲ ମତେ। ମୁଁ ବି ବଡ଼ 
ଭାଇ ଭଳି ଭଲ୍ତି କରୁଥିଲି ତୁମକୁ । ତୁମ ସହ ଜମିଦାର ଘରକୁ ଯାଇଥିଲେ ସେ କଣ 
ଗ୍ରହଣ କରିଥାନ୍ତା ମତେ ? ଆଉ ଆମ ଘରକୁ ଯାଇଥିଲେ ଗାଁ ଲୋକ ଯେଉଁ ନିନ୍ଦା 
ଅପବାଦର ବୋଝ ଲଦି ଦେଇଥାନ୍ତେ, ସେଥୁରେ କଣ ମୁଣ୍ଡ ଟେକି ମୁଁ ଦାଣ୍ଡରେ 
ଗଲିପାରିଥାନ୍ତି ୨ ବୃଦ୍ଧ ବୟସରେ ବାପା ବୋଉ ମୋର ଦୁଃଖରେ ଭାଙ୍ଗ ପଡିଥାନ୍ତେ 
ସିନା, ତେଣୁ ମୋର ବା ଆଉ କଣ ଗଚରାଥଲା ତୁମ ସଂଗେ କଟକ ନ ଆସି ? କିନ୍ତୁ 
ମୁଁ ପାରିଲିନି ନାଥନନା, ତୁମକୁ ଆଉ ମତେ ନେଇ ଏଠି ପ୍ରତିବେଶୀ ରମଣୀ ମାନଙ୍କର 

ଯେଉଁ ତିକ୍ତ ମନ୍ତବ୍ୟ ଏବଂ କଟୁ ସମାଲୋଚନା, ମତେ ବାଧ୍ଯ କଲା ଆମବହତ୍ୟା କରିବା 
ପାଇଁ । 

ତୁମେ କହିପାରିବ ନାଥନନା, ଆଜି ଦାୟୀ କିଏ, ଏଇ ମୋର ଶେଷ ପରିଣତି 
ପାଇଁ ? ନାଁ ମୁଁ, ନାଁ ତୁମେ । ନୀ ମୋର ବାପା ବୋଉ, ନାଁ ସେଇ ବୂଢା ଜମିଦାର । 
ନୀତି ହୀନ ଏଇ ସମାଜ, ଆଜି ମୋର ସର୍ବନାଶ କରିଛି । କେମିତି ବା ବିତାଇଥାନ୍ତି 
ସାରା ଜୀବନ ମୋର, ଷାଠିଏ ବର୍ଷର ସେଇ ବୂଢା ଜମିଦାର ସହିତ ? ଗରିବ ବାପା 
ବୋଉ ମୋର, ସେମାନେ ବା ଆଉ କଣ କରିଥାନ୍ତେ ? ଝିଅ ଜନମଟାତ ପରଘରକୁ | 
ଧନୀ ଜମିଦାର, ଅଭାବ ବା କଣ ? ମୁଣ୍ଡରୁ ବୋଝ ଉଠାଇଲେ | କିନ୍ତୁ ତୁମେ କୁହ ନାଥ 
ନନା, ମୁଁ କଣ ସୁଖୀ ହୋଇ ପାରିଥାନ୍ତି ସେଇ ଯମପୁରୀରେ ? 


ଜୀବନର ଶେଷ ମୁହୂର୍ତରେ, ରାତ୍ରୀର ଏଇ ବିଳମ୍ବିତ ପ୍ରହରରେ ମୋର ଶେଷ 
ପ୍ରଣତୀ ନେବ । 


ବିଦାୟ ନାଥ ନନା ବିଦାୟ ! 
* 
@ ଣି * 


(ବି.ଦ :-“ ମଲାଜହୁ” ଉପନ୍ୟାସର ଛାୟା ଅଙ୍କନରେ ଲିଖୁତ କ୍ଷୁଦ୍ର ଗଳ |) 

ଅଶୋକ ବନରେ ସୀତା 


ରାମାୟଣର ଆରଣ୍ୟ କାଣ୍ଡ ପାଠକଲେ, ମନରେ ଏକ ପ୍ରଶ୍ନ ଆସେ ଫଂଚବଟ୍ୀରୁ 
ମା” ସୀତାଙ୍କୁ ଅପହରଣ କରି ନେଇ ରାବଣ, ଲଙ୍କା ରାଜମହଲର ରାଣୀହଂସ ପୁରରେ 
ପନ୍ନୀ ରୂପେ ନ ରଖୁ, ଅଶୋକ ବନରେ ରଖୁବାର ଅଭିପ୍ରାୟ କ”ଣ ଥଲା ? ଏହାର 
ତାତ୍ବିକ ପର୍ଯ୍ୟାଲୋଚନା ନିମ୍ନରେ ପ୍ରଦତ ହେଲା । 

ରାମାୟଣର ବର୍ଣ୍ଣନାନୁସାରେ ସ୍ଵର୍ଗର ଅପସରା ରମ୍ଭା ଏକଦା ଆକାଶ ପଥରେ 
ଧନପତି କୂବେରଙ୍କର ମନୋରଞ୍ଜନ ନିମିତ ତାଙ୍କ ନିକଟକୁ ଗମନ କରିବା ଅବସରରେ 
ରାବଣ ତାଙ୍କୁ ଏକାକିନୀ ଦେଖୁ ବଳକ୍କାର କରିବାରୁ ସେ କ୍ରୋଧାନ୍ଵିତ ହୋଇ ଅଭିଶାପ 
ଦେଇଥିଲେ ଯେ, “ ଦୁଷ୍ଟ ଆଜିଠାରୁ କୌଣସି ନାରୀର ଇଛା ବିରୁଦ୍ଧରେ ତୁ ଯଦି ତାକୁ 
ବଳାକ୍ଵାର ଦୁର୍ବ୍ୟବହାର କରୁ, ତେବେ ତୋର ମୂର୍ବନାପାତ ହୋଇ, ମୃତ୍ୟୁ ହେବ ।” 
ତେଣୁ ସେହି ଦିନଠାରୁ ମୁର୍ବନାପାତ ମୃତ୍ୟୁ ଭୟରେ ରାବଣ କୌଣସି ନାରୀ କୁ ବଳାକ୍କାର 
କରିବାର ଅପଚେଷ୍ଟାରୁ ନିବୃତ ହୋଇ ମାଂ ସୀତାଙ୍କୁ ଲଙ୍କା ରାଜବାଟୀର ରାଣୀ 
ହଂସପୁରରେ ନରଖୁ, ତାଙ୍କର ଅପହରଣ ଜନୀତ ମାନସିକ ଅଶାନ୍ତି ଦୂର କରିବା 
ନିମିତ, ଫଳ ପୁଷ୍ପ ଭରା ମନୋରମ ଅଶୋକ ବନରେ, ଦାସୀ ପରିଗରିକା ମାନଙ୍କ 
ଗହଣରେ, ସମସ୍ତ ସେବା ଉପଗ୍ରର ସୁବନ୍ଦୋବସ୍ତ କରି, ରଖୁଥିଲେ | କିନୁ ତାଙ୍କର 
ଅନ୍ତର୍ନିହିତ ସୁମହତ୍‌ ଉଦ୍ଦେଶ୍ୟ ଥୁଲା ଭିନ୍ନ । 

ଶିବଧନ୍ଧ ଭଗ୍ଧ କରିବା ପରେ, ଅଯୋଧାର ଚାରି ରାଜକୁମାର, ରାମ, ଲକ୍ଷ୍ମଣ, 
ଭରତ ଏବଂ ଶତୃଘ୍ନ ମିଥଲ୍ୟାର ଗରି ରାଜକୁମାରୀ, ସୀତା, ଉର୍ମିଳା, ମାଣ୍ଡବୀ ଏବଂ 
ସୁତକିର୍ତୀଙ୍କୁ ଯଥାକ୍ରମେ ବିବାହ କରି ଅଯୋଧ୍ଯା ରାଜନଗରୀକୁ ପ୍ରତ୍ୟାବର୍ତନ କରି, 
ଅତୀବ ଆନନ୍ଦ ଉଲ୍ଲାସରେ ମଧୁମୟ ଦାଞ୍ଚତ୍ୟ ଜୀବନ ଅତିବାହିତ କରିବାକୁ ଲାଗିଲେ | 
ଇତ୍ୟବସରରେ ଦୀର୍ଘ ବାରବର୍ଷ ଅତିବାହିତ ହୋଇଥିଲେ ମଧ୍ଯ, ଜ୍ୟେଷ୍ଠ ଯୁବରାଜକୂମାର 
ଶ୍ରୀ ରାମ ଓ ଯୁବରାଣୀ ସୀତାଙ୍କର କୌଣସି ସଂତାନ ସଂତତି ଜନ୍ମ ଗ୍ରହଣ କରିନଥୁଲେ | 
ତେଣୁ ରାଜା ଦଶରଥ ଓ ରାଣୀ କୌଶଲ୍ୟା ଏଥୁପାଇଁ ଅତ୍ୟନ୍ତ ଚିନ୍ତିତ ହୋଇ, ରାଜ୍ୟର 
ସୁବିଖ୍ୟାତ ରାଜବୈଦ୍ୟ ମାନଙ୍କୁ ଡକାଇ ଶ୍ରୀରାମ ଓ ସୀତାଙ୍କୁ ପ୍ରଜନନ କ୍ଷମ କରାଇବା 
ନିମିତ ସମସ୍ତ ପ୍ରକାର ସୁଚିକିସ୍ସାର ଉପଗର କରାଇଲେ ମଧ୍ଯ, କୌଣସି ଫଳପ୍ରଦ 
ହୋଇନଥୁଲା । ଅନନ୍ତର ରାଜା ଦଶରଥ ସୂର୍ଯ୍ୟବଂଶର ଭାବି ଉତରାଧ୍ୁକାରୀଙ୍କର 

ଆବିର୍ଭାବ ପାଇଁ ଅତ୍ୟନ୍ତ ଚିନ୍ତିତ ହୋଇ, ସମଗ୍ର ଭାରତ ଭୁଖଣ୍ଡରେ ଘୋଷଣା କଲେ 
ଯେ, ଯେଉଁ ବୈଦ୍ୟରାଜ, ଚିକିସ୍ବା ଦ୍ଵାରା ମା” ସୀତାଙ୍କୁ ସଂତାନ ସଂଭବା କରାଇ 
ପାରିବେ, ତାଙ୍କୁ ଅଯୋଧ୍ୟା ରାଜ କୋଷରୁ ଅଜସ୍ର ହୀରା, ନୀଳା, ମୋତି, ମାଣିକ୍ୟ, 
ସୁବର୍ଣ୍ଣ ମୁଦ୍ରା ଏବଂ ରୌପ୍ୟ ମୁଦ୍ରା ସହ ବହୁ ଧନ ସଂପତି ପ୍ରଦାନ କରାଯିବ | ଏତାଦୃଶ 
ସଂବାଦ ଯଥାଶୀଘ୍ର ସମଗ୍ର ଭାରତ ତଥା ଭାରତ ବାହାରର ପଡୋଶୀ ରାଜ୍ୟ ମାନଙ୍କରେ 
ପ୍ରଗ୍ରରିତ ହୋଇଗଲା, ଏବଂ ଅନେକ ଆୟୁର୍ବେଦ ବିଶାରଦ ରାଜବୈଦ୍ୟ ଆସି ଅଯୋଦ୍ଧା 
ରାଜପ୍ରାସାଦରେ ରହି ସୁଚିକିସ୍ସାର ବନ୍ଦୋବସ୍ତ କରି ଅକୃତ କାର୍ଯ୍ୟ ହୋଇ ନିରାଶରେ 
ସ୍ବଦେଶ ପ୍ରତ୍ୟାବର୍ତନ କଲେ । ସର୍ବଶେଷରେ ଲଙ୍କାର ରାଜା ରାବଣ (ଯେ କି ସମସ୍ତ 
ବେଦଶାସ୍ତ୍ରରେ ସୁଜ୍ଞାନୀ ପଣ୍ଡିତ ଥଲେ) ଏ ସଂବାଦ ପାଇ, ଅଯୋଧା ଆସି, ଶ୍ରୀରାମ 
ଚନ୍ଦ୍ର ଓ ମାଂ ସୀତାଙ୍କର ପ୍ରଜନନଅକ୍ଷମତା ଜନୀତ ସୁଚିକିସ୍ବା ନିମିତ ଲଙ୍କାରେ ପର୍ଯ୍ୟାପ୍ତ 
ପରିମାଣର ଆୟୁର୍ବେଦ ଦ୍ରବ୍ଯଗୁଣ ଯୁକ୍ତ ଖଷଧ୍ୂୟ ବୃକ୍ଷଭରା ଅଶୋକ ବନ ରହିଅଛି 
ଏବଂ ସେହି ଅଶୋକ ବନରେ ଶ୍ରୀରାମ ଓ ସୀତା କିଛି ଦିନ ଯାଇ ଅବସ୍ଥାନ କଲେ, 
ନିଶ୍ଚିତ ଭାବରେ ମା” ସୀତା ସଂତାନ ସଂଭବା ହୋଇ ପାରିବେ ବୋଲି ପ୍ରସ୍ତାବ ଦେଲେ 
ଏବଂ ଲଙ୍କାର ଅଶୋକ ବନରେ ସେମାନେ ରହିବାର ସମସ୍ତ ସୁବନ୍ଦୋବସ୍ତ କରିଦେବେ 
ବୋଲି ନିର୍ଭର ପ୍ରତିଶ୍ରତି ଦେଲେ । କିନ୍ତୁ ଉକ୍ତ ପ୍ରସ୍ତାବରେ ରାଜା ଦଶରଥ ସମ୍ମତ 
ହୋଇନଥ୍‌ଲେ । କାରଣ ପୂର୍ବରୁ ଦୀର୍ଘଦିନ ପରେ ପୁତ୍ରେଷ୍ଟି ଯଜ୍ଞ କରିବା ପରେ ରାମ, 
ଲକ୍ଷ୍ମଣ, ଭରତ ଏବଂ ଶତୃଘ୍ନ ଜନ୍ମ ଗ୍ରହଣ କରିଥିବାରୁ, ଅତ୍ଯଧୂକ ମାତ୍ରାରେ ବାସୁଲ୍ଯ 
ମମତାରେ ରାଜା ଦଶରଥ ଓ ରାଣୀ କୌଶଲ୍ୟା ମୁହ୍ୟମାନ ହୋଇ ପଡିଥିଲେ | ତେଣୁ 
ରାମ ଲକ୍ଷ୍ମଣ ସୀତା ପ୍ରଭୃତିଙ୍କ ମୁହୂର୍ତେ ମାତ୍ର ଚକ୍ଷୁର ଅନ୍ତରାଳରୁ ଅନ୍ତର କରିବାକୁ ଇଛା 
କରୁନଥିଲେ, ତେଣୁ ରାମ, ସୀତାଙ୍କୁ ଲଙ୍କା ପ୍ରେରଣ କରିବା ପ୍ରସ୍ତାବରେ ସେ ରାଜି 
ହୋଇ ନଥଲେ | ଅନନ୍ତର ରାବଣ ନିରାଶରେ ଲଙ୍କାକୁ ପ୍ରତ୍ୟାବର୍ତନ କରିଥିଲେ !। 
ଶ୍ରୀରାମ ଓ ସୀତାଙ୍କୁ ନେଇ ଲଙ୍କାର ଅଶୋକ ବନରେ ରଖୁ କେବଳ ପ୍ରଜନନ 
କ୍ଷମ ପାଇଁ ଚିକିସ୍ପା କରାଇବାର ମୂଖ୍ୟ ଉଦ୍ଦେଶ୍ୟ ରାବଣଙ୍କର ନଥୁଲା । କାରଣ ସେ 
ଥିଲେ ତ୍ରିକାଳଦର୍ଶୀ ଦିବ୍ୟଦ୍ରଷ୍ଟା, ବ୍ରହ୍ଜ୍ଞାନୀ ବେଦଜ୍ଞ ସୁପଶ୍ତିତ । ତେଣୁ ନିଜର ପୂର୍ବ ଜନ୍ମ 
ଏବଂ ପରଳଜନ୍ସ କଥା, ତଥା ଶ୍ରୀରୀମଚନ୍ଦ୍ର ସ୍ଵୟଂ ବିଷ୍ଣୁଙ୍କର ଅବତାର ଓ ମାଂ ସୀତା ସ୍ବୟଂ 
ମା ଲକ୍ଷ୍ମୀଙ୍କର ଅବତାର ବୋଲି ସେ ଅବଗତ ଥଲେ | ତେଣୁ ତାଙ୍କୁ ଆଣି ଲଙ୍କାରେ 
ରଖୁ ଦୈନିକ ଦର୍ଶନ କରିବା ସହିତ, ଭକ୍ତି ଭାବରେ ତାଙ୍କର ଦୈନିକ ସେବା ପୁଜା 
କରି, ସନୁଷ୍ଠ କରି ପାରିଲେ, ଯଥା ଶୀଘ୍ର ତାଙ୍କର ପୂର୍ବ ଅଭିଶାପ ଜନୀତ, ରାବଣ 
ଜନ୍ମରୁ ମୁକ୍ତି ଲାଭ ହେବ, ଏକଥା ସେ ଅବହିତ ଥଲେ | ତେଣୁ ରାଜା ଦଶରଥ ରାମ 

ସୀତାଙ୍କୁ ଲଙ୍କାକୁ ପ୍ରେରଣ କରିବା ନିମିତ ନିଷେଧ କରିଦେବାରୁ ସେ ଲଙ୍କାକୁ ଫେରିଯାଇ 
ଅତ୍ୟନ୍ତ ମର୍ମାହତ ହୋଇଥ୍‌ଲେ । ସେ ଜାଣିଥିଲେ ଯେ, ଶ୍ରୀରାମଙ୍କ ହାତରେ ତାଙ୍କର 
ମୃତ୍ୟୁ ଅନିବାର୍ଯ୍ୟ । କାରଣ ସେ ତଦନୁ ରୂପେ ପୂର୍ବରୁ ଅଭିଶାପ ଗ୍ରସ୍ତ ହୋଇଥଲେ । 
ଏକଦା ପ୍ରଭୁ ନାରାୟଣ ବୈକୁଣ୍ଠ ପୁରର ନିଜର ଅନ୍ତପୁରରେ ପ୍ରବେଶ କରି 
ଦ୍ଵାର ପାଳ ଜୟ ବିଜୟଙ୍କୁ କହିଲେ, “ ମୁଁ ଅତ୍ୟନ୍ତ କ୍ଲାନ୍ତ ଶ୍ରାନ୍ତ । ମୁଁ ବର୍ତମାନ ଶୟନ 
କକ୍ଷରେ ଏକାନ୍ତରେ କିଛି ସମୟ ବିଶ୍ରାମ କରିବି । ତୁମ୍ଭେମାନେ କୌଣସି ବ୍ୟକ୍ତିଙ୍କୁ 
ଅନ୍ତଃପୁରକୁ ପ୍ରବେଶ କରିବାକୁ ଦେବନାହିଁ “ | ଜୟ ବିଜୟ ଦ୍ବାରପାଳ ଦ୍ବୟ, “ ପ୍ରଭୁଙ୍କର 
ଆଦେଶ ଶିରୋଧାର୍ଯ୍ୟ” କହି ଦ୍ଵାର ଦେଶରେ ଜଗି ରହିଲେ | ଇତ୍ୟବସରରେ ମା” 
ଲକ୍ଷ୍ମୀ ଅନ୍ତଃପୁରରୁ କୌଣସି କାର୍ଯ୍ୟରେ ବାହାରକୁ ଯାଇଥିଲେ, ଏବଂ ସ୍ଵକାର୍ଯ୍ୟ 
ସମାପନାନ୍ତେ ଅନ୍ତପୁର ଦ୍ଵାର ଦେଶରେ ଉପସ୍ଥିତ ହୋଇ, ଦ୍ଵାର ରକ୍ଷକ ଜୟ ବିଜୟଙ୍କୁ 
ଦ୍ଵାର ଉନ୍ମକ୍ତ କରିବା ପାଇଁ ଜିଜ୍ଞାସା କଲେ । କିନ୍ତୁ ଅନ୍ତଃପୁରରେ କେହି ପ୍ରବେଶ କରିବା 
ପାଇଁ ପ୍ରଭୁ ନାରାୟଣଙ୍କର ଆଦେଶ ନାହିଁ କହି, ଜୟ ବିଜୟ ଦ୍ଵାର ଉନ୍ମକ୍ତ କରିବା ପାଇଁ 
ନିଷେଧ କଲେ । ଜୟ ବିଜୟଙ୍କ ଏତାଦୃଶ ବ୍ୟବହାରରେ କ୍ଷୁକ୍ଧ ହୋଇ ମା” ଲକ୍ଷ୍ମୀ ତାଙ୍କୁ 
ଅଭିଶାପ ଦେଇ କହିଲେ, “ ମୁଁ ନାରାୟଣଙ୍କର ଅର୍ଵାରିନୀ ବୋଲି ତୁମେ ମାନେ ଜାଣି 
ମଧ୍ଯ ମତେ ଅନ୍ତପୁରକୁ ଯିବା ପାଇଁ ନିଷେଧ କରୁଛ ।” ତେଣୁ ମୁଁ ଅଭିଶାପ ଦେଉଛି, 
“ ତୁମେ ଦୁହେଁ ରାକ୍ଷସ ହୋଇଯାଅ” ! ଅତଃପର ସପ୍ତର୍ଷି ଅନ୍ତପୁର ଦ୍ଵାର ଦେଶରେ 
ଉପସ୍ଥିତ ହୋଇ, ଦ୍ଵାର ଉନ୍ୁକ୍ତ କଲେ, ନାରାୟଣଙ୍କୁ ଦର୍ଶନ କରି, କୌଣସି 
ଏକ ବିଷୟରେ ନାରାୟଣଙ୍କ ସହ ଆଲୋଚନା କରିବା ପାଇଁ ଜୟ ବିଜୟଙ୍କୁ ଜିଜ୍ଞାସା 
କଲେ | କିନ୍ତୁ ଜୟ ବିଜୟ ନାରାୟଣଙ୍କର ଆଜ୍ଞା ନାହିଁ କହି ନିଷେଧ କରିବାରୁ, 
ସେମାନେ ଜୋର ଜବରଦସ୍ତ ଅନ୍ତଃପୁର ମଧ୍ଯରେ ପ୍ରବେଶ କରିବାକୁ ଉଦ୍ୟତ ହୁଅନ୍ତେ 
ଜୟ ବିଜୟ ବାଧା ଦେଲେ ! ତେଣୁ ସେମାନେ କ୍ରୋଧ୍ୟତ ହୋଇ ତୁମେ ଦୁହେଁ 
ରାକ୍ଷସ ପରି ଆମକୁ ବ୍ୟବହାର ପ୍ରଦର୍ଶନ କରିଥିବାରୁ ରାକ୍ଷସ ହୋଇଯାଅ ବୋଲି 
ଅଭିଶାପ ଦେଲେ । ତତ୍ପରେ ଜୟ ବିଜୟ ମା' ଲକ୍ଷ୍ମୀ ଏବଂ ସପ୍ତର୍ଷିଙ୍କ ଠାରୁ ଏତାଦୃଶ 
ଅଭିଶାପ ପ୍ରାପ୍ତ ହୋଇ ଅତ୍ୟନ୍ତ ବ୍ୟସ୍ତ, ବିବତ ହୋଇ କ୍ରନ୍ଦନାବସ୍ଥାରେ ପ୍ରଭୁ ନାରାୟଣଙ୍କ 
ନିକଟରେ ଯାଇ ପହଂଚିଲେ । ସେତେବେଳେ ପ୍ରଭୁ ନାରାୟଣ ନିଦ୍ରା ତ୍ୟାଗ ପୂର୍ବକ, 
କକ୍ଷରେ ଉପବେଶନ କରିଥୁଲେ | ଜୟ ବିଜୟଙ୍କ ଠାରୁ ସମସ୍ତ ବୃତାନ୍ତ ଶ୍ରବଣ କରି 
କହିଲେ, ଦେବୀ ଲକ୍ଷ୍ମୀ ଏବଂ ସପ୍ତର୍ଷିଙ୍କର ଅଭିଶାପରୁ ତୁମ ଦୁହିଁଙ୍କର ନିସ୍ତାର ନାହିଁ 
| ତାହା ନିଦ୍ଦିତ ଭାବରେ ଫଳବତୀ ହେବ । କିନ୍ତୁ ତୁମକୁ ମୁଁ ଆଦେଶ ଦେଇଥିବାରୁ, 
ତୁମର କିଛି ଦୋଷ ନାହିଁ । ଦୋଷ ମୋର, ତେଣୁ ଚତୁର୍ବେଦ ଅନୁସାରେ ଚତୁର୍ଯୁଗ 

ହେବ। ମୁଁ ଗାରି ଅବତାରରେ ଚାରିଥର ମର୍ର୍ଯରେ ଜନ୍ମ ଗ୍ରହଣ କରିବି ! ତୁମେ ଦୁହେଁ 
ମଧ୍ଯ ଗରି ଯୁଗରେ ଚାରିଥର ରାକ୍ଷସ ହୋଇ ଜନ୍ମ ହେବ | ଆଉ ଲକ୍ଷ୍ମୀ ମୋର ଆଦେଶ 
କଥା ନଜାଣି ଅଭିଶାପ ଦେଇଥିବାରୁ, ସେ ମଧ୍ଯ ମର୍ଭ୍ଯୟରେ ଜନ୍ମ ଗ୍ରହଣ କରି ତୁମ 
ମାନଙ୍କର ମୂତ୍ୟୁର କାରଣ ହେବେ ! ପ୍ରଥମ ଜନ୍ମରେ ତୁମେ ଦୁହେଁ ମୁର ଦାରୁଣ ହୋଇ 
ଜନ୍ମ ହେବ । ଦ୍ଵିତୀୟରେ ହିରଣ୍ୟଯ, ହିରଣାକ୍ଷ ହେବ | ତୃତୀୟରେ ରାବଣ, କୁମ୍ଭକର୍ଣ୍ଣ 
ହୋଇ ଜନ୍ମ ହେବ ଏବଂ ଚତୁର୍ଥରେ ସାଲ୍ବ, ଶିଶୁପାଳ ହେବ । ତ୍ରେତୟା ଯୁଗରେ ମୁଁ 
ଶ୍ରୀରାମ ଅବତାର ହେବି । ତୁମେ ଦୁହେଁ ରାବଣ, କୁମ୍ଭକର୍ଣ୍ଣ ହୋଇ ଜନ୍ମ ହେବ । 
ଦେବୀ ଲକ୍ଷ୍ମୀ ସୀତା ହୋଇ ଜନ୍ମ ହେବେ | ସୀତା ରୂପୀ ଲକ୍ଷ୍ମୀଙ୍କୁ ଅପହରଣ କରି ନେଇ 
ଲଙ୍କାରେ ରଖୁବା ଅପରାଧରେ ମୁଁ ତୁମକୁ ବଧ କରି ମୁକ୍ତି ଦେବି । ଏକଥା ପୂର୍ବରୁ 
ରାବଣ ଜାଣି, ଲଙ୍କାପୁର ରାଜମହଲ କାନ୍ଧ ମାନଙ୍କରେ ବଡ ବଡ ଅକ୍ଷରରେ, ତାଙ୍କର 
ସ୍ମରଣ ରହିବା ନିମିତ, “ ସୀତା ହରଣ, ରାବଣ ମରଣ” ଉଲ୍ଲେଖ କରି ସର୍ବଦା ପାଠ 
କରୁଥିଲେ ! କିନ୍ତୁ ସାସାଂରିକ ଏବଂ ଏଶ୍ଵରୀକ ମାୟା ତଥା ଶିବ ବରରେ ବଳୀୟାନ 
ହୋଇ, ଗର୍ବ ଅହଂକାରରେ ଲିପ୍ତ ହୋଇ, ଅନୀତି ପଥରେ ପରିଚାଳିତ ହେଲେ ସିନା, 
କିନ୍ତୁ ତାଙ୍କର ସ୍କରଣ ଥାଏ ଯେ ଶ୍ରୀରାମଚନ୍ଦ୍ର ସ୍ଵୟଂ ନାରାୟଣ, ଏବଂ ମା” ସୀତା, ସ୍ବୟଂ 
ଲକ୍ଷ୍ମୀ ଠାକୁରାଣୀ ! ତାଙ୍କର ମୁକ୍ତି ପାଇଁ, ସେ ଦୁହେଁ ଅବତାର ଗ୍ରହଣ କରିଛନ୍ତି | ତେଣୁ 
ସେ ସର୍ବଦା ହୃଦୟରେ ଚିନ୍ତା କରୁଥାନ୍ତି ଯେ, ପ୍ରଭୁ ରାମଚନ୍ଦ୍ର ଏବଂ ମାଂ ସୀତା, କିପରି 
ଭାବରେ ଲଙ୍କାପୁରକୁ ଆସି ତାଙ୍କୁ ବଧ କରି ମୁକ୍ତି ଦେବେ । ବନବାସ ସମୟରେ 
ପଂଚବଟୀରେ ରାମ, ଲକ୍ଷ୍ମଣ, ସୀତା, ଜନପଦରେ ଥବା, ସୂର୍ଘଣଖା ଠାରୁ ସଂବାଦ 
ପାଇ, ନିଜର ମୁକ୍ତିର ସମୟ ସନ୍ଦିକଟ ହୋଇ ଗଲା, ସ୍ମରଣ କରି, ପୂର୍ବ ନିର୍ବାରିତ 
ଯୋଜନାନୁଯାୟୀ, ପ୍ରଭୁ ଶ୍ରୀରାମ ଓ ଲକ୍ଷ୍ମଣଙ୍କୁ ମାୟା ମୂଗ ଶିକାର କରିବାକୁ ପଠାଇ 
ଦେଇ, ନିଜେ ସାଧୁ ବେଶରେ ଭିକ୍ଷା ମାଗିବା ଛଳରେ ଯାଇ ମାଂ ସୀତାଙ୍କୁ ଲଙ୍କାକୁ 
ଅପହରଣ କରି ନେଇ, ଅଶୋକ ବନରେ ରଖୁଲେ ଏବଂ ତାଙ୍କର ସେବା କରିବା ତଥା 
ସୁବିଧା ଅସୁବିଧା ବୁଝିବା ପାଇଁ ଅନେକ ଦାସୀ ପରିଗରିକାଙ୍କୁ ନିଯୁକ୍ତ କରିଥିଲେ । 
ଏବଂ ଦୈନିକ ଯାଇ, ମା' ସୀତାଙ୍କୁ ଦର୍ଶନ କରି ସୁବିଧା ଅସୁବିଧା ବୁଝି ତାର ସୁବନ୍ଦୋବସ୍ତ 
କରୁଥିଲେ | ସେ ଜାଣିଥୁଲେ ଯେ, ମା” ସୀତାଙ୍କୁ ନେଇ ଆସିଲେ, ପ୍ରଭୁ ଶ୍ରୀରାମଚନ୍ଦ୍ର 
ନିଶ୍ଚୟ ତାଙ୍କୁ ଖୋଜି ଖୋଜି ଆସି ଲଙ୍କାପୁରରେ ଉପସ୍ଥିତ ହେବେ ଏବଂ ଯୁଦ୍ଧ କରି 
ତାଙ୍କୁ ବଧ କରି ମୁକ୍ତି ଦେବେ । ଶତୃତାଚରଣ ନକଲେ, ପ୍ରଭୁ ଶ୍ରୀରାମଚନ୍ଦ୍ର ତାଙ୍କୁ ବଧ 
କରିବେ ନାହିଁ ଜାଣି, ସେ ମାଂ ସୀତାଙ୍କୁ ଅପହରଣ କରିଥଲେ ସତ୍ୟ, କିନ୍ତୁ ତାଙ୍କର 
ପ୍ରକୃତ ଉଦ୍ଦେଶ୍ୟ ନଥୁଲା, ମାଂ ସୀତାଙ୍କୁ ରାଣୀ କରି ଲଙ୍କାପୁରର ରାଣୀ ହଂସ 

ପୁରରେ ରଖୁବା । ଯଦି ସେ ଉଦ୍ଦେଶ୍ୟ ତାଙ୍କର ଥାଆନ୍ତା, ତେବେ ସେ ପ୍ରଥମରୁ ହି ମାଂ 
ସୀତାଙ୍କୁ ଆଣି ଲଙ୍କା ରାଜବାଟୀର ଅନ୍ତପୁରରେ ଅନ୍ୟ ରାଣୀ ମାନଙ୍କ ସହିତ ରଖୁଥାନ୍ତେ | 
ଅଶୋକ ବନରେ ରହିଲେ ମା” ସୀତାଙ୍କର ସମସ୍ତ ପ୍ରକାର ଗର୍ଭାଶୟ ଜନିତ ନାରୀ 
ରୋଗ ଆରୋଗ୍ୟ ହେବା ସହିତ ତାଙ୍କ ନାମରେ କଳଙ୍କର ଅପବାଦ ରଟନା ହେବ 
ନାହିଁ ଏବଂ ଅଶୋକ ବନର ଶୋଭା ସୌନ୍ଦର୍ଯ୍ୟ ପରିଦର୍ଶନରେ ମାଂ ସୀତା କିଂଚିତ୍‌ 
ଆଶ୍ଵସ୍ତି ଅନୁଭବ କରିବେ । ତେଣୁ ନିଜର ପ୍ରତିପତି ତଥା ପ୍ରତିଷ୍ଠା ପ୍ରଦର୍ଶନ ନିମିତ 
ଲଙ୍କାର ଜନ ସାଧାରଣଙ୍କ ସମ୍ମୁଖରେ ସିନା ବାହ୍ୟନ୍ତଃକରଣରେ ମାଂ ସୀତାଙ୍କ ପ୍ରତି ବିରକ୍ତ 
ହୋଇ କ୍ରୋଧ ଭାବ ପ୍ରକାଶ କରୁଥିଲେ, କିନୁ ଅନ୍ତଃକରଣରେ ପ୍ରକୃତରେ ତାଙ୍କର ମାଂ 
ସୀତାଙ୍କ ପ୍ରତି ପ୍ରଗାଢ଼ ଭକ୍ତି ରହିଥଲା | ତେଣୁ ସେ ମାଂ ସୀତାଙ୍କ ପ୍ରତି କୌଣସି ଅଶ୍ଲିଳ 
ଶାରୀରିକ ଦୁବ୍ୟିବହାର ପ୍ରଦର୍ଶନ ନ କରି, ଅଶୋକ ବନରେ ସୃଚଛନ୍ଦରେ ତଥା ସ୍ଵାଧୀନ 
ଭାବରେ ରହିବାର ସୁବନ୍ଦୋବସ୍ତ କରି, ପ୍ରଭୁ ଶ୍ରୀରାମଙ୍କର ଆଗମନକୁ ଅତ୍ୟନ୍ତ ଉସ୍ସକତାର 
ସହିତ ପ୍ରତୀକ୍ଷା କରି ରହିଥୁଲେ । ପ୍ରଭୁ ଶ୍ରୀରାମଚନ୍ଦ୍ର ଯଥାଶୀଘ୍ର ଲଙ୍କାରେ ଉପସ୍ଥିତ 
ହୋଇ ତାଙ୍କୁ ବଧ କଲେ ସେ ମୁଚ୍ତି ପାଇବେ, ଏହାହିଁ ତାଙ୍କର ଥିଲା ଅନ୍ତର୍ନିହିତ 
ସୁମହତ ଉଦେଶ୍ୟ | 

ଏତାଦୃଶ ମହତ୍‌ ବ୍ୟକ୍ତିତ୍ଟ ଅଶେଷ ପାଣ୍ଡିତ୍ୟ, ଅଶେଷ ଶର୍ତି ସାମର୍ଥ୍ୟ, ବେଦଶାସ୍ତ 
ନିପୁଣତା, ତଥା ଶ୍ରେଷ୍ଠ ଶିବ ଭର୍ତି ପାଇଁ ଆଜି ମଧ୍ଯ ଦକ୍ଷିଣ ଭାରତରେ ତାଙ୍କର ସୁନାମ 
ଏବଂ ମହତ୍ବ ରହିଛି । ଉତ୍ତର ଭାରତରେ ରାବଣ ପେଡ଼ି ପର୍ବ ପାଳନ କଲାବେଳେ, 
ଦକ୍ଷିଣ ଭାରତରେ ରାବଣଙ୍କର ପୂଜା କରାଯାଉଛି । ଉତ୍ତର ଭାରତରେ ପୁଅ ମାନଙ୍କର 
ନାମ, ରାମ, କୃଷ୍ଟ ନାରାୟଣ ରଖୁବା ପରି, ଦକ୍ଷିଣ ଭାରତରେ ପିତା ମାତା ମାନେ 
ପୁତ୍ର ସଂତାନର ନାମ ରାବଣ ରଖନ୍ତି । ଅତଏବ ରାବଣ ଜଣେ ପରମ ଭକ୍ତ, ସୁପଶ୍ଡିତ 
ଏବଂ ବେଦଙ୍ଞ ମହାଜ୍ଞାନୀ ଥଲେ | ମାଂ ସୀତାଙ୍କୁ ଅଶୋକ ବନରେ ରଖୁବାର ସୁମହତ 
ଉଦେଶ୍ୟ ଥଲା, ଶୀଘ୍ର ମୁକ୍ତି ପାଇବା । ତେଣୁ ସେ ଛପନ ଖଣ୍ଡା ଯୁଗ ପର୍ଯ୍ୟନ୍ତ ଜୀବିତ 
ରହିବାର ବର ଶିବଙ୍କ ଠାରୁ ପ୍ରାପ୍ତ ହୋଇଥିଲେ ସୁଦ୍ଧା ବାଉନ ଗଣ୍ଡା ଯୁଗରେ ମୃତ୍ୟୁବରଣ 
କରି, ମୁକ୍ତି ପାଇଥିଲେ, ଏବଂ ପୂର୍ବ ଶାପ ଅନୁସାରେ ପରବର୍ତୀ ଜନ୍ମ ଦ୍ଵାପର ଯୁଗରେ 
ଶାଲ ଏବଂ ଶିଶୁ ପାଳ ଭାବରେ, ଜନ୍ମ ଗ୍ରହଣ କରି, କୃଷ୍ଣ ଭଗବାନ ରୂପୀ ନାରୟଣଙ୍କ 
ଦ୍ଵାରା ବଧ ହୋଇ, ମୁଲ୍ତି ପ୍ରାପ୍ତ ହୋଇଥିଲେ । 

ବି.ଦ୍ର :¬ ମହର୍ଷି କମ୍ବନ୍‌ଙ୍କ ରଚିତ ତାମିଲ ରାମାୟଣ ବର୍ଣ୍ଠତ ବିଷୟବସ୍ତୁ ଉପରେ 
ଉକ୍ତ ତାତ୍ସିକ ଆଲୋଚନା ଆଧାରିତ |! 

ନାରଦ, ଶ୍ରୀ ଜଗନ୍ନାଥ ସମ୍ବାଦ 
(ରମ୍ୟ ରଚନା) 


ଦେବର୍ଷି ନାରଦ ଏକଦା ନିଳାଚଳଧାମ (ଶ୍ରୀକ୍ଷେତ୍ରୟ ରେ ନିଜର ଢିଙ୍କି ବାହନ 
(ରକେଟଜାନ)ରୁ ଓହ୍ଲାଇ, ଶ୍ରୀ ଜଗନ୍ନାଥ ମହାପ୍ରଭୁଙ୍କୁ ସାଷ୍ଟାଙ୍ଗ ଦଣ୍ଡ ପ୍ରଣାମ କରି, 
ତାଙ୍କର ଅଭ୍ୟାସଗତ ଢଙ୍ଗରେ ନାରାୟଣ, ନାରାୟଣ ନାମ ଉଚ୍ଚାରଣ କରି ପରରିଲେ, 
ହେ ପ୍ରଭୁ ଜଗତର ନାଥ ଜଗନ୍ନାଥ, ଆପଣଙ୍କର ସବୁ କୁଶଳତ ? ଭଗବାନ ଜଗନ୍ନାଥ 
କିଛି ନ କହି, ଖାଲି ଟିକିଏ ମୁରୁକି ହସି ଚୂପ୍‌ ରହିଲେ । 
ନାରଦ କହିଲେ, କଂ ଣ ପ୍ରଭୁ, କିଛି କହୁ ନାହାନ୍ତି ଯେ, କଥା କ”ଂଣ ? ବହୁ 
ଚିନ୍ତିତ ଥଲା ପରି ଜଣା ପଡୁଛନ୍ତି ? ଜଗନ୍ନାଥ କହିଲେ ହଁ ନାରଦ ! ମୁଁ ବର୍ତମାନ ବହୁ 
ଚିନ୍ତିତ, ଅନୂତପ୍ତି ଏବଂ ପଶ୍ଚାତାପରେ ନିମଗ୍ନ । କିନ୍ତୁ ମୋର ଚିନ୍ତା ଯେମିତି କେହି ନ 
ଜାଣନ୍ତୁ ସେଥୁପାଇଁ ମୁଁ ଏକଳି ଯୁଗରେ ଖାଲି ହସିବାର ବାହାନା କରି, ବସି ସବୁ ଦେଖୁଛି 
ସିନା, କିଛି କରିବାର ଅଗ୍ରହ ଆଉ ମୋର ବିଲକୂଲ ନାହିଁ। ତେଣୁ ନୀଳାଚଳରେ ଦାରୁଭୁତ 
ମୁରାରୀ ରୂପେ ନୀରବ ନିସ୍ତନ୍ଦ ହୋଇ ଖାଲି ବସି ରହିଛି । 
ନାରଦ କହିଲେ ନା” ନା ପ୍ରଭୁ । ଏମିତି ହେଲେ ଚଳିବନି, ସବୁ ବିଗିଡିଯିବ | 
ଦୈନିକ ଷାଠିଏ ପଉଟି ଭୋଗ ସେବନ କରି, ଆପଣ ଏମିତି ଚୁପ୍‌ ହୋଇ ଗୋଟିଏ 
ସ୍ଥାନରେ ନୀରବରେ ବସି ରହିଲେ, ଡାଇବେଟିକ୍‌, ଗ୍ୟାଷ୍ଟିକୃ ବୃଡ ପ୍ରେସର ଏବଂ 
ପାରାଲିସିସ୍‌ ମଧ୍ୟ ହୋଇଯାଇପାରେ । ଆପଣ କିଛି ପରିଶ୍ରମ ଦୈନିକ କରିବେନା ? 
କାହିଁକି ନା ଆପଣ ପୂର୍ବେ ଅନେକ କିଛି କାର୍ଯ୍ୟ କରିବା ନଜିର ଅଛି । ଆପଣ ସୈନିକ 
ବେଶରେ ଯାଇ କାଂଚି କାବେରୀ ଯୁଦ୍ଧ କରିଛନ୍ତି । ଗୀତ ଗୋବିନ୍ଦର ପଦ ପୁରଣ 
କରିବାକୁ ଜୟଦେବଙ୍କ ବେଶରେ, ପଦ୍ଧାବତୀଙ୍କ ପାଖକୁ ଯାଇଛନ୍ତି, ବାଇଗଣ ବାଡିକୁ 
ଯାଇ ଗୀତ ଗୋବିନ୍ଦ ଶୁଣି ନିଜ ପିନ୍ଧା ପାଟବସ୍ତ ବାଇଗଣ କଂଟାରେ ଚିରିଛନ୍ତି | ନନ୍ଦିଘୋଷ 
ରଥରୁ ଯାଇ ସମୁଦ୍ର କୂଳରେ ବଳରାମ ଦାସଙ୍କ ବାଲି ରଥରେ ବସିଛନ୍ତି । ଦାସିଆ 
ବାଉରୀର ନଡିଆ ସ୍ବହସ୍ତରେ ନେଇଛନ୍ତି । ଭକ୍ତ ସାଲବେଗ ପାଇଁ ବଳଗଶ୍ଡିଠାରେ 
ରଥ ଅଟକାଇ ଦେଇଛନ୍ତି, ବଂଧୁ ମହାନ୍ତିଙ୍କୁ ନିଜ ସୁବର୍ଣ୍ଣ ଥାଳୀରେ ଅନ୍ଧ ବ୍ଯଞ୍ଜନ 
ଦେଇଛନ୍ତି । ଏମିତି କେତେକେତେ କାମ ଆପଣ ଅତୀତରେ କରିଛନ୍ତି । ଆଉ ଆଜି 

ନୀରବ ହୋଇ ବସି ରହିଲେ ଚଳିବ କିପରି ? ବର୍ଷକରେ ଥରେ ଗୁଣ୍ଡିଗା ଯାତ୍ରା ଓ 
ଚନ୍ଦନ ଯାତ୍ରା କରି କିଛି ଦିନ ବୁଲି ଆସିଲେ କ”ଣ ସବୁକାମ ହୋଇଯିବ ? ସତ୍ୟ, 
ତ୍ରେତୟା, ଦ୍ଵାପର ଆଦି ଯୁଗରେ ଆପଣ କେତେ କଂଣ ନ କରିଛନ୍ତି ୨? ଆଉ ଏକଳି 
ଯୁଗରେ ଖାଲି ଏମିତି ଅଥର୍ବ ଭଳି ବସି ରହିଲେ ହେବ କେମିତି ? ଭଗବାନ୍‌ ଜଗନ୍ନାଥ 
କହିଲେ, ବୁଝିଲ ନାରଦ, ସଂସାରରେ ସବୁ ପ୍ରାଣୀ ସୃଷ୍ଟି କରି ସାରି, ଶେଷରେ ମଣିଷ 
ରୂପୀ ଯେଉଁ ପ୍ରାଣୀଟିକୁ ମୁଁ ସୃଷ୍ଠି କଲି ଏବଂ ମନେ ମନେ ସନ୍ତୋଷ ଲାଭକଳଲି ଯେ, 
ତାକୁ ଜ୍ଞାନ, ବୁଵି, ବିବେକ ଇତ୍ୟାଦି ଦେଇଛି । ସେ ମୋର ଅସ୍ତିତ୍ବ ଚିନ୍ତା କରି, ମୋର 
ସୃଷ୍ଟିରେ ସମସ୍ତ ବୃକ୍ଷ, ଲତା, ପ୍ରାଣୀ ମାନଙ୍କର ମଙ୍ଗଳ କାମନା କରି ସେ ସବୁଙ୍କୁ ରକ୍ଷା 
କରିବ କିନ୍ତୁ ବର୍ତମାନ ତାର ଓଲଟା ଫଳ ହେଲା | ମଣିଷ ଭସ୍ମାସୁର ସାଜି ମୋର ସୃଷ୍ଟି 
ସହ ମୋତେ ମଧ୍ଯ ବିନାଶ କରିବାକୁ ଉଦ୍ୟତ ହେଉଛି । ଏହାହିଁ ମୋର ବର୍ତମାନ ବଡ 
ଚିନ୍ତା ଏବଂ ଉଦ୍‌ବେଗର କାରଣ । 

ନାରଦ କହିଲେ ନାରାୟଣ, ନାରାୟଣ, ପ୍ରଭୁ, କିଛି ବୁଝିପାରିଲିନି ମୁଁ, 
ଆପଣ କଂ ଣ କହିବାକୁ ଗହୁଛନ୍ତି ? ଭଗବାନ କହିଲେ ନାରଦ, ତୁମେ ତ ଚଉଦ 
ବ୍ରହ୍ମାଣ୍ଡ ବୂଲୁଛ, ସବୁ ଦେଖୁଛ ଏବଂ ତ୍ରିକାଳ ଦର୍ଶାଚ ଆଉ ବୁଝିପାରୁନ କେମିତି ? 
ମଣିଷ ବର୍ତମାନ ଅତ୍ୟଧୂକ ବୁଦ୍ଧିମାନ ମନେ କରି ନିଜକୁ ଭଗବାନ, ଭାବିଲେଣି, 
ବୁଝିଲ ନାରଦ, ମୁଁ ସିନା ପୁର୍ବେ ଜଣେ ଭଗବାନ ଥିଲି, ବର୍ତମାନ କଳି ଯୁଗରେ ଶହ 
ଶହ ମଣିଷ ରୂପୀ ଭଗବାନ ପୂଜା ପାଉଛନ୍ତି । ଜଗତର ନାଥ ବୋଲି ଲୋକେ ମୋତେ 
ଜଗନ୍ନାଥ ସ୍ଵାମୀ କହନ୍ତି । କିନ୍ଧୁ ଆଢି ଅନେକ ସବୁ ସ୍ଵାମୀ ବାହାରିଲେଣି | ସବୁଠାରୁ ବଡ 
ଚିନ୍ତାର କାରଣ ହେଉଛି, ବର୍ତମାନ ମଣିଷ, ସୃଷ୍ଠି ଧ୍ଂସକାରୀ ଆଣବିକ ଅସ୍ତ୍ର ତିଆରି 
କରି, ପରସ୍ପର ବିରୋଧରେ ପ୍ରୟୋଗ କରି, ମୋର ସୃଷ୍ଟି ଏ ସୁନ୍ଦର ପୃଥିବୀକୁ ଜାଳି 
ପୋଡି ପାଉଁଶ କରିଦେବାକୁ ଯାଉଛି | ଏଇ ଚିନ୍ତାରେ ମୁଁ ବର୍ତମାନ କିଂ କର୍ତବ୍ୟ ବିମୁଢ 
ହୋଇ, ମୁକ ଏବଂ ଅଥର୍ବ ପାଲଟି ଯାଇଛି । 

ନାରଦ କହିଲେ, ନାରାୟଣ, ନାରାୟଣ, ଆପଣ ଯଦି ଏ ଅସମୟରେ 
ଏମିତି ଚିନ୍ତିତ ହୋଇ କିଂ କର୍ତବ୍ୟ ବିମୁଢ ହୋଇଯିବେ, ତେବେ ଏ ପୃଥ୍ବୀ 
ରହିବଟି ? ଭଗବାନ କହିଲେ ନାରଦ, ମୁଁ କ'ଣ କରିବି କିଛି ଚିନ୍ତା କରିପାରୁନି । 
ନାରଦ କହିଲେ “ ନାରାୟଣ, ନାରାୟଣ, ଯୁଗେ ଯୁଗେ ଆପଣ ଏମିତି କେତେ 
କେତେ ସମସ୍ୟାର ସମାଧାନ କରିଛନ୍ତି, ବର୍ତମାନ ସେଭଳି ଧୈର୍ଯ୍ୟର ସହିତ ଉପାୟ 


ପ୍ରାରଚ୍ଧ - କ୍ଷୁଦ୍ବ ଗହ୍ପ ସଂଚୟନ ଜା ୩ ୫ 


Digitized by PPRACHIN, SOA 


ଚିନ୍ତାକରି, କିଛିନା କିଛି ପ୍ରତିକାର କରିବେ ନା ? ଏପରି ଭାଙ୍ଗି ପଡିଲେ ଚଳିବ ? 
ଆପଣ ତ ଯୁଗେ ଯୁଗେ ଗର୍ବ ଗଞ୍ଜନ କରି ଦୁଷ୍ଟଙ୍କର ବିନାଶ ଏବଂ ସନ୍ମଙ୍କର ସୁରକ୍ଷା 
କରିଛନ୍ତି, ବର୍ତମାନ ମଧ୍ଯ ତାହା ହିଁ କରିବେ” । ଭଗବାନ କହିଲେ ନାରଦ ତୁମେ ଠିକ୍‌ 
କଥା କହିଛ । ମୋର ଭକ୍ତ ନହୋଇ, ମୋତେ ଅବମାନନା କରି, ମୋର ବୈକୁଣ୍ଡ 
ପୁରକୁ ( ସର୍ଗ) କଲମ୍ବିଆ ଯାନ ପଠାଇବାର ପରିଣାମ କ”ଣ ହେଲା ଦେଖୁଲତ ? 
ମଣିଷ ମଲେ ସିନା ସ୍ଵର୍ଗ ଦେଖବା କଥା ? ଜୀବିତାବସ୍ଥାରେ ସ୍ବର୍ଗକୁ ଯିବାର ସ୍ପର୍ବା ଯିଏ 
କରିବ, ସିଏ ମଲେ ହିଁ ସ୍ବର୍ଗ ଦେଖବ । ନାରଦ କହିଲେ, ନାରାୟଣ, ନାରାୟଣ 
ଆପଣତ ଏମିତି ଦିନେ ବଳୀକୁ ପାତାଳକୁ ରାପିଥଲେ, ସ୍ଵର୍ଣ୍ଣମୟୀ ଲଙ୍କାପୁରୀ ଧ୍ବସଂ 
କରିଥଲେ, କୌରବ ବଂଶ ନିଶ୍ଚିନ୍ନ କରି, ପାଣ୍ଡବ ବଂଶ ପ୍ରତିଷ୍ଠା କରିଥିଲେ, ବର୍ତମାନ 
ମଧ୍ଯ ସେମିତି ଯେଉଁମାନେ ଅତି ଗର୍ବୀ, ଅହଂକାରୀ, ସେମାନଙ୍କୁ ସମୁଚିତ ଶାସ୍ତି ଦେବେ, 
ଯେମିତି ପିଲେ ଅଖା ଧୋଉଥବେ, ଗୁଣ ଗାଉଥିବେ । ଭଗବାନ କହିଲେ ନାରଦ, 
ତମେ ଖାଲି ନଜର ରଖ କେଉଁ ପାଣି କେଉଁ ଆଡକୁ ଯାଉଛି, ଆଉ ମଝିରେ ମଝିରେ 
ଆସି ମତେ ଦେଖା କରି ଖବର ଦିଅ, ମୁଁ ଠିକ୍‌ ସମୟରେ ଠିକ୍‌ କାର୍ଯ୍ୟାନୁଷ୍ଠାନ ଗ୍ରହଣ 
କରୁଛି କି ନାହିଁ ଦେଖ, କିନୁୁ ସାବଧାନ, ତୁମେ କଳିମୁଣି ଯେମିତି ଆଉ ଝଡ଼ ଖୁଡ଼ି 
ନକର ତା କଲେ ମୁଁ ଅଡ଼ୁଆରେ ପଡ଼ିଯିବି । ନାରଦ କହିଲେ, ନାରାୟଣ, ନାରାୟଣ, 
ପ୍ରଭୁ ଆପଣ କଂ ଣ ମତେ ସନ୍ଦେହ କରୁଛନ୍ତି ? ମୁଁ ତ ଆପଣଙ୍କର ଦାସାନୂଦାସ । 
ଆପଣଙ୍କୁ କ”ଣ ମୁଁ ଅଡ଼ୁଆରେ ପକାଇପାରେ ? ଆପଣତ ସର୍ବଶକ୍ତି ମାନ । ସଠିକ୍‌ 
ସମୟରେ ସଠିକ୍‌ ନିଷ୍ପତି ନେଇ ସଠିକ୍‌ କାର୍ଯ୍ୟ କରନ୍ତି । ଏହା କଣ ମତେ ଅଜଣା 
ଅଛପା ଅଛି ପ୍ରଭୁ ? ନାରାୟଣ, ନାରାୟଣ, କହି ବିଦାୟ ନେଲେ ନାରଦ ! 


* + * 

ପ୍ରାଣୀର ଭଲମନ୍ଦ ବାଣୀ 


କୌଣସି ଏକ ଗ୍ରାମର ଅନତି ଦୂରରେ, ଏକ ପାହାଡ଼ର ପାଦ ଦେଶରେ, 
ଜଣେ ସାଧୁ ତାଙ୍କର ଶିଷ୍ୟ ମାନଙ୍କ ସହ ଆଶ୍ରମଟିଏ କରି ରହୁଥାନ୍ତି । ପାହାଡ଼ର ନିକାଂଚନ 
ସ୍ଥାନରେ ବସି ଭଗବାନଙ୍କୁ ଧ୍ୟାନ କରିବା, ଭଗବାନଙ୍କର ନାମ ସଂକୀର୍ତନ, ହୋମ, 
ଯାଗ, ଯଜ୍ଞ, ଇତ୍ୟାଦି କରିବା, ବିପଦ ଗ୍ରସ୍ତ ଲୋକଙ୍କୁ ସାହାଯ୍ୟ କରିବା ଏବଂ ସତ୍ମାର୍ଗରେ 
ପରିରାଳିତ ହେବା ପାଇଁ ଶିଷ୍ୟ ମାନଙ୍କୁ ନୀତିଶିକ୍ଷା ଦେବା, ତାଙ୍କର ଦୈନନ୍ଦିନ କାର୍ଯ୍ୟ 
ଥିଲା। ଶିଷ୍ୟ ମାନଙ୍କ ମଧ୍ଯରୁ ଜନୈକ ଶିଷ୍ୟ ଅତୀବ ନମ୍ର, ଧୀର, ଶାନ୍ତ ଏବଂ ବୁବ୍ଧିମାନ 
ତଥା ବିନୟୀ ଥୁଲା | ତେଣୁ ଗୁରୁ, ତାର ଉତମ ବ୍ୟବହାର ଓ ସତ୍‌ ଆଗ୍ାରଣରେ ସନ୍ତୁଷ୍ଟ 
ହୋଇ ତାକୁ ଅତିଶୟ ସ୍ବେହ ଓ ଶ୍ରଦ୍ଧା କରୁଥାନ୍ତି । 
ଦିନେ ଜନୈକ ଶିଷ୍ୟ ଗୁରୁଙ୍କୁ ପ୍ରଶ୍ନକଲା ଗୁରୁଦେବ, ଆମ୍ଭେ ମାନେ ସମସ୍ତେ 
ଆପଣଙ୍କର ଆଦେଶ ମାନି ଆଜ୍ଞା ମୁତାବକ କାର୍ଯ୍ୟ କରୁଅଛୁ, ଏବଂ ଆପଣଙ୍କର 
ସେବାରେ ନିଜକୁ ନିୟୋଜିତ କରୁଅଛୁ । ଆମେତ ଆପଣଙ୍କର କୌଣସି କଥାକୁ 
ଅବଜ୍ଞା କରୁନାହୁଁ; ତେବେ ଆପଣ ଜଣକୁ ଏତେ ଅଧ୍ବକ ସ୍ବେହ ଓ ଆଦର କରୁଛନ୍ତି 
କାହିଁକି ? ହିଂସା ଓ ଅଭିମାନରେ ମୁହ୍ୟମାନ ଶିଷ୍ୟ ମାନଙ୍କର ଜିଜ୍ଞାସାରେ ସ୍ମିତ ହାସ୍ୟ 
ରେଖା ଫୁଟି ଉଠିଲା ଗୁରୁଙ୍କ ମୁଖ ମଣ୍ଡଳରେ, ପ୍ରଶାନ୍ତ ବଦନରେ ପ୍ରିୟ ଶିଷ୍ୟ ଆଡକୁ 
ଜିଂଚିତ୍‌ ଦୃଷ୍ଟିପାତ ପୂର୍ବକ ଗୁରୁ କହିଲେ ଯଥା ସମୟରେ ତୁମ୍ଭେମାନେ ଏହାର ଉତ୍ତର 
ପ୍ରାପ୍ତ ହେବ । 
କିଛି ଦିନର ଅବ୍ୟବହିତ ପରେ, ଦିନେ ନିକଟବତୀ ଗ୍ରାମରେ ଜଣେ ବିଶିଷ୍ଟ 
ବ୍ୟକ୍ତିଙ୍କର ପରଲୋକ ହେଲା, ଏବଂ ଆଶ୍ରମ ନିକଟବର୍ତୀ ଶ୍ୃଶାନରେ ଶବ ସଂସ୍କାର 
କରାଗଲା | ଇତ୍ୟବସରରେ ଗୁରୁ ଶିଷ୍ୟ ମାନଙ୍କୁ ଡାକି ଆଦେଶ ଦେଲେ; ବସ, ତୁମ୍ଭେ 
ମାନେ ସମସ୍ତେ ଗ୍ରାମକୁ ଯାଇ ଗ୍ରାମବାସୀ ମାନଙ୍କୁ ପଗରି ବୁଝି ଆସ, ମୂତ ବ୍ଯକ୍ତି 
ସ୍ଵର୍ଗାରୋହଣ କଲେ ଅଥବା ନର୍କ ଗମନ । ଶିଷ୍ୟ ମାନେ ସମସ୍ତେ ତତ୍କ୍ଷଣାତ୍‌ ଗ୍ରାମକୁ 
ଯାଇ ଘରେ ଘରେ କ୍ରନ୍ଦନ ରତ ପୁରୁଷ, ନାରୀ, ବୃଦ୍ଧ, ବୃଦ୍ଧା ବାଳକ ବାଳିକା ମାନଙ୍କୁ 
ଦେଖୁ ଦୁଃଖରେ ଅଭିଭୁତ ହୋଇ ପଡ଼ିଲେ । ଯାହାକୁ ପଗ୍ରିଲେ ମଧ୍ଯ କେହି ଉକ୍ତ 
ପ୍ରଶ୍ନର ଉତର ଦେବା ପାଇଁ ସକ୍ଷମ ହେଲେ ନାହିଁ । ବ୍ୟସ୍ତ, ବିବୃତ ଓ ବ୍ୟଥୁତ ହୋଇ, 

ଶିଷ୍ୟ ମାନେ ନିରାଶ ହୋଇ, ଆଶ୍ରମକୁ ଫେରି ଆସିଲେ । ଏକମାତ୍ର ଗୁରୁଙ୍କର ତଥା 
କଥୁତ ପ୍ରିୟ ଶିଷ୍ୟ ଗ୍ରାମକୂ ନ ଯାଇ ଗ୍ରାମ ମୁଣ୍ଡରେ ଥବା ପୁଷ୍ଣରିଣୀ ନିକଟ ଗାଧୁଆ ଘାଟ 
ପାଖରେ ଥବା ଏକ ବୃକ୍ଷ ମୂଳରେ ବସି ରହିଥଲେ । ସମସ୍ତ ଶିଷ୍ୟଙ୍କ ସହିତ ସେ ମଧ୍ଯ 
ଆଶ୍ରମକୁ ଫେରିଗଲେ । 

ସମସ୍ତେ ଗୁରୁଙ୍କୁ ପ୍ରଣିପାତ କଲାପରେ, ଗୁରୁଶିଷ୍ୟ ମାନଙ୍କୁ ପ୍ରଶ୍ନ କଲେ, କଂ ଣ 
ବୂଝିଲ ? ସେ ମୁତ ବ୍ୟକ୍ତି ସ୍ବର୍ଗକୁ ଗଲେ ନା ନର୍କକୁ ? ପରସ୍ପର ଶିଷ୍ୟ ମାନେ ପରସ୍ପରର 
ମୁଖାବଲୋକନ ପୂର୍ବକ ଉତର ଦେଲେ ଗୁରୁଦେବ, ଘରେ ଘରେ ପରରି ବୁଝିଲୁ କିନ୍ତୁ 
କେହି କହିପାରିଲେ ନାହିଁ, ସମସ୍ତେ ଖାଲି କାନ୍ଦି କାନ୍ଦି ବ୍ୟସ୍ତ ହେଉଥିଲେ | ତତ୍‌ ପରେ 
ପ୍ରିୟ ଶିଷ୍ୟଙ୍କ ଆଡକୁ ଗହିଁ ଗୁରୁ ପରଗାରିଲେ, ତୁମେ କଣ ବୁଝିଲ ? ଶାନ୍ତ, ଧୀର, ନମୁ 
ସ୍ଵରରେ ପ୍ରିୟ ଶିଷ୍ୟ ଉତର ଦେଲେ ଗୁରୁଦେବ, ସେ ସ୍ବର୍ଗକୁ ଗଲେ । ସଂଗେ ସଂଗେ 
ଅନ୍ୟ ଶିଷ୍ୟ ମାନେ କହିଲେ, ଗୁରୁଦେବ, ସେ ମିଛ କହୁଛି । ସେ ଜମା ଗାଁ କୁ ଯାଇନି କି 
କାହାକୁ କିଛି ପଗ୍‌ରିନି, ଗାଁ ମୁଣ୍ଡ ପୋଖରୀ ପାଖରେ ବସି ବସି ଗଲି ଆସିଲା । ଗୁରୁ 
କହିଲେ, କ”ଣ ଏମାନେ ଯାହା କହୁଛନ୍ତି ସତ୍ୟ ? ସତ୍ୟ ଗୁରୁଦେବ ! ପ୍ରିୟଶିଷ୍ୟ 
କହିଲେ | ତେବେ ତୁମେ କିପରି ଜାଣିଲ ସେ ସ୍ବର୍ଗକୁ ଗଲେ ବୋଲି ? ଗୁରୁ ପ୍ରଶ୍ନ କଲେ। 

ପ୍ରିୟଶିଷ୍ୟ କହିଲେ ଗୁରୁଦେବ ! ପୁଷ୍କରିଣୀ ଘାଟରେ ପୁରୁଷ, ନାରୀ, ବୃଦ୍ଧ, 
ବୃଦ୍ଧା, ଯୁବକ, ଯୁବତୀ ସ୍କାନ କରିବା ସମୟରେ ସମସ୍ତେ ବ୍ୟସ୍ତ ହୋଇ କାନ୍ଦି କାନ୍ଦ 
ପରସ୍ପର କହା କୃହି ହେଉଥିଲେ ଆହା ! ବିଚରା କେତେ ଭଲ ଲୋକ ଥଲା, ଗଲିଗଲା, 
ଆପଦ ବିପଦରେ ସମସ୍ତଙ୍କୁ ସାହାଯ୍ୟ କରୁଥଲା, ସୁବିଧା ଅସୁବିଧାରେ ସମସ୍ତଙ୍କର 
ଭଲମନ୍ଦ ବୁଝି ସବୁ କାମରେ ଆଗଭର ହୋଇ, ଧୈର୍ଯ୍ୟ ଆଉ ସାହସ ଦେଉଥିଲା | ତା 
ଭଳି ପରୋପକାରୀ ଲୋକଟିଏ କଣ ଆଉ ଏ ଗାଁ ରେ ଜନ୍ମ ହେବ ? ଏଥୁରୁ ମୁଁ ଜାଣିଲି 
ଯେ ମୃତ ବ୍ୟକ୍ତି ନିଶ୍ଚୟ ସ୍ବର୍ଗକୁ ଗମନ କଲେ | ଯଦି ଲୋକେ କହିଥାନ୍ତେ ସେ ଲୋକ 
ମରିଗଲା ଭଲ ହେଲା, ଗାଁ ଲୋକେ ଶାନ୍ତିରେ ନିଶ୍ଵାସ ମାରିବେ, ଗାଁ ଲୋକଙ୍କୁ କେତେ 
ହଇରାଣ କରୁଥଲା ? କାହାକୁ ମାରପିଟ୍‌, କାହାକୁ ଗାଳି ମନ୍ଦ ଏଡେ ଦୂଷ୍ଟଥଲା ଯେ 
ତା ଡରରେ ଲୋକ ଗାଁରେ ବାଟ ଗଲି ପାରୁନଥିଲେ । ତେବେ ମୁଁ ଜାଣିଯାନ୍ତି ସେ 
ଲୋକ ନର୍କକୁ ଗଲେ । କାରଣ ଶାସ୍ତରେ ଅଛି — 

“ ପ୍ରାଣୀର ଭଲ ମନ୍ଦବାଣୀ 
ମରଣ କାଳେ ତାହାଜାଣି” । 

ଏହା ଶୁଣି ଗୁରୁଦେବ ପ୍ରିୟ ଶିଷ୍ୟକୁ ଆଶୀବାଦ କରି ଅନ୍ୟ ଶିଷ୍ୟ ମାନଙ୍କୁ କହିଲେ 
ବୁଝିଲ, ତାର ଏପରି ଉନ୍ନତ ଚିନ୍ତାଧାରା ଏବଂ ବିଗ୍ର ବୁଵ୍ଧି ଥିବାରୁ ମୁଁ ତାକୁ 
ଅଧ୍ବକ ସ୍ବେହ ଓ ଶ୍ରଦ୍ଧୀକରେ | ଅନ୍ୟ ଶିଷ୍ୟ ମାନେ ଏଥୁରେ ଲଜିତ ହୋଇ ନୀରବ 
ରହିଲେ । 

ଏଠାରେ ଏ ଗପଟିର ଅବତାରଣା କରିବାର ତାତ୍ପର୍ଯ୍ୟ ହେଲା, ୪ ବିଜୁ 
ପଟ୍ଟନାୟକ ଓଡ଼ିଶାର ପୂର୍ବ ଗୌରବ ଫେରାଇ ଆଣିବା ପାଇଁ ଏବଂ ଓଡ଼ିଶାର ସଂସ୍କୃତି, 
ପରଂପରା, ଏତିହ୍ୟ ତଥା କଳା ନୈପୁଣ୍ୟର ପ୍ରସାର ଓ ପ୍ରର୍ାର ପାଇଁ ଓଡିଶା ବାହାରେ 
ତଥା ଭାରତ ବାହାରେ ଓଡ଼ିଆ ମାନଙ୍କ ସ୍ଵାଭିମାନ ଏବଂ ମହତ ପ୍ରତିପାଦନ କରିବା 
ପାଇଁ ଆଜୀବନ ସଂଗ୍ରାମ କରିଥଲେ। ଓଡ଼ିଶାର ପୂର୍ବ ଗୌରବ ଫେରାଇ ଆଣିବା ପାଇଁ, 
ଆଜୀବନ ସଂଗ୍ରାମ କରିଥିଲେ । ଓଡ଼ିଶାର ପୂର୍ବ ଗୌରବ ଫେରାଇ ଆଣିବା ପାଇଁ 
ଓଡ଼ିଶାର ଅତୀତର ନାମ “ କଳିଙ୍ଗ” କୂ ଲଗୀଇ “ କଳିଙ୍ଗ ଏୟାର ଓଡେଜ” “ କଳିଙ୍ଗ 
ଟିଉବସ୍‌” , “ କଳିଙ୍ଗ ପୁରସ୍କାର” ଆଦି ପ୍ରତିଷ୍ଠା କରିଥିଲେ | କଳିଙ୍ଗରେ ସେ ଜନ୍ମଲାଭ 
କରିଥିବାରୁ ସବୁବେଳେ ନିଜକୁ ସାହସୀ, ବୀର ଓଡ଼ିଆ ସନ୍ତାନ ଭାବରେ ପ୍ରତିପାଦନ 
କରିବା ପାଇଁ ଅଦମ୍ୟ ସାହସର ସହିତ ସେ ଇଣ୍ଡୋନେସିଆର ରାଷ୍ଟ୍ରପତି ଡ. ସୁକର୍ଣ୍ଣଙ୍କର 
ସହଯୋଗୀ ମାନଙ୍କୁ ଡଚ୍‌ ସରକାରଙ୍କର ଅମାନୁଷିକ ଅତ୍ୟାରଗାରରୁ ରକ୍ଷା କରି, ନିଜର 
ଡାକୋଟା ବିମାନରେ ଦିଲ୍ଲୀ ନେଇ ଆସିଥ୍‌ଲେ। ଏବଂ ଏଥୁ ପାଇଁ ଅନ୍ତର୍ଚଚାତୀୟ ଖ୍ୟାତି 
ଅର୍ଜନ କରିବା ସହ ଇଣ୍ଡୋନେସିଆର ଭୂମି ପୁତ୍ର ଉପାଧୀ ପାଇଥିଲେ | ଜଣେ ଦୁର୍ଵର୍ଷ 
ପାଇଲଟ ଭାବରେ କାଶ୍ମୀରରେ ଭାରତୀୟ ସେନାଙ୍କୁ ଅବତରଣ କରି କାଶ୍ଳୀର ରାଜାଙ୍କୁ 
ସାହାଯ୍ୟ କରିଥିଲେ ଏବଂ ନେହେରୁଙ୍କ ଠାରୁ ସାବାସୀ ପାଇଥିଲେ | 

ଓଡ଼ିଶାର ଉନ୍ନତି କଳେ ପାରାଦ୍ଵୀପରେ ବନ୍ଦର, ଏକ୍ସପ୍ରେସ୍‌ ହାଇ, 
ରାଉରକେଲା ଇସ୍ପାତ କାରଖାନା, ରାଉରକେଲାରେ ରାଜ୍ୟର ପ୍ରଥମ ଇଂଜିନିଅରିଂ 
କଲେଜ, ସୁନାବେଡାରେ ମିଗ୍ବିମାନ କାରଖାନା, ଭୁବନେଶ୍ବରରେ ରିଜିଓନାଲ କଲେଜ 
ପ୍ରଭୃତି ସ୍ଥାପନ କରି ଓଡ଼ିଶାର ଜନ ନାୟକ ହୋଇ ପାରିଥୁଲେ | ତାଙ୍କର ଏକ ବିଶିଷ୍ଟ 
ଗୁଣ ଥଲା ଯେ, କୌଣସି ବ୍ୟକ୍ତି ତାଙ୍କ ନିକଟକୁ ଯାଇ ତାର ଅଭାବ ଅସୁବିଧା କଥା 
କହିଲେ, ସେ ତାଙ୍କୁ ଯତ୍ପରୋନାସ୍ତି ସାହାଯ୍ୟ କରୁଥିଲେ | ଡ଼ଃ ମହତାବଙ୍କର ସ୍ବପ୍ନର 
ଓଡ଼ିଶାର ଚିତ୍ରରେ ବିଜୁ ପଟ୍ଟନାୟକ ରଙ୍ଗ ଦେଇ, ତାକୁ ସାକାର ଏବଂ ସର୍ବାଙ୍ଗ ସୁନ୍ଦର 
କରି ଗଢି ତୋଳିଥୂଲେ | ତେଣୁ ସେ ସମଗ୍ର ଓଡ଼ିଶାର ଜନ ସାଧାରଣଙ୍କର ହୃଦୟକୁ 

ଜୟ କରି ପାରିଥିଲେ ! ରାଜନୈତିକ ନେଡୁବର୍ବଙ୍କ ସହିତ ସେ ଏପରି ସୁସଂପର୍କ ରକ୍ଷା 
କରି ପାରିଥଲେ ଯେ ତାଙ୍କର ତିରୋଧାନ ପରେ ଶବ ସଂସ୍କାର ସମୟରେ ପୁରୀ 
ସ୍ବର୍ଗଦ୍ଵାରକୁ ଭାରତର ବିଶିଷ୍ଟ ନେତୃବର୍ଗ ଆସି ଶେଷ ସମ୍ମାନ ପ୍ରଦର୍ଶନ କରିଥଲେ । 
ଶବାଧାର ସ୍ଵର୍ଗଦ୍ଵାରକୁ ଗଲା ବେଳେ ହଜାର ହଜାର ସଂଖ୍ୟାରେ ଆବାଳ ବୃଦ୍ଧବନୀତା 
ବଡଦାଣ୍ଡରୁ ସ୍ଵର୍ଗଦ୍ଧାର ପର୍ଯ୍ୟନ୍ତ ପୁରି ରହିଥିଲେ । ସତେ ଯେମିତି ଅସମୟରେ ପୁରୀରେ 
ଏକ ରଥ ଯାତ୍ରା ହେଉଛି ଏବଂ ସେଥୁପାଇଁ ପୁରୀ ସହର ଲୋକାରଣ୍ୟ ହୋଇଯାଇଛି | 
ଶୋକାକୂଳ ଶହ ଶହ ବ୍ୟକ୍ତି ତାଙ୍କର ଦଶାହରେ ଲଶ୍ତିତ ମୁଣ୍ଡ ହୋଇ ତିଳ ତର୍ପଣ 
କରିଥଲେ ¦ ସବୁଠାରୁ ବଡ଼ କଥା ହେଉଛି ବିଜୁ ବାବଙ୍କ ମର ଶରୀରକୁ ସ୍ଵର୍ଗଦ୍ଧାର 
ଯାତ୍ରାରେ ନେବା ବେଳେ ତାଙ୍କ ଶରୀର ଉପରେ ଭାରତ, ଇଣ୍ଡୋନେସିଆ ଏବଂ 
ନେପାଳ ତିନି ଗୋଟି ଦେଶର ଜାତୀୟ ପତାକା ଦ୍ଵାରା ଆବୃତ କରାଯାଇ ଥୁଲା | ଏହା 
ସାରା ପୂଥୀବୀରେ ବିରଳ ଘଟଣା ଓ ପ୍ରଥମ ଘଟଣା । 
ବିଜୁ ବାବୁ ତାଙ୍କର ଏ ଜନ୍ମକୁ ସାର୍ଥକ କରିଦେଇ ସ୍ଵର୍ଗାରୋହଣ 
କଲେ ଏବଂ ଓଡିଶାବାସୀଙ୍କ ହୃଦୟରେ ଅମର ହୋଇ ରହିଗଲେ ଚିରଦିନ ପାଇଁ । 
ତାଙ୍କ ପରି ଜଣେ ମହାନ୍‌ ଜନ ନାୟକ ତଥା ଓଡ଼ିଶାର ବରପୁତ୍ରଙ୍କୁ ହରାଇ ଆଜି 
ଓଡ଼ିଶା- ବାସୀ ପ୍ରକୃତରେ ମ୍ରିୟମାଣ | ଓଡ଼ିଶାର ଗର୍ବ, ଗୌରବ ତଥା ନେତା, ୪ ବିଜୁ 
ପଟ୍ଟନାୟକ ପୁଣି ଥରେ ଜନ୍ମ ଗ୍ରହଣ କରି, ଓଡ଼ିଶାର ପୂର୍ବ ଗୌରବ ଫେରାଇ ଆଣନ୍ତୁ 
ଏହାହିଁ ପ୍ରଭୁ ଜଗନ୍ନାଥଙ୍କ ନିକଟରେ ପ୍ରାର୍ଥନା 
॥ ଜୟ ଜଗନ୍ନାଥ ॥ 


* + * 

ପ୍ରଚୀନ ବୈଦିକ ସାହିତ୍ୟ ଓ ସଂସ୍କୃତିରେ ବେଦ 
(ଏକ ତାର୍ଵିକ ପର୍ଯ୍ୟାଲୋଚନା) 


ବ୍ରହ୍ମ ସ୍ତୁତିଃ 
(ତୈରିରୀୟ ଉପନିଷଦ) 
ଓ ନମସ୍ତେ ସତେତେଜଗତ୍‌ କାରଣୀୟ, 
ନମସ୍ତେ ଚିତ୍ତେ ସର୍ବ ଲୋକାଶ୍ରୟାୟ ॥ 
ନମୋ ଅଦୈତ ତତ୍ତାୟ ମୁକ୍ତି ପ୍ରଦାୟ, 
ନମୋ ବ୍ରହ୍ମଣେ ବ୍ୟାପିନେ ଶାଶ୍ଵତାୟ ॥ 
ତ୍ଵମେକଂ ଶରଣ୍ଯଂ ତ୍ଵମେକଂ ବରେଣ୍ୟମ୍‌ 
ତ୍ଵମେକଂ ଜଗତ୍‌ ପାଳକଂ ସ୍ଵପ୍ରକାଶମ୍‌ ॥ 
ତ୍ଵମେକଂ ଜଗତ୍‌ କର୍ଚ୍ଧପାତୃ ପ୍ରହତ୍ୃ, 
ତ୍ଵମେକଂ ପରଂ ନିଶ୍ଚଳଂ ନିର୍ବି କଳ୍ପମ୍‌ ॥ 
ଉୟାନାଂ ଭୟଂ ଭୀଷଣ୍‌ ଭୀଷଣାନାମ୍‌, 
ଗତିଃ ପ୍ରାଣୀନାଂ ପାବନଂ ପାବନାନାମ୍‌ ॥ 
ମହୋଜୈ ପଦାନାଂ ନିୟନ୍ଧ ତ୍ୃମେକମ୍‌, 
ପରେଷା ପରଂ ରକ୍ଷଣଂ ରକ୍ଷଣାନାମ୍‌ ॥ 
ବୟଂ ତ୍ଵା ସ୍ମରାମୋ ବୟଂତ୍ଵା ଭଜାମଃ 
ବୟଂତ୍ଵାଂ ଜଗତ ସାକ୍ଷୀରୂପଂ ନମାମଃ ॥ 
ସଦେକଂ ନିଧାନଂ ନିରାଲମ୍ବମୀଶମ୍‌, 
ଭବାମ୍ଭୋଧ୍ୟପୋତଂ ଶରେଣ୍ୟଂ ବ୍ରଜାମଃ ॥ 
ପରମେଶ୍ବରଙ୍କର ସୂଷ୍ଟିରେ ସାଗର ଯେପରି ଅଗାଧ ଜଳର ଭଣ୍ଡାର, ସେହିପରି 
ଭଗବାନଙ୍କ ଶ୍ରୀମୁଖ ନିସ୍ପତ ସଂସ୍କୃତ ଭାଷାରେ ଲିପିବଦ୍ଧ ହୋଇଥବା “ ବେଦ” ଅନନ୍ତ 
ଜ୍ଞାନ ରାଶିର ଭଣ୍ଡାର | ଏହା ମନୁଷ୍ୟ ଦ୍ଵାରା ସୃଷ୍ଟି ହୋଇନଥିବାରୁ, ଏହାକୁ ଅପୌରୁଷେୟ 
କୁହାଯାଏ | “ ଧର୍ମାର୍ଥ କାମ ମୋକ୍ଷଃ ପୁରୁଷାର୍ଥାଃ ଯୈଃ ତେ ବେଦାଃ” ଅର୍ଥତ୍‌ ଧର୍ମ, ଅର୍ଥ, 
କାମ, ମୋକ୍ଷ, ଏହି ଗରି ପୁରୁଷାର୍ଥ ଯାହାଦ୍ଵାରା ଲାଭ କରାଯାଏ, ତାହା ହେଉଛି ବେଦ | 
(ସଂସ୍କୃତ ସାହିତ୍ୟର ଇତିହାସ) 
ମହର୍ଷି ମନୁ କହିଛନ୍ତି ¬ “ ଧର୍ମଃ ଜିଜ୍ଞାସା ମାନାନାଂ ପ୍ରମାଣଂ ପରମଂ ଶ୍ରତିଃ |” 

ଅର୍ଥାତ୍‌ ଧର୍ମକୁ ଜାଣିବା ପାଇଁ ଇଛା କରୁଥିବା ବ୍ଯକ୍ତି ମାନଙ୍କ ପାଇଁ ବେଦକୁ ଜାଣିବା 
ଅନିବାର୍ଯ୍ୟ । ଆଉ ମଧ୍ଯ କୁହାଯାଇଛି - “ ମନ୍ତ ବ୍ରାହମଣୟୋର୍ବେଦନାମଧେୟମ୍‌” ଅର୍ଥାତ୍‌ 
ବ୍ରାହ୍ମଣ ଗ୍ରନ୍ଧ ମାନଙ୍କର ଯେଉଁ ମନ୍ତ୍ର ପାଠ ଦ୍ଵାରା ଯଜ୍ଞାନୁଷ୍ଠାନ କରାଯାଏ, ତାହା ହେଉଛି 
ବେଦ । ପୂଥବୀର ସର୍ବ ପ୍ରାଚୀନ ବୈଦିକ ଧର୍ମଶାସ୍ତ୍ର ହେଉଛି ବେଦ । ସଂହିତା, ବ୍ରାହ୍ମଣ, 
ଆରଣ୍ୟକ ଏବଂ ଉପନିଷଦ୍‌ ଏହି ଗରି ଗ୍ରନ୍ଧକୁ ବେଦ ସଂଜ୍ଞା ଦିଆଯାଇଛି ।( ବୈଦିକ 
ସାହିତ୍ୟ ଓ ସଂସ୍କୃତି) 

ବେଦ ବ୍ରହ୍ମାଙ୍କ ମୁଖ ନିସ୍ପତ ହିନ୍ଦୁ ମାନଙ୍କର ପରମ ଧର୍ମ ଶାସ୍ତ | ବେଦ ପ୍ରଥମେ 
ଏକ ଥିଲା | ପରବର୍ଭୀ ସମୟରେ ରକ୍‌, ଯଜୁଃ, ସାମ ଓ ଅଥର୍ବ ଗରି ଭାଗରେ ବିଭାଜନ 
ହେଲା | ପ୍ରଥମ ତିନିଗୋଟିକୁ “ ବେଦତ୍ରୟୀ” କୁହାଯାଉଥିଲା ଏବଂ ତାହା ଅତୀବ ପ୍ରାଚୀନ 
ଥିଲା | ପରବର୍ରୀ କାଳରେ “ ଅଥର୍ବ ବେଦ” ବେଦର ମାନ୍ୟତା ପ୍ରାପ୍ତ ହେଲା । ଜୈମିନି 
ରଷିଙ୍କ ମତରେ ବେଦରେ ତିନି ପ୍ରକାର ମନ୍ତ୍ର ଅର୍ଥାତ୍‌ ଗଦ୍ୟ, ପଦ୍ୟ ଓ ଗାୟନ ଧର୍ମୀ ମନ୍ତ୍ର 
ଥିବାରୁ ଏହାକୁ “ ବେଦତ୍ରୟୀ” କୁହାଯାଉଥିଲା | ଅନ୍ୟ କେତେକ ରଖଷିଙ୍କ ମତରେ ବେଦରେ 
କର୍ମ, ଉପାସନା, ଜ୍ଞାନକାଣ୍ଡ ଥିବାରୁ ଏହାକୁ “ ବେଦତ୍ରୟୀ” ନାମିତ କରାଗଲା | ଅଥର୍ବ 
ବେଦରେ ତାନ୍ତିକ ମନ୍ତ୍ର ଓ ଆଧ୍ଯାମ୍ବିକ ସ୍ତବ ସଂକଳିତ ହୋଇଥିବାରୁ ଏବଂ ଯଙଜ୍ଞାନୁଷ୍ଠାନରେ 
ତା'ର ଆବଶ୍ୟକତା ନଥୁବାରୁ, ଏହା ପରବର୍ଭୀ କାଳରେ ବେଦର ମାନ୍ୟତା ପ୍ରାପ୍ତ ହେଲା ! 
“ ଅଥର୍ବାଙଗିରସଃ” ଅଥର୍ବ ଅଙ୍ଗୀରସ ରଷିଙ୍କର ଗୁହ୍ୟ ବିଦ୍ୟା ବୋଲି କୁହାଯାଇଛି । ଭଗବାନ 
ପତଞ୍ଜଳିଙ୍କ ମତରେ ବେଦ ସଂଖ୍ୟା ଗରି | “ ଚତ୍ଵାରୋବେଦାଃ ସଙ୍ଗାଃସରହସ୍ୟାଃ” । 
ଉକ୍ତ ବେଦ ସମୂହକୁ ମୁନିରଷିମାନେ ଶିଷ୍ଯ ପରମ୍ପରା କ୍ରମରେ ଶିକ୍ଷା ଦେଇ ଜୀବିତ 
ରଖୁଥୁଲେ | 

୧ . ରକ୍‌ ବେଦ:- ବୈଦିକ ଆଧ୍ଯାମିକ ଜ୍ଞାନର ଭଣ୍ଡାର ହେଉଛି ରକ୍‌ ବେଦ | 
ଏହାକୁ ପଯ୍ୟାଲୋଚନା କଲେ ଜଣାଯାଏ ଯେ, ଏହା ସର୍ବ ପୁରାତନ ଓ ମହତ୍ତୃ ପୂର୍ଣ୍ଣ । 
କମନୀୟ କବିତା, ଭାବ, ଅର୍ଥ ଓ ସଙ୍ଗୀତର ମୂର୍ଚୁନାରେ ସରସ, ସୁନ୍ଦର, ସାବଲୀଳ 
ହୋଇଛି ରକ୍ବେଦ | ପୃଥିବୀର କୌଣସି ପ୍ରାଚୀନ ସାହିତ୍ୟ ରକ୍‌ବେଦ ସହିତ ସମକକ୍ଷ 
ନୁହଁନ୍ତି । ରକ୍‌ବେଦର ମନ୍ତ୍ର ସଂଖ୍ୟା ହେଉଛି ୧୦ ୫୮୦ | ଭଗବାନ ବ୍ୟାସଦେବ 
ବେଦର ସୁରକ୍ଷା ନିମିତ୍ତ ରଷି ପୌଲଙ୍କୁ ରକ୍‌ବେଦ, ଜୈମିନିଙ୍କୁ ସାମବେଦ, 
ବୈଶମ୍ପାୟନଙ୍କୁ ଯଜୁର୍ବେଦ ଓ ଦାରୁଣ ସୁମନ୍ତ ମୁନିଙ୍କୁ ଅଥର୍ବ ବେଦ ଶିକ୍ଷା ଦେଇ 
ଥିଲେ । ରକ୍‌ ବେଦରେ ବର୍ଷୀର ଆଗମନ ପାଇଁ ଇନ୍ଦ୍ରଦେବଙ୍କ ଯଜ୍ଞାହୁତି ଦେବାର ମନ୍ତ୍ର 
ତଥା ଗୋ ସୁରକ୍ଷା ଓ ଧନ ମାନ୍ୟ ବୃଦ୍ଧି ପ୍ରଭୃତିର ମନ୍ତ୍ର ଆଦି ସଂକଳିତ ହୋଇଅଛି । 

“ ଏକଂ ସଦ୍ବିପ୍ରାଃ ବହୁଧା ବଦନ୍ତ୍ୟଗ୍ଧିଂ ଯମଂ ମାତରିଶ୍ବାନ ମାହୁଃ” ଅର୍ଥାତ୍‌ ପ୍ରତ୍ୟେକ 
ବସ୍ତୁରେ ଏକ ବ୍ରହ୍ମ ଏବଂ ବ୍ରହ୍ମନରେ ପ୍ରତ୍ୟେକ ବସ୍ତୁକୁ ଅନୁଭବ କରିବା ବ୍ୟତୀତ, ଅନ୍ୟ 
ସମସ୍ତ ଦେବତା କାଳ୍ପନିକ ବୋଲି ରକ୍‌ ବେଦରେ ସୂଚନା ମିଳେ | 

୨- ଯଜୁର୍ବେଦ :- “ ଅନିୟତାକ୍ଷରା ବସାନୋ ଯକୁଃ” | “ ଗଦ୍ୟାମବକ ଯଜୁଃ "| 
ଗଦ୍ୟାମୂକ ମନ୍ତ୍ର ସମ୍ବଳିତ ଯଜୁର୍ବେଦରେ ବୈଦିକ କର୍ମକାଣ୍ଡ ସନ୍ଧିବେଶିତ ହୋଇଛି । 
(ଯେଉଁଥିରେ ଅକ୍ଷର ସଂଖ୍ୟା ଅନିଶ୍ଚିତ) ଏହା ଦୁଇ ଭାଗରେ ବିଭକ୍ତ, ଯଥା - 

କ.ବ୍ରହ୍ମ ସଂପ୍ରଦାୟ ବା କୃଷ୍ଣ ଯଜୁର୍ବେଦ । 

ଖ.ଆଦିତ୍ୟ ସଂପ୍ରଦାୟ ବା ଶୁକ୍ଲ ଯଜୁର୍ବେଦ । 

ଶୁକ ଯଜୁର୍ବେଦରେ ଅଗ୍ନିହୋତ୍ର, ଦର୍ଶନ, ପୌର୍ଣ୍ଣମାସାଦି ଯଜ୍ଞାନୁଷ୍ଠାନ ନିମିତ୍ତ 
ଆବଶ୍ୟକ ମନ୍ତ୍ର ସଂକଳିତ ହୋଇଛି, ଏବଂ କୃଷ୍ଣ ଯଜୁର୍ବେଦରେ ମନ୍ତ୍ର ସହିତ ବ୍ରାହ୍ମଣର 
ମିଶ୍ରଣ ହୋଇଛି । (ବ୍ରାହଣ ଏକ ବୈଦିକ ଗ୍ରନ୍ଧ ଏଥିରେ ବୈଦିକ କର୍ମକାଶ୍ଡର ବାଖ୍ୟା 
ଓ ବିବରଣୀ ସନ୍ମିବେଶିତ | ଭଗବାନ ବ୍ୟାସଦେବଙ୍କଠାରୁ ମୁନି ବୈଶମ୍ପାୟନ ଯଜୁର୍ବେଦ 
ଅଧ୍ଯୟନ କରିଥଲେ । ବୈସମ୍ପାୟନ ଯାଜ୍ଞବଳ୍କ୍ଯଙ୍କୁ ଶିକ୍ଷା ଦେଇଥିଲେ । ଏଥରେ 
ଦର୍ଶନ, ପୈର୍ଣ୍ଚମା, ପିତୃପିଷ୍ଟ ଦୈନିକ ଅଗ୍ନିହୋତ୍ରର ରାଜସୂୟ ଯଜ୍ଞ ଓ ଅଶ୍ଵମେଧ ଯଜ୍ଞ 
ଇତ୍ୟାଦିର ମନ୍ତ୍ରଗୁଡ଼ିକ ସଂକଳିତ ହୋଇଛି । ସଂହିତା ତଥା ଉପନିଷଦ ମାଧ୍ଯମରେ 
ମନ୍ତ୍ରଗୁଡ଼ିକ ସଂକଳିତ ହୋଇଛି | ଯଥା- ବାଜସନେୟୀ ବା ବାଜପେୟ ସଂହିତା, 
କାଣ୍ତ ସଂହିତା, ମୈତ୍ରାୟଣୀ ସଂହିତା, କପିଷ୍ଟକ ସଂହିତା, ତୈଭିରିୟ ଉପନିଷଦ, 
ଇଶୋପନିଷଦ ଇତ୍ୟାଦି ଯଜୁର୍ବେଦ ଅନ୍ତର୍ଦୁକ୍ତ ! 

୩- ସାମବେଦ:- ସାମ ଶବ୍ଦର ଅର୍ଥ ହେଉଛି ରକ୍‌ ସହିତ ସଂପର୍କିତ ଗାୟନଧର୍ମୀ 
ମନ୍ତ୍ର ସଂକଳିତ ହୋଇଥିବାରୁ ଏବଂ “ ସ୍ଵର” ଦେଇ ଗାୟନ କରାଯାଉଥିବାରୁ ଏହା 
“ ସାମବେଦ” ରୂପେ ଖ୍ୟାତ । ରକ୍ବେଦର ମନ୍ତ୍ର ଉପରେ ଗୀତ ହୋଇଥବା ଗାନହିଁ 
ପ୍ରକୃତରେ ସାମବେଦ | ଛାନ୍ଦୋଗ୍ୟ ଉପନିଷଦରେ କୁହାଯାଇଛି, “ ରଚି ଅଧ୍ୟତଂ ସାମ” 
ମୋଟ୍‌ ଉପରେ କୁହାଯାଇପାରେ ଯେ, ରକବେଦର ମନ୍ତ୍ର ଗୁଡ଼ିକୁ ବିଭିନ୍ନ ସ୍ଵର ଲହରୀରେ 
ଗାୟନହି ସାମବେଦ । (ବୈଦିକ ସାହିତ୍ୟ ଓ ସଂସ୍କୃତି) । ସାମବେଦ “ ଆର୍ଚ୍ଚିକ” ଓ 
“ ଗ୍ରାନ” ଦୁଇଟି ପ୍ରଧାନ ବିଭାଗରେ ବିଭକ୍ତ । “ ଆର୍ଚ୍ଚିକ” ଶବ୍ଦର ଅର୍ଥ ହେଉଛି 
ରକ୍‌ ମନ୍ତ୍ର ସମୁହ | ସାମ ବେଦରେ ସର୍ବମୋଟ ମନ୍ତ୍ର ସଂଖ୍ୟା ୩୬୮ ୧ | ବେଦବ୍ୟାସ 
ନିଜ ଶିଷ୍ୟ ଜୈମିନିଙ୍କୁ ସାମବେଦ ଶିକ୍ଷା ଦେଇଥିଲେ । ଜୈମିନିଙ୍କ ପୁତ୍ର, ନାତି 
ପରମ୍ପରା କ୍ରମରେ ସାମବେଦ ପ୍ରସାର ଲାଭ କରିଛି । ଭାରତୀୟ ସଂଗୀତ ଶାସ୍ତ୍ରର 

ମୁଳ ଆଧାର ହେଉଛି ସାମଗାନ | ସାମଗାନରୁ ବିଭିନ୍ନ ରାଗ ରାଗିଣୀ ଉତ୍ପତ୍ତି ହୋଇଛି | 
ସ୍ଵର, ତାଳ, ଲୟ ସହିତ ଉତ୍ତମ ରୂପେ ଗୀତ ହେଉଥିବା ସାମଗାନର ସ୍ଵର ମୂୂଁନା 
ଶ୍ରୋତାର ମନରେ ଅପୂର୍ବ ଆନନ୍ଦର ଲହରୀ ଖେଳାଇ ଦିଏ । 

୪-ଅଥର୍ବ ବେଦ :- ଅଥର୍ବ ରଷିଙ୍କ ଦ୍ଵାରା ପରିଦୃଷ୍ଟ ହୋଇଥବା ବେଦକୁ 
ଅଥର୍ବ ବେଦ କୁହାଯାଏ ! ଗୋପଥ ବ୍ରାହ୍ମଣ ଅନୁସାରେ ବ୍ରହ୍ମାଙ୍କଠାରୁ ଭୁଗୁ ଏବଂ 
ଭୃଗୁଙ୍କଠାରୁ ଅଥର୍ବବଣ ଜନ୍ମ ହୋଇଛନ୍ତି । ଅଥର୍ବଙ୍କର ଅନ୍ୟନାମ ଅଙ୍ଗିରା । ତେଣୁ 
ଅଥର୍ବ ବେଦର ଅନ୍ୟନାମ ଅଥର୍ବାଙ୍ଗିରସ । ଅଥର୍ବ ଶବ୍ଦର ଅର୍ଥ ହେଲା ମନକୁ ଅହିଂସା 
ତଥା ଅକୁଟିଳତାରେ ସ୍ପିର ରଖୁବା । ଅଥର୍ବବେଦର ବୈଶିଷ୍ଟ୍ୟ ହେଲା, ଏହିକ, 
ଆମୁଷ୍ପିକ, ଲୌକିକ, ତଥା ପାରଲୌକିକ ଫଳ ପ୍ରାପ୍ତ ହେବା | ଅଥର୍ବ ବେଦର ମନ୍ତ୍ର 
ସଂଖ୍ୟା ୫୯୮୦୭ | ଅଥର୍ବବେଦ ସାଧାରଣତଃ ପୁରୋହିତ ସର୍ବସ୍ବବେଦ | 
ଅଥର୍ବବେଦର ଏକ ପ୍ରଧାନ ଅଙ୍ଗ ହେଉଛି ଆୟୁର୍ବେଦ ଚିକିସ୍ା ସମ୍ବନ୍ଧୀୟ ମନ୍ତ୍ର । 
ଆୟୁର୍ବେଦ ଶାସ୍ତ୍ର ପ୍ରାଚୀନତା ତଥା ତଦନୁଯାୟୀ ଚିକସ୍ଵା ଭାରତରେ ବୈଦିକ ଯୁଗରୁ 
ପ୍ରଚଳିତ ଥିବା ଅଥର୍ବବେଦରୁ ପ୍ରମାଣିତ ହୁଏ । ବୈବାହିକ ମନ୍ତ୍ର ବ୍ରତ, ଶ୍ରାଦ୍ଧ, 
ଅନ୍ତ୍ୟେଷ୍ି କ୍ରିୟା ସମ୍ବନ୍ଧୀୟ ମନ୍ତ୍ର ଇତ୍ଯାଦି ଅଥର୍ବ ବେଦରେ ଉପଲବ୍ଧ | ପ୍ରାୟଶ୍ଚିତ ଓ 
ଉପଚାର ମନ୍ତ୍ର ମଧ୍ଯ ଅଥର୍ବ ବେଦରେ ସନ୍ଧିବେସିତ । 

ବେଦର ରଚନା କାଳ ସଂପର୍କରେ ସ୍ପିର ନିଶ୍ଚିତ ସମୟ ଅଦ୍ୟାବଧଵ ଅନିଶ୍ଚିତ | 
ବେଦ ଅପୌରୁଷେୟ, ଅନାଦୀ ନିତ୍ୟ ଓ କାଳାତୀତ | ତେଣୁ ତାର ରଚନା କାଳ 
ନିରୁପଣ ଅସମ୍ଭବ । ଭିନ୍ନ ଭିନ୍ନ ସମୟରେ ମହର୍ଷିମାନଙ୍କର ସମାଧ୍ୁ ଅବସ୍ଥାରେ ସ୍ଵତଃ 
ସିଦ୍ଧ ଅନ୍ତକରଣରେ ମନ୍ତ୍ର ସ୍ଵୟଂ ପ୍ରକାଶିତ ହୋଇଛି ! ରଷିମାନେ ବେଦ ମନ୍ତ୍ରକୁ ଦର୍ଶନ 
କରିଛନ୍ତି । କିନ୍ତୁ ପ୍ରଣୟନ କରିନାହାନ୍ତି । (ରଷୟଃ ମନ୍ତ୍ର ଦ୍ରଷ୍ଠାରଃ) ରଷିମାନେ ରତମ୍ଭରା 
ଯଜ୍ଞଦ୍ଵାରା ମନ୍ତ୍ରକୁ କଣ୍ଠର କରି ରକ୍ଷା କରିଛନ୍ତି । 

ଉପନିଷଦ:- ବୈଦିକ ଯୁଗରେ ସୂଷ୍ଠ ହୋଇଥବା ଉପନିଷଦ ଦ୍ଵାରା ଅକ୍ଷର ତତ୍ତ୍ଵର 
ଜ୍ଞାନ ଜନ୍ମିଆାଏ । ଉପନିଷଦର ମନ୍ତ୍ର ଗତିଶୀଳ ଓ ଜାଗରକ ! ତାହା ପ୍ରତ୍ୟେକ ମାନବକୁ 
ସତର୍କବାଣୀ ଶୁଣାଇଥାଏ । “ ଉତିଷ୍ଠତ, ଜାଗ୍ରତ ପ୍ରଫା ବରାନୁବୋଧତ” ଅର୍ଥତ - ଉଠ, 
ଜାଗ୍ରତ ହୁଅ, ବିଜ୍ଞବ୍ୟକ୍ତି ମାନଙ୍କଠାରୁ ଜ୍ଞାନଲାଭ କର, ଯାହାଦ୍ବାରା ମୁକ୍ତିଲାଭ କରିପାରିବ । 
ଉକ୍ତ ଉପନିଷଦ ୧ ୦୮ ସଂଖ୍ୟା ହୋଇଥିଲେ ମଧ୍ଯ ୧ ୦ଟି ପ୍ରଧାନ ଉପନିଷଦ ଉପରେ 
ଶଙ୍କରାଚାଯ୍ୟ ଭାଷ୍ୟ ରଚନା କରିଛନ୍ତି । ସେହି ଦଶଟି ହେଲା - 

ଭିଶ, କେନ, କଠ, ପ୍ରଶ୍ନ, ମୁଣ୍ଡ ମାଣ୍ଡକ୍ୟ, ତିଭିରିଃ 

ଏତରେୟଂ ଚ ଛାନ୍ଦୋଗ୍ୟଂ ବୃହଦାରଣ୍ୟକଂ ଦଶଃ ! 

“ ବ୍ରହ୍ମ” ଙ୍କୁ ଜଗତର କାରଣ ରୂପେ ପ୍ରତିପାଦନ କରୁଥିବା ଉପନିଷଦକୁ ପ୍ରାଚୀନ 
ଉପନିଷଦ କୁହାଯାଇଛି । ଏହି ପ୍ରାଚୀନ ଉପନିଷଦ ଗୁଡ଼ିକ ହେଲା - ଇଭଶ, କେନ, 
କଠ, ପଶ୍ନ, ମୁଣ୍ଡକ, ତୈତ୍ତିରିୟୟ ଏତରେୟ, ଛାନ୍ଦୋଗ୍ଯ ଏବଂ ବୂହଦାରଣ୍ଯକ, 
ମାଣୂକ୍ୟ । 

୧-ରଷୋପନିଷଦ୍‌- ଇଷୋପନିଷଦକୁ ସମସ୍ତ ଉପନିଷଦ ମଧ୍ଯରେ ପ୍ରଥମ ସ୍ଥାନ 
ଦିଆଯାଇଛି । ଏଥରେ ବ୍ରହ୍ମଙ୍କର ସ୍ଵରୁପ ବର୍ଣନା ସହିତ ବିଦ୍ୟା ଅବିଦ୍ୟାର ବର୍ଣ୍ଣନା ରହିଛି ! 

୨-କଠୋପନିଷଦ- କଠୋପନିଷଦରେ ବିଷ୍ଣୁ ପରମ ଦେବତା ରୁପେ ଗୁହୀତ ହୋଇଛନ୍ତି 
ଏବଂ ନଚିକେତାଙ୍କୁ ଯମଙ୍କର ବ୍ରହ୍ମୁ୍ତାନ ତଥା ଅମବଜ୍ଞାନ ସଂପର୍କିତ ତ୍ତ ଜ୍ଞାନ ସନ୍ଧିବେସିତ ! 

୩-କେନୋପନିଷଦ- କେନୋପନିଷଦରେ ବ୍ରହ୍ମ ଓ ନିର୍ଟଣଣ ବ୍ରହ୍ମ ମଧ୍ୟରେ 
ପାର୍ଥକ୍ୟ ପ୍ରଦର୍ଶିତ ହେବା ସହିତ ବ୍ରହ୍ମର ସ୍ଵରୂପ ପ୍ରତିପାଦିତ ହୋଇଛି । 

୪ -ପ୍ରଶ୍ରୋପନିଷଦ- ପ୍ରଶ୍ରୋପନିଷଦରେ ଛଅଜଣ ରଖି ଗୁରୁ ପିଲାଦ ରଖିଙ୍କଠାରୁ 
ବ୍ରହ୍ଜ୍ଞାନ ଲାଭ କରିଛନ୍ତି । 

୫-ମୁଶ୍ଡକ ଉପନିଷଦଙଂ- ବ୍ରହ୍ମା ନିଜର ପୁତ୍ର ଅଥର୍ବକୂ ବ୍ରହ୍ମ'୍ଞାନ ଉପଦେଶ 
ଦେଇଛନ୍ତି । 

୬-ମାଣଶ୍ଡକ୍ୟ ଉପନିଷଦ- ଆମ୍ବା ପରମାମ୍ବା ବା ବ୍ରହ୍ମ ଅଭିନ୍ନ | ପରମାମ୍‌ ବା ବ୍ରହ୍ମ 
ସର୍ବଜ୍ଞ ସର୍ବେଶ୍ବର, ସର୍ବ ଅନ୍ତର୍ଯ୍ୟାମୀ ଓ ବିଶ୍ଵର କାରଣ । ଓକାର ହିଁ ବ୍ରହ୍ମ ବା ପରମାମ୍‌ | 
ଓକାର ଉଚ୍ଚାରଣ ଦ୍ଵାରା ଆମ୍ବା ପରମାମ୍‌ଜ୍ଞାନ ଲାଭ ସମ୍ଭବ ହୋଇଥାଏ । 

୭-ତୈଭିରିୟ ଉପନିଷଦ-ଏଥରେ ବ୍ରହ୍ମାଙ୍କର ସ୍ଵରୂପ ନିରୁପଣ ତଥା ଶିଷ୍ୟ ପ୍ରତି 
ଆଚାଯ୍ୟଙ୍କର ମହତ୍ତ୍ ପୂର୍ଣ୍ଣ ଉପଦେଶ ସହ ଓ ଭୁଃ, ଭୁବଃ, ସଃ ର ନିରୁକ୍ତି ଦିଆଯାଇଛି । 

୮-ଏତରେୟ ଉପନିଷଦ-ଏଥରେ ସୃଷ୍ଟି ତନ୍ତ ଓ ଜୀବାମ୍ବାର କ୍ରମ ବିକାଶ 
ବର୍ଣ୍ଣିତ ହୋଇଛି । 

୯-ଛାନ୍ଦୋଗ୍ୟ ଉପନିଷଦ - ଏହା ଏକ ଆଧ୍ାମିକ ଜ୍ଞାନ ସମ୍ବଳିତ ଉପନିଷଦ | 
ଏଥରେ ଗାୟତ୍ରୀ ତଥା ଓକାରର ବିସ୍ତୃତ ବାଖ୍ୟା କରାଯାଇଛି । ରଷୀ ଆରୁଣୀ, ତାଙ୍କ 
ପୁତ୍ର ଶ୍ବେତକେତୁଙ୍କୁ ଉପଦେଶ ଛଳରେ କିପରି ସତ୍‌ରୁ ଅଗ୍ନି ଜଳ ଓ ଅବନୀର ଉତ୍ପତ୍ତି 
ହେଲା ଏବଂ ଜୀବ କିପରି ସତ୍ରୁ ଉପ୍ପଭ୍ରି ହୋଇ ସେଇ ସତ୍‌ରେ ଲୀନ ହୁଏ ତାହା 
ବର୍ଣ୍ଣନା କରିଛନ୍ତି | 

୧ ୦-ବୃହଦାରଣ୍ୟକ “ଏଥରେ ଉପାସନାର ସୃକ୍ଷ୍ମ ସ୍ଵରୂପ ବର୍ଣନା ସହିତ ସୃଷ୍ଟି 


ପ୍ରାରତ୍ପ - କ୍ଷୁଦ୍ବ ଗହ୍ପ ସଂଚୟନ ଜା ୪ ୫ 


Digitized by PPRACHIN, SOA 


କର୍ମ ଓ ସୂଷ୍ଟିକର୍ା ସଂପର୍କରେ ମଧ୍ଯ ବର୍ଣ୍ଣନା କରାଯାଇଛି । ଯାଜ୍ଞବଳକ୍ୟ ରଷି, ସ୍ବପନ୍ନୀ 
ମୈତ୍ରେୟୀଙ୍କୁ ଦେଇଥବା ପରମାମା ବା ବ୍ରହ୍ଲଜ୍ଞାନ ସଂପର୍କରେ ମଧ୍ଯ ଏଥରେ ବର୍ଣ୍ଣନା 
ହୋଇଛି | 

ବେଦାଙ୍ଗ - ପରବର୍ଭୀ କାଳରେ ମୁନିରଷି ମାନଙ୍କ ଦ୍ଵାରା ଅନେକ ବୈଦିକ 
ସଂହିତା, ବେଦାଙ୍ଗ ଓ ଉପନିଷଦ ରଚିତ ହୋଇ ବୈଦିକ ସାହିତ୍ଯକୁ ରୁଵ୍ଧିମନ୍ତ 
କରିଛି | କୁହାଯାଇଛି ବେଦ ଚତୁଷ୍ଟୟ ଓ ଷଟ୍‌ବେଦାଙ୍ଗ | ବେଦର ପ୍ରକୃତ ଅର୍ଥ ଜ୍ଞାନ ଓ 
ସଂସ୍କରଣ ନିମିତ ବେଦାଙ୍ଗର ସୂଷ୍ଠି । ବେଦାଙ୍ଗକୁ ସୂତୃଗ୍ରନ୍ଧ କୁହାଯାଏ । ବେଦ ତଥା 
ବେଦଙଞ୍ଞାନକୁ ସହଜରେ ବୋଧଗମ୍ଯ କରିବା ପାଇଁ ଏବଂ ସୁରକ୍ଷିତ ରଖୁବା ପାଇଁ 
ବେଦାଙ୍ଗର ସୂଷ୍ଟି ଅର୍ଥତ ବେଦାଙ୍ଗ ହେଉଛି ବେଦର ସହଜ ବୋଧଗମ୍ୟ ଶୈଳୀ । 
ବେଦ ପଠନ ନିମିତ୍ତ ବେଦାଙ୍ଗ ପଠନ ଏକାନ୍ତ ଅପରିହାଯ୍ୟ | 


¢ ୧ * 

ଅନ୍ୟ ଏକ ବିରଞ୍ଚଜ ନାରାୟଣ ମନ୍ଦିର ହାତିଆଶିଳା, 
ଓଡ଼ଗାଁ, ନୟାଗଡ଼ 


ଆଦିଦେବ ନମସ୍ତୁଭ୍ୟଂ, ପ୍ରସୀଦ ମମ ଭାସ୍କର 
ଦିବାକର ନମସ୍ତୁଭ୍ୟଂ ପ୍ରଭାକର ନମସ୍ତୁତେ ॥ 
ନମୋ ସବିତ୍ରେଜଗଦେକ ଚକ୍ଷୁସେ 
ଜଗତ ପ୍ରସ୍ୁତି ସ୍ପିତି ନାଶ ହେତବେ 
ତୟୀ ମୟାୟ ଚିଗୁଣାମୂ ଧାରିଣେ 
ବିରଞ୍ଚ ନାରାୟଣ ଶଙ୍କରାମ୍ବନେ ନମଃ ॥ 
ଉକ୍ଵଳରେ ବହୁ ପ୍ରାଚୀନ କାଳରୁ ସୂର୍ଯ୍ୟ ନାରାୟଣଙ୍କର ପୂଜା ଅର୍ଚ୍ଚନା ହୋଇ 
ଆସୁଥବା, କୋଣାର୍କ ସୂର୍ଯ୍ୟ ମଦିର ଅବସ୍ପିତିରୁ ପ୍ରତୀୟମାନ ହୁଏ । ପୌରାଣିକ ତଥ୍ୟ, 
ଇତିହାସ ଏବଂ କିମ୍ବଦନ୍ତୀ ଅନୁସାରେ ଦ୍ଵାପର ଯୁଗର ଭଗବାନ ଶ୍ରୀକୃଷ୍ଣଙ୍କର ପୁତ୍ର 
ଶାମ୍ବ, କୁଷ୍ଠ ରୋଗରେ ଆକ୍ରାନ୍ତ ହୋଇ କୋଣାର୍କଠାରେ ସୂର୍ଯ୍ୟ ପୁଜା କରି କୁଷ୍ଠ ରୋଗରୁ 
ମୁକ୍ତ ହୋଇଥୁଲେ | ସେହି ପ୍ରାଚୀନ କାଳରୁ କୋଣାର୍କଠାରେ ସୂର୍ଯ୍ୟ ପୂଜା ହୋଇ 
ଆସୁଥିଲେ | ପରବର୍ତୀ କାଳରେ ଉକ୍ଳର ରାଜା ଲାଙ୍ଗୁଳା ନରସିଂହ ଦେବ ସେଠାରେ 
ବିଶ୍ଵ ପ୍ରସିଦ୍ଧ ସୂର୍ଯ୍ୟ ମନ୍ଦିର ନିର୍ମାଣ କରିଥଲେ, ଯାହାର ଭଗ୍ନାବଶେଷ ବର୍ଭମାନ ବିଦ୍ୟମାନ 
ଏବଂ ଉକ୍ତ ମନ୍ଦିରର କାରୁକାର୍ଯ୍ୟ ତଥା କଳା ଭାସ୍କର୍ଯ୍ୟ ଦୃଷ୍ଟିରୁ ତାହା ବିଶ୍ଵର ସପ୍ତାଶ୍ଚର୍ଯ୍ୟ 
ମଧ୍ଯରୁ ଅନ୍ୟତମ ଏଠତିହ୍ୟ ଭାବରେ ପ୍ରସିବ୍ଧି ଲାଭ କରିଛି । 
ଓଡ଼ିଶାର ଅନ୍ୟ ଦୂଇଟି ବିରଞ୍ଚ ନାରାୟଣ ମନ୍ଦିର ମଧ୍ଯ ଜନମାନସରେ ପ୍ରସିଦ୍ଧ 
ସୂର୍ଯ୍ୟ ମନ୍ଦିର ଭାବରେ ସୁପ୍ରସିଦ୍ଧ ଯାହାକି ବର୍ତମାନ ସମୟରେ ଓଡ଼ିଶାର ବିଶିଷ୍ଟ ତଥା 
ପ୍ରସିଦ୍ଧ “ ସୂର୍ଯ୍ୟ ମନ୍ଦିର” ବା “ ବିରଞ୍ଜନାରାୟଣ ମନ୍ଦିର” ଭାବରେ ପରିଚିତ, ତାହା 
ହେଲା, ଗଞ୍ଜାମ ଜିଲ୍ଲାର “ ବୁଗୁଡା” ର ବିରଞ୍ଚନାରାୟଣ ମନ୍ଦିର ଏବଂ “ ଭଦ୍ରକ” ର 
“ ପାଳିଆ” ବିରଞ୍ନାରାୟଣ ମନ୍ଦିର | ମାତ୍ର ନୟାଗଡ଼ ଜିଲ୍ଲାର ଶୁଳିଆ ପର୍ବତର ପାଦ 
ଦେଶରେ, ଓଡ଼ଗାଁ ନିକଟବର୍ତୀ ଜାମୁପାଟଣା ଠାରେ ବିଦ୍ୟମାନ ଥବା ଦୂତୀକେଶ୍ଵର 
ଶୈବ ପୀଠର ଅନତି ଦୂର ( ୨ କିଲୋମିଟର) ବାହାଡଝୋଲା ନିକଟବର୍ତୀ ଜଙ୍ଗଲ 
ଅଧ୍ୟୁଷିତ ଏକ ଅନାମଧ୍ଧେୟ ଗ୍ରାମ “ ହାତିଆଶିଳା” ଠାରେ ଅନ୍ୟ ଏକ ବିରଞ୍ଜନାରାୟଣ 

ମହ୍ଦିର ବିଦ୍ୟମାନ ଯାହାର ପ୍ରଚାର ପ୍ରସାର ଅଦ୍ୟାବଧୟ ହୋଇପାରିନାହିଁ! କିନ୍ତୁ ସ୍ଥାନୀୟ 
ଅଂଚଳ ବାସୀ ମାନଙ୍କର ଉକ୍ତ “ ବିରଂଚିନାରାୟଣ” ଅତ୍ଯନ୍ତ ଆସ୍ଥା ଓ ବିଶ୍ଵାସର 
ମହିମାମୟ ଠାକୁର ଭାବରେ ସୁପ୍ରସିଦ୍ଧ । ବର୍ଷ ବର୍ଷ ଧରି ଏଠାକୁ ଛୋଟ ଛୋଟ ଶିଶୁ 
ମାନଙ୍କ ଗୋଡରେ ହେଉଥିବା ବିଇଁଚି ଘାଆ (ଏକ ପ୍ରକାର ଚର୍ମ ରୋଗ ବିଶେଷ 
ଯାହାକି ଏଲୋପାଥକ୍‌ ଚିକିସ୍ପାରେ ସାମୟିକ ଉପସମ ହୋଇ, ପୁନଃ ପୁନଃ ହୋଇଥାଏ) 
ର ଚିକିସ୍ସା ପାଇଁ ଏ ଅଂଚଳର ଜନ ସାଧାରଣ ଏଠାକୁ ଆସି, ଉକ୍ତ ବିରଞ୍ଜ ନାରାୟଣଙ୍କୁ 
ପୁଜା ଅର୍ଚ୍ଚନା ତଥା ଭୋଗରାଗ କରି ଏବଂ ଠାକୁରଙ୍କର ପାଦ ତଳେ (ରତ୍ନ ସିଂହାସନର 
ନିମ୍ନ ଦେଶରେ) ଥବା ଏକ ପବିତ୍ର ପାଦୁକା କୁଣ୍ଡ ବା ପଙ୍କ କୁଣ୍ଡର ପଙ୍କ ନେଇ, ପିଲା 
ମାନଙ୍କ ଗୋଡରେ ହୋଇଥିବା ବିଇଂଚି ଘାଆରେ ଲଗାଇଲେ ଉକ୍ତ ରୋଗ ଆରୋଗ୍ୟ 
ହେଉଥ୍‌ବା ଲୋକ ମାନଙ୍କର ବିଶ୍ଵାସ ବୋଲି ମନ୍ଦିର ପୂଜକ ଶ୍ରୀ ତ୍ରିନାଥ ପଣ୍ଡା କୁହନ୍ତି । 

ପୂର୍ବେ ଏହି ଜଙ୍ଗଲ ଅଧ୍ୟୁଷିତ ଗ୍ରାମକୁ ବାଘ, ଭାଲୁ, ହାତୀ ଆଦି ଆସୁଥିଲେ | 
ତେଣୁ ଗ୍ରାମ ବାସୀ ମାନେ ଡର ଭୟରେ ଗ୍ରାମରେ ବସବାସ କରୁଥିଲେ ଏବଂ ଡରରେ 
ହାତୀ ଆସିଲେ, ହାତୀ ଆସିଲା, ହାତୀ ଆସିଲା ବୋଲି ଡାକ ପକାଉଥିଲେ ! ତେଣୁ 
କାଳକ୍ରମେ ହାତୀ ଆସିଲା ଶବ୍ଦରୁ “ ହାତୀଆଶିଳା” ହୋଇଥବା ଅନୁମେୟ | ଆଉ ମଧ୍ଯ 
ଗ୍ରାମବାସୀ ମାନେ ଗ୍ରାମ ନିକଟରେ ଥବା ଏକ ବିରାଟ ମୁଗୁନି ପଥରକୁ ହାତୀ ମନେ 
କରି “ ହାତୀଆଶୁଣୀ” ଗ୍ରାମ ଦେବତି ଭାବରେ ପୂଜାର୍ଚ୍ଚନା କରନ୍ତି । ଉକ୍ତ ଗ୍ରାମ ଓଡ଼ଗୀଁ 
ବାହାଡଖଝୋଲା ମଧ୍ବର୍ତୀ “ ଦ୍ଵିତୀକେଶ୍ଵର ମହାଦେବ ମନ୍ଦିର” ଠାରୁ ଦୁଇ କିଲୋମିଟର 
ଦୂର ଏବଂ ଉକ୍ତ ଗ୍ରାମ ଠାରୁ ବାହାଡଝୋଲା ୨ କିଲୋମିଟର ଦୂର ଅଟେ | 

ଗ୍ରାମର ପ୍ରଥମ ବାସିନ୍ଦା ସୁଣ୍ଢି ଜାତିର ଲୋକ ଥୁଲେ । ମନ୍ଦିର ପୁଜକଙ୍କ ଠାରୁ 
ପ୍ରକାଶ ଯେ, ପ୍ରାୟ ୨୫୦ ବର୍ଷ ପୁର୍ବେ ଗଞ୍ଜାମ ଜିଲ୍ଲାର ମଥୁରା ଗ୍ରାମର ପଥର ଶିଳ୍ୀ 
ମାନେ ଉକ୍ତ ବିରଞ୍ଜ ନାରାୟଣଙ୍କର ପଥର ମୁର୍ଭି ଗଢ଼ି ନୟାଗଡ଼ର ତତ୍କାଳୀନ ରାଜାଙ୍କୁ 
ଦେଇଥୁଲେ ଏବଂ ଭକ୍ତ ମୃତ୍ତୀ ପ୍ରଥମେ ପୁରୁଣା ରାଜବାଟୀର ଏକ ବଉଳ ଗଛ ମୂଳେ 
ପୂଜା ପାଉଥିଲେ | ପରବର୍ତୀ ସମୟରେ ଏହି ଗ୍ରାମର ମୋହନ ସୁବୁଵ୍ଧିଙ୍କର ଚାରି ପୁରୁଷ 
ପୁର୍ବେ, ନିଳାମ୍ବର ସୁବୁଦ୍ଧି ଏହି ମୁର୍ରିଙ୍କୁ ନୟାଗଡ଼ ରାଜବାଟାରୁ ଆଣି ନିଜ ଗ୍ରାମ ହାତିଆ 
ଶୀଳାରେ ଚାଳ ମଣ୍ଡପରେ ସ୍ଥାପନା କରି ପୂଜା ଅର୍ଚ୍ଚନା ଆରମ୍ଭ କରିଥୁଲେ । ପରବର୍ରୀ 
ସମୟରେ ରାଜା ନାରାୟଣ ସିଂହ ମାନଧାତାଙ୍କ ସମୟ(ଖୀ.ଅ.୧୮୧୮ରୁ 
ଖ୍ରୀ.ଅ. ୧୮୯୮)ରେ ମନ୍ଦିର ନିର୍ମାଣ କରି ତୋଟା, ବଗାୟତ ମିଶାଇ ଆଠ ବାଟିଜମି 
ଖଞ୍ଜା କରି, ଦୈନନ୍ଦିନ ଭୋଗ ତଥା ପୂଜା ଅର୍ଚ୍ଚନାର ବବ୍ଯସ୍ଥା କରିଥିଲେ । ଉକ୍ତ 

ସମୟରେ ପ୍ରଥମେ ବଳରାମ ପଞଷ୍ଚା, ବାଲାଜୀ ପଣ୍ଡା ଏବଂ ରଘୁନାଥ ପଣ୍ଡା ଆଦି ପୂଜକ 
ମାନେ ଠାକୁରଙ୍କ ପୂଜା ଦାୟିତ୍ଵରେ ଥଲେ । ମନ୍ଦିରର ସର୍ବପ୍ରଥମ ଟ୍ରଷ୍ଟି ନୀଳାମ୍ବର 
ସୁବୁଛି ଥୁଲେ | ସେ ସମୟରେ ମାଳି ସଂପ୍ରଦାୟର ସେବକ ମାନେ ମନ୍ଦିରର ଟହଲିଆ 
ଥୁଲେ । ବର୍ଭମାନ ପଞ୍ଡା ପୂଜକମାନେ ମନ୍ଦିରର ପୂଜକ କାମ ସହିତ ଟହଲିଆ କାମ 
କରୁଛନ୍ତି । ପ୍ରଭୁ ଶ୍ରୀ ବିରଞ୍ଜ ନାରାୟଣ ଠାକୁରଙ୍କର ବିଗ୍ରହ ରକ୍ତ ବର୍ଧର ପଥରରେ 
ନିର୍ମିତ ଏବଂ ଦଣ୍ଡାୟମାନ ଅବସ୍ଥାରେ ପୂଜିତ | ଠାକୁରଙ୍କର ଉର ଭାଗର ବାମ ଓ ଦକ୍ଷିଣ 
ହସ୍ତରେ ଯଥା କ୍ରମେ ଶଙ୍ଖ ଓ ଚକ୍ର ଏବଂ ନିମ୍ନ ଭାଗର ବାମ ଓ ଦକ୍ଷିଣ ହସ୍ତରେ ପଦ୍ମ ଓ 
ଗଦା ଶୋଭା ପାଉଛି। ମୁର୍ରିଙ୍କର ନିମ୍ନ ଭାଗରେ ଦୂଇ ନାରୀ ମୁର୍ରି ଦଣ୍ଡାୟମାନ ଅବସ୍ଥାରେ 
ବିଦ୍ୟମାନ | ପୁଜକଙ୍କ ମତରେ ଏ ମୂୁର୍ଭି ଦୟ ଛାୟା ଓ ମାୟା ଅଟନ୍ତି । ମୁର୍ଭି ତତ୍ତ୍ରୁ 
ଜଣାଯାଏ ଯେ,ଏହା ବିଷୁଙ୍କର ମୂର୍ରି । ମୁର୍ଭିର ବିଲକ୍ଷଣ ଏହି ଯେ, ନାସିକାର ନିମ୍ବ 
ଭାଗରେ ନିଶ ଶୋଭାପାଏ ! ଉକ୍ତ ମନ୍ଦିରଟି ଗର୍ଭଗୃହ, ଜଗମୋହନ ମଣ୍ଡପକୁ ନେଇ 
ଗଠିତ । ଜଗମୋହନରେ ଗରୁଡ଼ ମୁର୍ତୀ ସ୍ଥାନିତ ଓବଂ ସମ୍ମୁଖ ଭାଗରେ ଏକ ଅରୁଣ ସ୍ତମ୍ଭ 
ଓ ପାର୍ଶ୍ଵରେ ଏକ ଯଜ୍ଞ ମଣ୍ଡପ ବିଦ୍ୟମାନ । ମନ୍ଦିର ଚୂଡ଼ାରେ ଚକ୍ର ଶୋଭାପାଏ । ମନ୍ଦିର 
ପରିସର ମଧ୍ଯରେ ରାଧାକୃଷ୍ଣର ଶ୍ରୀ ଗଣେଶ, ହନୁମାନ, ସୋମନାଥମହାଦେବ, ଏବଂ 
ହାତିଆଶୁଣୀ ଠାକୁରାଣୀ ପୂଜିତ ହେଉ ଅଛନ୍ତି । ବର୍ଭମାନର ମନ୍ଦିରଟି ଏକଶତ ବର୍ଷ 
ପୂର୍ବର ହୋଇଥୁବା ଅନୁମେୟ | 

ଦୈନନ୍ଦିନ ନିତି ;- ସୂଯ ବିଗ୍ରହ ବିରଞ୍ଜ ନାରାୟଣଙ୍କ ପୂଜା, ସୂଯ ମନ୍ତ୍ରରେ 
କରାଯାଏ ବୋଲି ସ୍ଥାନୀୟ ପୂଜକ କହନ୍ତି । ସକାଳ ୭ ଟାରେ ଅବକାଶ ଓ ଆଳତୀ, 
୮ଟାରେ ବାଳଧୂପ, ୧ ୦ଟାରେ ସଙ୍ୁଡ଼ି ଭୋଗ, ମଧ୍ଯାହ ୧୨ଟାରେ ପହୁଢ | ସଂଧ୍ୟା 
୬ଟାରେ ମନ୍ଦିର ଖୋଲାଯାଏ | ୭ଟାରେ ଆଳତୀ ହୁଏ ଏବଂ ୧ ୦ଟାରେ ନିସଙ୍କୁଡ଼ି 
ଭୋଗ କରାଯାଇ ଠାକୁରଙ୍କର ପହୁଡ଼ ହୁଏ । ବର୍ଭମାନ ପୂଜକ ଶ୍ରୀ ତ୍ରିନାଥ ପଣ୍ଡାଙ୍କ 
ବ୍ୟକ୍ତିଗତ ପ୍ରଚେଷ୍ଟାରେ ମନ୍ଦିରରେ ପ୍ରତ୍ୟହ ଭାଗବତ ପାଠ ଓ ସଂକୀର୍ଭନ କରଯାଉଛି | 

ପର୍ବ ପର୍ବାଣୀ -ନିମ ଲିଖୁତ ପର୍ବ ପର୍ବାଣୀ ଗୁଡ଼ିକ ଗ୍ରାମବାସୀଙ୍କ ସହଯୋଗରେ 
ପାଳନ କରାଯାଏ | 

୧-ଦୋଳ ପୂର୍ଣ୍ଣିମା, ୨-ରାସ ପୂର୍ଣ୍ଣମା, ୩-ଶାମ୍ଭ ଦଶମୀ, 

୪-ମକର ସଂକ୍ରାନ୍ତି ୫-ଜନ୍ମାଷ୍ଟମୀ, ୬-ସପ୍ତପୁରୀ ଅମାବାସ୍ୟା, 

୭-ଚିତାଲାଗି ଅମାବାସ୍ୟା, ୮-ପହିଲି ଭୋଗ ଇତ୍ୟାଦି 

ଉକ୍ତ ମନ୍ଦିରର ଏକ ବିଶେଷତ୍ଵ ହେଉଛି ଯେ, ବିରଞ୍ଜ ନାରାୟଣ ଠାକୁରଙ୍କର 


ମା'ର - କ୍ଷୁଦ୍ର ଗଳ୍ପ ସଂଚୟନ ଜ୍ଞ ୪୯ 

ବିଗ୍ରହ ଦୈନନ୍ଦିନ ଅସ୍ତଗାମୀ ସୂଯ୍ୟଙ୍କର କିରଣରେ ଉଦ୍‌ଭାଷିତ ହୁଅନ୍ତି । 

ଶ୍ରୀ ବିରଞ୍ଚ ନାରାୟଣ ମନ୍ଦିର, ସୋମନାଥ ମହାଦେବଙ୍କ ମନ୍ଦିର, ହାତିଆଶୁଣୀ 
ମନ୍ଦିର ଆଦିର ପ୍ରଚାର ପ୍ରସାର ତଥା ରକ୍ଷଣା ବେକ୍ଷଣ ଦାୟିତ୍ଵ ଦୋବୋତ୍ତର ବିଭାଗ 
ହାତକୁ ନେଇ ପରିଚାଳନା କଲେ ଏହାର ଉତ୍ତରୋତ୍ତର ଉନ୍ନତି ହେବ ବୋଲି 
ଜନସାଧୀରଣ ମତବ୍ୟକ୍ତ କରନ୍ତି । 

ନମୋ ସବିତ୍ଧ ମଣ୍ଡଳ ମଧ୍ଯବର୍ଭୀ ନାରାୟଣ, 

ସରସୀଜାସନ ସନ୍ଧିବିଷ୍ଟ 

କେୟୁରବାନ, ମକର କୁଣ୍ଡଳବାନ, କିରୀଟିହାରୀ, 

ହିରଣ୍ଡୟ ବପୁ ଧ୍ରତ ଶଙ୍ଖ ଚକ୍ରଃ ॥ 

ଇତି ଧାତ୍ଵା ଗାୟତ୍ରୀ ଦଶଧା ଜପେତ୍‌ 

(ଯଜୁର୍ବେଦୀୟ ପଇତା ମନ୍ତ୍ର) 


$ + * 

ପ୍ରାଚୀନ ରଳବ ଗଡ଼ର ଇତିହାସ ଓ 
ଶ୍ରୀ ଶ୍ରୀ ରଘୁନାଥ ଜୀଉ, ଓଡ଼ଗାଁ 


ବିଗତ ସାତଶହ ପଚାଶ ବର୍ଷ ତଳର ଇତିହାସ ବିସ୍ୃତିର ଅଥଳ ଗହ୍ଵରରେ 
ବିଲୀନ ହୋଇ ଯାଇଥୂଲେ ମଧ୍ଯ, ଅତୀତର କିଛି ସୃତି ବିଜଡ଼ିତ ଅଧ୍ୟାୟ ଅଦ୍ୟାବଧ୍ବ 
କିମ୍ବଦନ୍ତୀ ଭାବରେ ନୟାଗଡ଼ର ଜନମାନସରେ ଉଦ୍‌ଜୀବିତ ହୋଇ ରହିଛି । ବର୍ଭମାନର 
ରଘୁନାଥ ପୀଠ ଓଡ଼ଗାଁ ଏବଂ ବାହାଡ଼ଝୋଲାର ମଧ୍ଯବତ୍ତୀ ସ୍ଥାନରେ ବିଦ୍ୟମାନ ଥବା 
ଦୂତିକେଶ୍ଵର ଶୈବପୀଠର ଉତ୍ତର ଦିଗର ଅନତି ଦୂରରେ ରଳବଗଡ଼ର ଭଗ୍ନାବଶେଷ 
ତଥା କିଛି ଫଳ ପ୍ରଦ ବୃକ୍ଷ ମୁକସାକ୍ଷୀ ରୂପେ ନୟାଗଡ଼ର ପୂର୍ବତନ ରାଜବଂଶର ଇତିହାସ 
ମନେ ପକାଇ ଦିଏ । 

ଅତୀତରେ ନୟାଗଡ଼ ନାମରେ କୌଣସି ଅଞ୍ଚଳ ବା ରାଜ୍ୟ ନଥୁଲା | କିମ୍ବା 
କୌଣସି ରାଜା ଶାସନ କରୁନଥଲେ । ଆଜିର ଦଶପଲ୍ଲ୍‌ ଖଣ୍ଡପଡ଼ା, ରଣପୁର, 
ବାଣପୁର, ଓଡ଼ଗାଁ କୁରାଳ ଆଦି, ଘଞ୍ଚ ଅରନ୍ୟାନୀରେ ପରିପୂର୍ଣ୍ଣ ଥଲା । କେବଳ 
କେତେକ ବନବାସୀ ହରିଜନ ଓ ଆଦିବାସୀ ମାନେ ସେହି ବଣ ଜଙ୍ଗଲ ଅଞ୍ଚଳରେ 
ବସବାସ କରୁଥିଲେ | ଛୋଟ ଛୋଟ କେତୋଟି ବସ୍ତିକୁ ନେଇ ଜଣେ ଜଣେ ମୁଖିଆ 
ବା ଗଡ଼ତ୍ୟା ଗୋଟିଏ ଗୋଟିଏ ଗଡ଼ କରି, ସେଇ ଆଦିବାସୀ ହରିଜନଙ୍କ ଉପରେ 
ଜୋର୍‌ ଜବରଦସ୍ତ ଜୁଲୁମ୍‌ କରି, ସେମାନଙ୍କୁ ଶୋଷଣ କରି, ଶାସନ କରୁଥିଲେ | 
ବର୍ରମାନର ନୟାଗଡ଼ ଜିଲ୍ଲାୟ ବାଣପୁର, ରଣପୁର, ଖୋଦ, ବୌଦ୍ଧ ଏବଂ ଘୁମୁସରରେ 
ମିଶି ରହିଥିଲା । 

ଏପରି ଏକ ସମୟରେ ବିଗତ ୧ ୨୫୫ ଖ୍ରୀ.ଅ.ରେ ମହଯପ୍ରଦେଶର ରେବା 
ଜିଲ୍ଲାରୁ ବଘେଲ ରାଜବଂଶର ରଘୁମଣି ପ୍ରତାପ ସିଂହଙ୍କର ଏକାଦଶ ଓ ଦ୍ଵାଦଶ 
ରାଜକୁମାର, ସୂଯ୍ୟମଣି ସିଂହ ଓ ଚନ୍ଦ୍ରମଣି ସିଂହ, ଦୁଇଭାଇ କୌଣସି କାରଣରୁ 
ରାଜ୍ୟତ୍ୟାଗ କରି ଚାଲି ଚାଲି ଛତିଶଗଡ଼ ଓ ବିଳାସପୁର ଦେଇ, ବଣ, ଜଙ୍ଗଲ, ପାହାଡ଼, 
ନଦୀ ପାରି ହୋଇ ଓଡ଼ିଶାର ବୌଦ୍ଧ ଅଞ୍ଚଳ ଅତିକ୍ରମ କରି, ବର୍ଭମାନର ଦଶପଲ୍ଲା ଅଞ୍ଚଳର 
ଗୁନାମାଟି ନାମକ ଏକ ଆଦିବାସୀ ଅଧ୍ଧୁକ୍ଷିତ ଅଞ୍ଚଳରେ ଆସି ପହଞ୍ଚଲେ । ସେଠାରେ 
ଉତ୍ପାତ କରୁଥିବା ଏକ ମଣିଷଖୁଆ ବାଘକୁ ମାରି, ଆଦିବାସୀ ମାନଙ୍କୁ ବାଘ ଭୟରୁ ରକ୍ଷା 

କରିବାରୁ, ସେମାନଙ୍କର ପ୍ରିୟପାତ୍ର ହୋଇ, ସେଠାରେ କଛିଦିନ ଅବସ୍ଥାନ କଲେ । 
ଆଦିବାସୀ ମାନଙ୍କ ଉପରେ ଜୋର ଜୁଲୁମ ଅତ୍ୟାଚାର କରୁଥିବା ନିକଟସ୍ଥ ବେତନଟି 
ଗଡ଼ର ଗଡ଼ତ୍ୟାକୁ ଯୁଦ୍ଧରେ ପରାସ୍ତ କରି, ଗୁନାମାଟିରେ ଗଡ଼କରି ଅବସ୍ଥାନ କଲେ । 
କିଛିଦିନ ଅନ୍ତେ ଶିକାର କରିବା ଉଦ୍ଦେଶ୍ୟରେ ଦୁଇଭାଇ ବନ ପଥରେ ବୁଲି ବୁଲି ଯାଇ 
ବାହାଡ଼ାଝୋଲା ନିକଟସ୍ଥ ହରିପୁରରେ ପହଞ୍ଚଲେ |! ହରିପୁର ଗଡ଼ର ଗଡ଼ତ୍ଯା 
ଚୁଙ୍କାରଣାଙ୍କର ଅତୀବ ସୁନ୍ଦରୀ କନ୍ୟା ସୁହାଗ ମଞ୍ଜରୀ ( ସୌଭାଗ୍ୟମଞ୍ଜରୀ)କୁ ଦେଖ, 
ବଡ଼ ଭାଇ ସୂଯ୍ୟ ମଣି ତାର ସୌନ୍ଦଯ୍ୟରେ ବିମୁଗ୍ଧ ହୋଇ ତାକୁ ବିବାହ କରିବାକୁ 
ଇଚ୍ଛାକରି ପ୍ରସ୍ଥାବ ଦିଅନ୍ତେ, ଢୁଙ୍କାରଣା ଖୁସୀ ହୋଇ ତାଙ୍କ ଝିଅ ସହିତ ରାଜକୂମାର 
ସୂଯ୍ୟମଣିଙ୍କର ବିବାହ କରାଇଦେଲେ ! ରାଜକୂମାର ରାଜକୁମାରୀଙ୍କ ବିବାହ କରିବା 
ପ୍ରଥା ପୂର୍ବେ ପ୍ରଚଳିତ ଥଲା। ସୂଯ୍ୟମଣି ମାଳିଘର କନ୍ୟାକୁ ବିବାହ କରିବାରୁ, ସାନଭାଇ 
ଚନ୍ଦ୍ରମଣି ବଡ଼ଭାଇ ସୂଯ୍ୟମଣିକୁ ପରିତ୍ୟାଗ କରି, ବାଣପୁର, ଖଲିକୋଟ ନିକଟବର୍ତୀ 
ରୁମାଗଡ଼, ପାଟୀଗଡ଼, ବଇଦାଗଡ଼, ହାତୀଗଡ଼, କୁଆଗଡ଼, ମନ୍ଦାରଗଡ଼, ବାଘରାଗଡ଼ ଓ 
ଚିରିକିଗଡ଼ ପ୍ରଭୃତି ଆଠଟି ଗଡ଼ର ଗଡ଼ତ୍ୟାମାନଙ୍କୁ ଯୁଦ୍ଧରେ ଜୟକରି ଆଠଗଡ଼ ନାମ 
ଦେଇ, ସେଠାରେ ରାଜା ହୋଇ ରହିଲେ । 

ସାନଭାଇ ଚନ୍ଦ୍ରମଣି ଚାଲିଯିବା ପରେ, ବଡ଼ଭାଇ ସୂଯ୍ୟମଣି କିଛିଦିନ ଦୁଃଖରେ 
କାଳାତିପାତ କରି, ଏକଦା ନିକଟସ୍ଥ ରଳବଗଡ଼କୁ ବୁଲିବାକୁ ଗଲେ ! ସେଠାରେ 
ଜନୈକ ଆଦିବାସୀ ଗଡ଼ତ୍ୟା ବାସ କରୁଥିଲେ । ତାଙ୍କ ସହ ଭେଟ ହେବା ପୂର୍ବରୁ 
ଘଞ୍ଚବନାନୀ ମଧ୍ୟରେ ସେ ଏକ ଅଭୁତ ଦୃଶ୍ୟ ଦେଖବାକୁ ପାଇଲେ । ଏକ ସୁନ୍ଦରୀ 
ତରୁଣୀ, ମୁଣ୍ଡରେ କାଖରେ ଏବଂ ହାତରେ ତିନୋଟି କଳସୀ ଧରି ପାଣି ପାଇଁ ଉକ୍ତ 
ଅରଣ୍ୟ ମଧ୍ଯକୁ ପ୍ରବେଶ କଲେ ଏବଂ କିଛି ସମୟ ପରେ ଉକ୍ତ ତରୁଣୀ ସେଇବାଟ 
ଦେଇ ତିନୋଟି ଶିଶୁ ପୁତ୍ରଙ୍କୁ ସଙ୍ଗରେ ଧରି ଫେରିଲେ | ସ୍ବାପଦ ସଂକୂଳ ନିର୍ଜନ ବନ 
ପ୍ରଦେଶରୁ ତିନୋଟି ଶିଶୁପୁତ୍ରଙ୍କୁ ଧରି ଫେରିବା ଦେଖୁ ଆଶ୍ଚଯ୍ୟ ହୋଇ ସୂଯ୍ୟମଣି ତାଙ୍କୁ 
ଅଟକାଇ ପଚାରିଲେ, ତୁ ତ ତିନୋଟି କଳସୀ ନେଇ ଏକାକୀ ଏ ବନପ୍ରଦେଶକୁ 
ପ୍ରବେଶ କଲୁ | ବର୍ଭମାନ ଏ ଶିଶୁପୁତ୍ର ତିନୋଟି କେଉଁଠାରୁ ଧରି ଫେରିଲୁ, ସତ କହ 
ତୁ କିଏ ? ନଚେତ୍‌ ମୋର ଏ ଖଣ୍ଡାରେ ହାଣି ଦୁଇଖଣ୍ଡ କରିଦେବି | ଏକଥା ଶୁଣି ଉକ୍ତ 
ତରୁଣୀ କିଛି ନକହି ଟିକେ ହସି କେଉଁ ଆଡ଼େ ଅଦୃଶ୍ୟ ହୋଇଗଲା । ତତ୍ପରେ 

ସୂଯ୍ୟିମଣି ରଳବଗଡ଼ର ଗଡ଼ତ୍ୟାକୁ ସମସ୍ତ ବୃତାନ୍ତ ଅବଗତ କରନ୍ତେ, ଗଡ଼ତ୍ୟା 
ସୂଯ୍ୟମଣିଙ୍କୁ ଉକ୍ତ ତରୁଣୀ ଅନ୍ଯ କେହି ନୁହେଁ, ସେ ରଳବଗଡ଼ର ଆରାଧ୍ୟ ଦେବୀ 
ବାଉରୀ ଠାକୁରାଣି ବୋଲି କହି, ସୁଯ୍ୟମଣିଙ୍କୁ ସେଠାରେ ରାଜାହୋଇ ରହିବାକୁ ଅନୁରୋଧ 
କଲା । ସେହି ଦିନଠାରୁ ସୂଯୟମଣି ସିଂହ ରଳବଗଡ଼ର ରାଜାହୋଇ ରହିଲେ ! ଶ୍ଵଶୁର 
ଡୁଙ୍କାରଣା ଏ ଖବର ପାଇ, ଅନେକ, ସୈନ୍ଯ, ଅଶ୍ଵ ଧନ ସଂପତ୍ତି ସହିତ ସୁହାଗ 
ମଞ୍ଜରୀକୁ ରଳବଗଡ଼କୁ ପଠାଇଲେ । ସେହିଦିନଠାରୁ ରଳବଗଡ଼ରେ ରାଜତନ୍ତ୍ରର 
ଆୟମାରମ୍ଭ ହୋଇଥୁଲା। ସୂଯ୍ୟମଣି ସେଠାରେ ବାଉରୀଠାକୁରାଣୀଙ୍କ ପାଇଁ ମନ୍ଦିର ଗୃହ 
ନିର୍ମାଣ କରି, ଗଛମୁଳରୁ ଠାକୁରାଣୀ ମୁର୍ୀଙ୍କ ନେଇ ମନ୍ଦିରରେ ସ୍ଥାପନ କରି, ଇଷ୍ଟଦେବୀ 
ଭାବରେ ପ୍ରତ୍ୟହ ପୂଜାର୍ଚ୍ଚନାର ବ୍ୟବସ୍ଥାକଲେ ଏବଂ ରଳବଗଡ଼ରେ ମାଟି ଓ ପଥରର 
ରାଜବାଟୀ ଗଡ଼ ନିର୍ମାଣ କରି, ଚତୁଃପାର୍ଶ୍ଵରେ ବିଭିନ୍ନ ଫଳପ୍ରଦ ବୃକ୍ଷର ଏକ ସୁରମ୍ୟ 
ଉପବନ ସୂଷ୍ଠି କରି, ସେଠାରେ ୧ ୨ ୫୫ ଖ୍ୀ.ଅ.ରୁ ୧୨୮୩ ଖ୍ରୀ.ଅ. ପଯ୍ୟନ୍ତ ରାଜା 
ହୋଇ ରହିଥୂଲେ । ଅଦ୍ଯାବଧୂ ଉକ୍ତ ଉପବନର କେତେକ ଫଳପ୍ରଦ ବୃକ୍ଷ ତଥା 
ଭଗ୍ନପ୍ରାଚୀର ଉକ୍ତ ସ୍ଥାନରେ ପରିଲକ୍ଷିତ ହୁଏ | 

ସୂଯ୍ୟମଣି ସିଂହଙ୍କ ଅନ୍ତେ ତାଙ୍କ ପୁତ୍ର ଗୋବିନ୍ଦ ସିଂହ ଖ୍ରୀ.ଅ. ୧୨୮୩ରୁ ଖ୍ରୀ:ଅ 
୧୩୧୩ ପଯ୍ୟନ୍ତ ରାଜା ହୋଇଥୁଲେ ! ଗୋବିନ୍ଦ ସିଂହ ଅନ୍ତେ ତାଙ୍କ ପୁତ୍ର ଧେନୂକ 
ସିଂହ ଖ୍ରୀ.ଅ. ଖ୍ରୀ.ଅ. ୧୩୧୩ ରୁ ୧୩୩୫ ପର୍ଯ୍ୟନ୍ତ ରାଜା ହୋଇଥିଲେ | ଧେନୂକ 
ସିଂହଙ୍କ ପରେ ତାଙ୍କ ପୁତ୍ର ସିଂହଳ ସିଂହ ଖ୍ରୀଝଅ ୧୩୩୫ରୁ ଖ୍ରୀ:ଃଅ ୧୩୪୯ ପର୍ୟ୍ୟନ୍ତ 
ରାଜା ହୋଇଥିଲେ । ସିଂହଳ ସିଂହଙ୍କ ପରେ ତାଙ୍କ ପୁତ୍ର ହରିହର ସିଂହ ଖ୍ରଅ. ୧୩୪୯ରୁ 
ଖ୍ରୀ.ଅ. ୧୩୯ ୦ ପଯ୍ୟନ୍ତ ରାଜା ହୋଇଥୁଲେ | ହରିହର ସିଂହଙ୍କ ପରେ ତାଙ୍କ ପୁତ୍ର 
ଭଦ୍ର ସିଂହ ଖ୍ରୀ.ଅ. ୧୩୯ ଠରୁ ଖ୍ରୀା:ଅ ୧୪୪୦ ପଯ୍ୟନ୍ତ ରାଜା ହୋଇଥୁଲେ | ଭଦ୍ର 
ସିଂହଙ୍କ ପରେ ତାଙ୍କ ପୁତ୍ର ଗନ୍ଧ ସିଂହ ଖ୍ମରୀଃଅ ୧ ୪୪୦ରୁ ଖ୍ରାଃଅ ୧୪୫୦ ପଯ୍ୟନ୍ତ, 
ତାଙ୍କ ପୁତ୍ର ଘନଶ୍ୟାମ ସିଂହ ଖ୍ରାଃଅ ୧୪୫୦ରୁ ଖୀ.ଅ. ୧୪୮୦ ପର୍ଯ୍ୟନ୍ତ ଏବଂ 
ତାଙ୍କ ପରେ ତାଙ୍କ ପୁତ୍ର ବାଘା ସିଂହ ଖ୍ରୀ.ଅ. ୧୪୮୦ ରୁ ଖ୍ରୀ.ଅ. ୧୫୧୦ ପର୍ଯ୍ୟନ୍ତ 
ରଳବଗଡ଼ର ରାଜା ହୋଇଥଲେ । ବାଘା ସିଂହ ରାଜା ହେବା ପରେ ନିଜର ରାଜ୍ୟ 
ବିସ୍ତାର କରିବା ପାଇଁ ବାଙ୍କି ରାଜାଙ୍କୁ ଜିଣି ଖଣ୍ଡପତନ ଗଡ଼, ( ବର୍ରମାନର ଖଣ୍ଡପଡ଼ା ) 
ବୌଦ୍ଧ ରାଜାଙ୍କୁ ଜିଣି ଦଶପଲ୍ଲା ଗଡ଼ ଏବଂ ବଡ଼ ପଣ୍ଡୁସର ଗଡ଼ ଇଟାମାଟି 

ଗଡ଼, ମହୀପୁର ଗଡ଼, କାନ୍ଦୁଲକଟା ଗଡ଼( ବର୍ଭମାନର କଦଳୀବନ୍ଧ) ପ୍ରଭୃତି ୯ଟି ଗଡ଼ 
ଜୟକରି, ରକ୍ଷୀ ବଳରାମ ପାହାଡ଼ର ମଧ୍ୟଭାଗରେ କୁକୂର ଠାସରା ( ପଥର ଠାସରା) 
ସ୍ଥାନରେ ରାଜଧାନୀ ନର୍ମାଣ କରି ନବଦୁର୍ଗ (ନୟାଗଡ଼) ନାମ ଦେଇ ରାଜା ହୋଇଥୁଲେ | 
ରଳବଗଡ଼ରୁ ବାଉରୀ ଠାକୁରାଣୀଙ୍କୁ ଆଣି ମନ୍ଦିର ନିର୍ମାଣ କରି ନୟାଗଡ଼ରେ ସ୍ଥାପନା 
କରି ଇଷ୍ଟଦେବୀ ଭାବରେ ପ୍ରତ୍ୟହ ପୂଜା୍୍ଟନାର ସୁବ୍ୟବସ୍ଥା କରିଥଲେ । ଅଦ୍ୟାବଧ 
ବାଉରୀ ଠାକୁରାଣୀ ସେହି ପୁରୁଣା ରାଜବାଟୀରେ ପୂଜାର୍ଚ୍ଚନା ପାଇ ଆସୁଛନ୍ତି । ପରବର୍ଭୀ 
ସମୟରେ ବାଘା ସିଂହ ବଘେଲ ରାଜବଂଶର ରାଜକୂମାର ହୋଇଥିବାରୁ ତାଙ୍କର 
ନାମାନୁସାରେ ବାଘୁଆ ନୟାଗଡ଼ ନାମରେ ତାଙ୍କ ରାଜ୍ୟ ପ୍ରସିଦ୍ଧ ହେଲା | ସେ ନୟାଗଡ଼ରେ 
ପ୍ରସିଦ୍ଧ ଜଗନ୍ନାଥ ମନ୍ଦିର ନିର୍ମାଣ କରି ଖଞ୍ଜାବାଡ଼ି ଖଞ୍ଜିଥିଲେ ଏବଂ ରାଜବାଟାର ସିଂହଦ୍ଵାର 
ପାର୍ଶ୍ଵରେ ଏକ ପୁଷ୍କରିଣୀ ଖନନ କରାଇଥିଲେ | ତାଙ୍କ ପରେ ତାଙ୍କ ପୁତ୍ର କୃତବନ ସିଂହ 
ଏବଂ ତାଙ୍କ ପରେ ତାଙ୍କ ପୁତ୍ର ତନୂକୂଳ ସିଂହ ଖ୍ରଝଅ. ୧୫୩୫ ରୁ ୧୫୬୫ ଖ୍ରୀ.ଅ. 
ପଯ୍ୟନ୍ତ ରାଜା ହୋଇଥୁଲେ । ତନୂକୂଳ ସିଂହ ନିଜର ରାଜ୍ୟ ବିସ୍ତାର କରିବା ପାଇଁ 
ଅନେକ ଓଡ଼ ପାଇକ ସୈନ୍ୟ ଆଣି ଯୁଦ୍ଧରେ ସାହାଯ୍ୟ କରିବା ପାଇଁ ପଡ଼ା, ଜମି ଖଞ୍ଜା 
ଦେଇ ବିଭିନ୍ନ ସ୍ଥାନରେ ରଖାଇଥଲେ ! ସେଥୁମଧ୍ଯରୁ ଓଡ଼ଗାଁର ପାଇକ ସାହି ଓ ନନ୍ଦିଘୋରର 
ପାଇକ ସାହି ବର୍ଭମାନ ବିଦ୍ୟମାନ । ଓଡ଼ ପାଇକ ମାନେ ପ୍ରଥମେ ଆସି ବସବାସ 
କରିଥିବାରୁ ଏବଂ ସେମାନଙ୍କର କଥୁତ ଭାଷା ଓଡ଼ିଆ ହୋଇଥିବାରୁ ଗ୍ରାମର ନାମ 
କରଣ ଓଡ଼ଗାଁ ହୋଇଥୁବା ଅନୁମେୟ | 

ପରବର୍ଭୀ ସମୟରେ ଖ୍ରୀ.ଅ. ୧୫୬୫ରୁ ଖ୍ରୀ.ଅ. ୧୭୫୫ ମଧ୍ଯରେ ହରିହର 
ସିଂହ, ଗୋକୁଳ ସିଂହ, ଗଦାଧର ସିଂହ, ଚନ୍ଦ୍ରଶେଖର ସିଂହ ନୟାଗଡ଼ରେ ରାଜା 
ହୋଇଥିଲେ ଏବଂ ଅନେକ ଗଡ଼ ଜୟକରି ନୟାଗଡ଼ରେ ମିଶାଇଥଲେ ଓ ଅନେକ 
ବ୍ରାହ୍ମଣ ଆଣି ଶାସନ ବସାଇ ରଖାଇଥିଲେ | ଖ୍ରୀ.ଅ. ୧୭୩୦ରୁ ଖ୍ରୀ.ଅ. ୧୭୫୫ 
ପଯ୍ୟନ୍ତ ଗଦାଧର ସିଂହଙ୍କର ପୁତ୍ର ଚନ୍ଦ୍ରଶେଖର ସିଂହ ମାନଧାତା ନୟାଗଡ଼ର ରାଜା 
ହୋଇଥଲେ। ସେ ଘୁମୁସର ରାଜାଙ୍କ ସହ ଯୁଦ୍ଧ କରି କୂରାଳ ଗଡ଼ ଜୟକରି ନୟାଗଡ଼ରେ 
ମିଶାଇଥିଲେ ଏବଂ ଓଡ଼ଗାଁରେ କାଠ ଖମ୍ବର ଚାଳ ମଣ୍ଡପ (ଶାଳଗ୍ରାମ ଶିଳା ପାଇଁ) 
ନିର୍ମାଣ କରିଥୁଲେ | ଖ୍ରଝଅ. ୧୭୫୫ରୁ ଖ୍ରୀ.ଅ. ୧୭୯୩ ପଯ୍ୟନ୍ତ ଚନ୍ଦ୍ର ଶେଖରଙ୍କ 
ପୌତ୍ର (ପୁରୁଷୋତ୍ତମଙ୍କ ପୁତ୍ର) ମୂତ୍ୟଞ୍ଜୟ ସିଂହ ମାନଧାତା ନୟାଗଡ଼ର ରାଜା ହେଲେ ! 

ତାଙ୍କ ରାଜତ୍ଵ ସମୟରେ ବେବର୍ରା ବୈରାଗୀ ପଟ୍ଟନାୟକ ନୟାଗଡ଼ ରାଜଦରବାରରେ 
ରାଜ ଦେୱାନ ଥଲେ । ସେ ଜଣେ ପରମ ରାମଭକ୍ତ ଥିଲେ | ସ୍ଵପ୍ନ ଦର୍ଶନ ଅନୁସାରେ 
ନିଜ ବଗିଚାରେ ଥୁବା ନିମ୍ବ ଦାରୁରେ ଜଟାଜୂଟ ଓ ନିଶ ଦାଢ଼ୀ ଥବା ବନବାସୀ ବେଶରେ 
ପ୍ରଭୁ ରଘୁନାଥ ପ୍ରଭୁ ଲକ୍ଷ୍ମଣ ଠାକୁର ଏବଂ ମାତା ସୀତା ଠାକୁରାଣୀଙ୍କ ମୁର୍ଭୀ ଗଠନ 
କରାଇ ପ୍ରଥମେ ନିଜ ଗୃହରେ ଓ ପରେ ସ୍ଵପ୍ନ ଦର୍ଶନ ଅନୁସାରେ ଖ୍ରୀ.ଅ. ୧୭୬୩ରେ 
ଆଣି ଓଡ଼ଗାଁରେ ପୁ୍ବୌକ୍ତ ରାମଶୀଳା (ଶାଳଗ୍ରାମ) ପୂଜା ପାଉଥୁବା ଚାଳ ମଣ୍ଡପରେ 
ସ୍ଥାପନା କରି ଦୈନିକ ପୂଜାର୍ଚ୍ଚନାର ବ୍ୟବସ୍ତା କଲେ । ପରେ ରାଜା ମୃତ୍ୟଞ୍ଜୟ ସିଂହ 
ମାନଧାତା ପାଞ୍ଚଧୁପ ଓ ତିନି ଅବକାଶ ଖଞ୍ଜା କରିଥିଲେ ଏବଂ ଶ୍ର ଶ୍ରୀ ରଘୁନାଥ ଜୀଉ 
ମନ୍ଦିରର ଶୁଭ ଦେଇ ନିର୍ମାଣ କାଯ୍ୟ ଆରମ୍ଭ କରିଥିଲେ | 

ଓଡ଼ଗାଁରେ ରଘୁନାଥଙ୍କୁ ସ୍ଥାପନା କରିବା ସଂପର୍କରେ ଏକ କିମ୍ବଦନ୍ତୀ ଜନମୁଖରୁ 
ଶୁଣିବାକୁ ମିଳେ | କିମ୍ବଦନ୍ତୀ ଅନୁସାରେ ଭଗବାନ ରାମ, ମାଂ ସୀତା ଠାକୁରାଣୀ ଏବଂ 
ପ୍ରଭୁ ଲକ୍ଷ୍ମଣ ଠାକୁର ଅଯୋଧା ପରିତ୍ଯାଗ କରି ବନବାସରେ ଯାଇ ପ୍ରଥମେ ଅତ୍ରୀ 
ମୁନିଙ୍କ ଆଶ୍ରମରେ ପହଞ୍ଚ କିଛିଦିନ ଅବସ୍ଥାନ କଲେ | ତ୍ରିକାଳଦର୍ଶୀ ଅତ୍ରୀ ମୁନି ଭଗବାନ 
ରାମଚନ୍ଦ୍ର ପରଂବ୍ରହ୍ମ ବୋଲି, ଧ୍ଯାନ ବଳରେ ଜାଣିପାରି, ତାଙ୍କୁ ବିଧ୍ୂବଦ୍ଧ ଭାବରେ, 
ଅତିଥ୍ୟ ପ୍ରଦାନ କରି ଖାଦ୍ୟ, ପାନୀୟ, ଏବଂ ସେବା ଅର୍ଚ୍ଚନାର ସୁବ୍ୟବସ୍ଥା କରିଥଲେ | 
କିଛିଦିନ ଅବସ୍ଥାନ କରିବା ପରେ, ଯେତେବେଳେ ପ୍ରଭୁ ରାମଚନ୍ଦ୍ର ଅନ୍ୟତ୍ର ଯିବାକୁ 
ଇଛା ପ୍ରକାଶ କଲେ, ସେତେବେଳେ ଅତ୍ରୀ ମୁନି ଆଉ କିଛି ଦିନ ତାଙ୍କ ଆଶ୍ରମରେ 
ଅବସ୍ଥାନ କରିବାକୁ ପ୍ରଭୁ ରାମଚନ୍ଦ୍ରଙ୍କୁ ଅନୁରୋଧ କରିଥୁଲେ ! କାରଣ ସ୍ବୟଂ ଭଗବାନ 
ତଥା ପରଂବ୍ରହ୍ମ ରାମଚନ୍ଦ୍ରଙ୍କର ସେବାର୍ଚ୍ଚନା କରି ଅତ୍ରୀ ମୁନି ମାନସିକ ଶାନ୍ତି ଓ ଆନନ୍ଦ 
ପାଇବା ସହିତ ସାଜୁଜ୍ୟ ମୁକ୍ତିର ଆଶା କରିଥଲେ ! ପ୍ରଭୁ ରାମଚନ୍ଦ୍ର କର୍ଭବ୍ଯ ସଂପାଦନ 
କରିବା ପାଇଁ ମର୍ରଭ୍ଯୟରେ ଅବତୀର୍ଣ୍ଣ ହୋଇଛନ୍ତି । ତେଣୁ ଅନ୍ୟତ୍ର ଯିବାପାଇଁ ଯେତେବେଳେ 
ଉତ୍ତମ ସ୍ଥାନ ସଂପର୍କରେ ଜିଜ୍ଞାସା କଲେ ସେତେବେଳେ ଅତ୍ରୀ ମୁନି ମର୍ମାହତ ହୋଇ 
ଅତ୍ୟନ୍ତ ଦୁଃଖରେ ବ୍ୟଥୃତ ହୋଇ, ଅଶୁଶିଲ୍ତ ନୟନରେ ଜନପଦର୍( ପଞ୍ଚବଟୀ)ରେ ଯାଇ 
ରହିବା ପାଇଁ ପରାମର୍ଶ ଦେଲେ | ଅତ୍ରୀ ମୁନିଙ୍କର ଅନ୍ତରର ଆବେଗଭରା ମନକାମନା 
ବୁଝିପାରି ଭାବଗ୍ରାହୀ ରଘୁନାଥ, ତାଙ୍କୁ ସେତେବେଳେ କହିଥିଲେ, ଯେ କଳିଯୁଗରେ 
ସେ ତାଙ୍କ ଆଶ୍ରମରେ ଅବସ୍ଥାନ କରିବେ | ସେହିଦିନଠାରୁ ଅତ୍ରିମୁନି ୩ଟି ଶାଳଗ୍ରାମ 

ଶିଳା (ବିଷୁଶିଳା) ରାମ, ଲକ୍ଷଣ ଓ ସୀତା ନାମରେ ନିଜ ଆଶ୍ରମରେ ରଖୁ ପୁଜାର୍୍ଚନା 
କରୁଥିଲେ | ଅତୀତରେ ମୁନିରଷିମାନେ ଖାଦ୍ୟପେୟ, ହୋମ ପାଇଁ ଘୃତ, ଚନ୍ଦନ କାଷ୍ଟ 
ଇତ୍ୟାଦିର ଆବଶ୍ୟକତା ତଥା ରାକ୍ଷସ ପ୍ରକୃତିର ଆଦିମ ଅଧ୍ବବାସୀ ମାନଙ୍କର ଦୌରାମ୍ବାରୁ 
ରକ୍ଷା ପାଇବା ପାଇଁ ବଭିନ୍ନ ବନାଞ୍ଚଳ ପରିବର୍ଭନ କରୁଥିଲେ । ସ୍ଥାନ ପରିବର୍ଭନ କରି 
ନିର୍ଭୟ ତଥା ଶାନ୍ତ ପରିବେଶରେ ନୂତନ ଆଶ୍ରମ କରି, ବସବାସ କରୁଥିଲେ | କାଳକ୍ରମେ 
ଅତ୍ରୀମୁନି ଗଙ୍ଗାକୁଳ ଆଶ୍ରମ ପରିତ୍ୟାଗ କରି, ଗୟଳ ସିଂହ ଓ ଶୁଳିଆ ମଧ୍ଯବର୍ରୀ କୂସୁମୀ 
ନଦୀ ତଟରେ (ବର୍ରଭମାନର ଓଡ଼ଗାଁର) ନିଘଞ୍ଚ ବନାଞ୍ଚଳରେ ଅଶ୍ରମ ପ୍ରତିଷ୍ଠା କରି 
ଅବସ୍ଥାନ କଲେ । ଜନଶ୍ରୁତି ଅନୁସାରେ ବର୍ଭମାନର ରଘୁନାଥ ମନ୍ଦିର ଥବା ସ୍ଥାନରେ 
ଅତ୍ରିମୁନିଙ୍କର ଯଜ୍ଞକୂଣ୍ଡ ଥଲା | ମନ୍ଦିରର ପୁନାଦି ଖନନ ସମୟରେ ଉକ୍ତ ଯଜ୍ଞକୂଣ୍ଠ ତଥା 
ଅଙ୍ଗାର ଓ ପାଉଁଶ ଆବିଷ୍ପତ ହୋଇଥଲା | ଅଦ୍ୟାବଧ୍ୂ ଓଡ଼ଗାଁର ଉତ୍ତର ପୂର୍ବ କୋଣରେ 
ଥବା ପୋତା ପୋଖରୀ ନିକଟରେ ଏବଂ ଉତ୍ତର ପଶ୍ଚିମ କୋଣରେ ମଶାବାରୀ ଗ୍ରାମକୁ 
ଯିବା ଚଲାପଥରେ ଦୁଇଟି ପ୍ରସ୍ତର ସ୍ତମ୍ଭ (ଅସଷ୍ଟ ଅକ୍ଷର ଲେଖାଥିବା) ଅତ୍ରିମୁନିଙ୍କର 
ଆଶ୍ରମର ଚୌହଦୀର ମୁକସାକ୍ଷୀ ରୁପେ ବିଦ୍ୟମାନ | ଅନ୍ୟ ଦୁଇ ଦକ୍ଷିଣ ପୂର୍ବ ଓ ଦକ୍ଷିଣ 
ପଶ୍ଚିମ ସ୍ତମ୍ଭ କାଳର କରାଳ ଗର୍ଭରେ ବିଲୀନ ହୋଇଯାଇଛି । ପୂର୍ବ କାଳରେ 
ମୁନିରଷିମାନେ ଯେଉଁ ସ୍ଥାନରେ ଆଶ୍ରମ ପ୍ରତୀଷ୍ଠା କରି ରହୁଥିଲେ, ଆଧୁଭୌତିକ ଓ 
ଆଦି ଦୈବିକ ପ୍ରକୋପରୁ ରକ୍ଷା ପାଇବା ପାଇଁ ଆଶ୍ରମ ପରିସରସ୍ଥ ସମସ୍ତ ଅଞ୍ଚଳକୁ ମନ୍ତ୍ର 
ସିଦ୍ଧ କରି ଆଶ୍ରମର ଚୌହଦୀ ଚିହ୍ନିତ କରିବା ପାଇଁ ମନ୍ତ୍ରସିଦ୍ଧ ପ୍ରସ୍ତର ସ୍ତମ୍ଭମାନ ଚତୁର୍ଦିଗରେ 
ଭୂମି ଖନନ କରି ସ୍ଥାନିତ କରୁଥିଲେ | ଅନନ୍ତର ଅତ୍ରୀମୁନିଙ୍କର ପରେ ତାଙ୍କର ଦାୟାଦ 
ଏବଂ ଅନ୍ୟ ମୁନିରଷି ତଥା ସାଧୁସନ୍ଧ ମାନଙ୍କଦ୍ଵାରା ଉକ୍ତ ୩ମୂର୍ଭୀ ଶାଳଗ୍ରାମ ଓଡ଼ଗାଁ 
ରଘୁନାଥ ମନ୍ଦିରରେ ପ୍ରଭୁ ରଘୁନାଥଙ୍କ ସହିତ ପୂଜିତ ହେଉଛନ୍ତି | 

ଓଡ଼ଗାଁରେ ପ୍ରଭୁ ରଘୁନାଥ, ପ୍ରଭୁ ଲକ୍ଷ୍ମଣ ଠାକୁର ଏବଂ ମାଂ ସୀତା ଠାକୁରାଣୀଙ୍କୁ 
ଆଣି ବେବର୍ଭା ବୈରାଗୀ ପଟ୍ଟନାୟକ ରାଜ ଦେବାନ ସ୍ଥାପନ କରିବା ସଂପର୍କରେ ଏକ 
ଶ୍ଲୋକ ମଧ୍ଯ ରଘୁନାଥ ମନ୍ଦିର ଗାତ୍ରରେ ଦେଖୁବାକୁ ମିଳେ | 

ଶ୍ଲୋକ - “ ଶକାଦ ଶରମାଙ୍ଗଲ୍ୟ, ରତୁ୍ଢ ଉଡୁନାୟକ 

ରାମଲକ୍ଷ୍ମଣ ସଂସ୍ଥାପ୍ୟ ବୈରାଗୀ ପଟ୍ଟନାୟକ” 
ଅର୍ଥ ¬ ଶକାହଦ-ପୂର୍ବେ ଶକାହ ପ୍ରଚଳିତ ଥଲା ଏବଂ ଶକାବ୍ଦ ଓ ଖ୍ରଷ୍ଟାଦ ମଧ୍ୟରେ 

ବ୍ୟବଧାନ ୭୮ ବର୍ଷ । 


ଶର ୫ (ପଞ୍ଚଶର) 
ମାଙ୍ଗଲ୍ୟ ୮ (ଅଷ୍ଟମାଙ୍ଗଲ୍ୟ) 
ରତୁ ୬ ( ଷଢ଼ରତୁ) 
ଉଡ଼ୁନାୟକ ୧ (ଚନ୍ଦ୍ର ଉଡ଼ୁ ଅର୍ଥ ତାରାଗଣ 
ତାରା ନାୟକ ଚନ୍ଦ୍ର 
ସଂଖ୍ୟା ଡାହାଣରୁ ବାମକୁ କ୍ରମରେ ୧୬୮୫ ଶକାବ୍ଦ 
ଖ୍ରୀଷ୍ଟାବ୍ଦ ବ୍ୟବଧାନ + ୭୮ 


୧୭ ୬୩ ଖ୍ରୀଷ୍ଟାବ୍ଦରେ ଓଡ଼ଗାଁରେ ମୂରି ସ୍ଥାପନ 
କଲେ | ଖ୍ରୀ.ଅ. ୧୮୯୮ରୁ ଖ୍ରୀ.ଅ. ୧୯ ୧୮ ପଯ୍ୟନ୍ତ ନାରାୟଣ ସିଂହ ମାନଧତା 
ନୟାଗଡ଼ର ରାଜା ହୋଇଥୁଲେ | ତାଙ୍କ ପୂର୍ବ ରାଜା ରଘୁନାଥ ସିଂହ ମାନଧାତା ଅପୁତ୍ରିକ 
ଥିବାରୁ ବାଙ୍କତରାରୁ ମୁକୁନ୍ଦ ଦେଓଙ୍କୁ ପୈଷ୍ୟ ପୁତ୍ର କରି ଆଣି ନାରାୟଣ ସିଂହ ମାନଧାତା 
ନାମ ଦେଇ ନୟାଗଡ଼ର ରାଜା କରାଯାଇଥିଲା । ସେ ୧୯୦ ୪ରେ ରଘୁନାଥ ମନ୍ଦିର 
କାଯ୍ୟ ସମ୍ପର୍ଣ୍ଣ କରି, ପୁରୀ ଜିଲ୍ଲା ନରସିଂହ ପୁର ନିବାସୀ ବାସୁଦେବ ରଥ ବାଜପେୟୀଙ୍କୁ 
ଆଣି ମନ୍ଦିର ପ୍ରତିଷ୍ଠା କରାଇଥଲେ ଏବଂ ମନ୍ଦିରର ପୂର୍ବଦିଗ (ସିଂହଦ୍ଵାରର 
ଭିତରପଟେ)ରେ ହନୁମାନ ମୁର୍ଭି ସ୍ଥାପନା କରିଥଲେ । ଓଡ଼ଗାଁରେ ଶ୍ରୀ ରାମନବମୀ 
ଯାତ୍ରା ଏବଂ ରଘୁନାଥଙ୍କର ଦ୍ଵାଦଶ ବେଶ ଆରମ୍ଭ କରିଥିଲେ | ଚାଳ ମଣ୍ଡପରୁ ଆସି 
ଶାଳଗ୍ରାମ ଶୀଳା ତିନିମୁର୍ଭୀ ସହିତ ପ୍ରଭୁ ଶ୍ରୀରାମ, ପ୍ରଭୁ ଲକ୍ଷ୍ମଣ, ମା” ସୀତା ତିନି ମୁରି 
ବର୍ରମାନର ମନ୍ଦିରରେ ୧୯୦ ୪ ଖ୍ରୀ.ଅ.ରୁ ପୂଜା ଅର୍ଚ୍ଚନା ହୋଇଆସୁଛନ୍ତି । ଓଡ଼ିଶାର 
ଅନ୍ୟାନ୍ୟ ମନ୍ଦିର ତଥା ଭାରତର ବିଭିନ୍ନ ମନ୍ଦିର ପଯ୍ୟବେକ୍ଷଣ କଲେ ଏକ ବିଶେଷତ୍ଵ 
ପରିଲକ୍ଷିତ ହୁଏ, ଓଡ଼ଗାଁ ମନ୍ଦିରରେ । ପ୍ରତ୍ୟେକ ମନ୍ଦିର ପରିକ୍ରମା କରିବା ପାଇଁ 
ସାଧାରଣତଃ ମନ୍ଦିର ଚତୁର୍ଦଦିଗର ବେଢ଼ାରେ ପରିକ୍ରମା କରିବାକୁ ହୁଏ କିନ୍ତୁ ଓଡ଼ଗାଁ 
ରଘୁନାଥ ମନ୍ଦିରରେ ପରିକ୍ରମା ପାଇଁ ମନ୍ଦିର ସଂଲଗ୍ନ ବେଢ଼ା ମନ୍ଦିରକୁ ଲାଗି ନିର୍ମାଣ 
ହୋଇଛି ! ଅନ୍ଯ ଏକ ବିଶେଷତ୍ଵ ହେଉଛି ସମଗ୍ର ଭାରତରେ ମନ୍ଦିର ମାନଙ୍କରେ 
ମୁଗୁନି ପ୍ରସ୍ତର ଓ ମାର୍ବଲ ପ୍ରସ୍ତର ମୂର୍ଭୀ ପୂଜିତ ହେଉଥ୍‌ବା ବେଳେ ଓଡ଼ିଶାରେ କେବଳ 
ପୁରୀ ଜଗନ୍ନାଥ ଓ ଓଡ଼ଗାଁ ରଘୁନାଥ ମୁରି ନିମ୍ବ ଦାରୁରେ ନିର୍ମାଣ କରାଯାଇ ପୂଜାର୍ଚ୍ଚନା 

କରାଯାଉଛି | ଅନ୍ୟ ସର୍ବତ୍ର ପ୍ରସ୍ତରର ଚକା ବଇଠି ଉପରେ ମୂର୍ରୀ ଉପବେଶନ 
କରାଯାଇଥିବା ବେଳେ ଓଡ଼ଗାଁରେ ମୋଟା ପିତ୍ତଳ ଥାଳି ଉପରେ ଠିଆ ଅବସ୍ଥାରେ 
ଠାକୁରଙ୍କ ଉପାସନା କରାଯାଉଅଛି ଏବଂ ଗର୍ଭଗ୍ଧହ, ଭୋଗମଣ୍ଡପ ଏବଂ ନାଟ ମଣ୍ଡପର 
ଚୂଡ଼ାରେ ୩ଟି ସୁନାର କଳସ ଓ ଚକ୍ର ସ୍ଥାପିତ ହୋଇଅଛି । ଜନମାନସର କିମ୍ବଦନ୍ତୀ 
ଅନୁସାରେ କବିସମ୍ରାଟ ଉପେନ୍ଦ୍ର ଭଞ୍ଜ ଓଡ଼ଗାଁ ରଘୁନାଥ ମନ୍ଦିରରେ ରାମତାରକ ମନ୍ତ୍ର 
ଜପକରି ସିଛି ଲାଭକରିବା ପରେ ବୈଦେହୀଶ ବିଳାସ ରଚନା କରିଥଲେ ! ତେଣୁ 
ବୈଦେହୀଶ ବିଳାସ କାବ୍ୟରେ ସେ ଲେଖ୍ଛନ୍ତି - 
ବୀରବର ପଦ ଉପଇନ୍ଦ୍ର ମୋର ନାମ 
ବାରେ ବାରେ ସେବାରେ ମନାଇ ସୀତାରାମ |! 
ବିଚିତ୍ର କବିତ୍ୃ ମାର୍ଗେ ପ୍ରସରିଲା ବୁଦ୍ଧି 
ବିରଚିଲି ରାମାୟଣ ଏ ମୋ ବଡ଼ ସିଛି ॥ 
ଆଉ ମଧ୍ଯ ଲାବଣ୍ୟବତୀ କାବ୍ୟରେ ଲେଖୁଛନ୍ତି - 
ତରଣୀକୂଳର ସାର, ଭଜିବାରୁ ନିରନ୍ତର, 
ବୋଲେ ଉପଇନ୍ଦ୍ର ଭଞ୍ଜ ମୁଁ ଲଭିଛି 
ଶବଦ ସମୁଦ୍ର ପାର ॥ 
ରାମ ତାରକ ମନ୍ତ୍ର -(ଷଢ଼ଚରଣ ବିଶିଷ୍ଟ ଷଢ଼ାକ୍ଷର ମନ୍ତ୍ର) 
ରାଂ ରାମାୟ ନମଃ | କ୍ଲୀଂ ରାମାୟ ନମଃ ॥ 
ହ୍ଲୀଂ ରାମାୟ ନମଃ । ଶ୍ରୀଂ ରାମାୟ ନମଃ ॥ 
ଏଂ ରାମାୟ ନମଃ । ଓ ରାମାୟ ନମଃ ॥ 


€ ୃଚ * 

ପଚାଶ ବର୍ଷ ସ୍ଵାଧୀନତାର ସୁବର୍ଣ ଜୟନ୍ତୀ, 
ଏକ ଅନୁଶୀଳନ 


ବ୍ରିଟିଶ ସରକାରଙ୍କର ଅସହ୍ୟ ନିର୍ଯାତନା ସହି, ଦେଶର ସ୍ଵାଧୀନତା ପାଇଁ 
ଆନ୍ଦୋଳନ କରି, ଭାରତର ଅନେକ ଦେଶ ପ୍ରେମୀ ପ୍ରାଣବଳୀ ଦେଇ, ସହିଦ୍‌ ହେଲେ | 
ଶେଷରେ ୧୯୪୭ ମସିହା ଅଗଷ୍ଟ ୧୪ ତାରିଖ ମଧ୍ଯରାତ୍ରିରେ ବ୍ରିଟିଶ ସରକାର, 
ଶାସନ ଭାର ହସ୍ତାନ୍ତର କରି ଗାଦୀ ଛାଡ଼ିଲେ । ଏବଂ ସେହି ଦିନ ଠାରୁ ଭାରତ ଏକ 
ସ୍ବାଧୀନ ସାର୍ବଭୌମ ଗଣତନ୍ତରାଷ୍ଟ୍ର ରୂପେ ପରିଗଣିତ ହେଲା ! କୃତଗ୍ନ ବ୍ରିଟିଶ ଶାସକ 
ମାନଙ୍କର ହୀନ ଚକ୍ରାନ୍ତରେ ଅଖଣ୍ଡ ଭାରତ ଖଣ୍ଡ ବିଖଣ୍ଡିତ ହୋଇ ପାକିସ୍ଥାନ ଓ ହିନ୍ଦୁସ୍ଥାନ 
ଦୂଇ ଭାଗରେ ବିଭକ୍ତ ହେଲା । ସ୍ବାଧୀନତା ସଂଗ୍ରାମର କର୍ଣ୍ଣଧାର ତଥା ଜାତିର ଜନକ 
ମହାମ୍ପାଗାନ୍ଧିଙ୍କୁ ହତ୍ଯା କରାଗଲା । ଭାରତ ସ୍ବାଧୀନ ହେଲା ସତ ମାତ୍ର ସ୍ଵାଧୀନତା ଆଣି 
ଦେଲେ ଯିଏ, ସେ ତାହା ଉପଭୋଗ କରି ପାରିଲେନି । 

୧୯୯୭ ଅଗଷ୍ଟ ୧୫ ତାରିଖରେ ଭାରତର ସ୍ଵାଧୀନତା ପ୍ରାପ୍ତିର ପଚାଶ 
ବର୍ଷ ପୂର୍ଵ ହେଲା | ସେଥି ପାଇଁ ଭାରତରେ ବହୁ ଆଡମ୍ବରରେ ସୁବର୍ଣ ଜୟନ୍ତୀ ଉତ୍ସବ 
ପାଳିତ ହେଉଛି । ବିଗତ ପଗାଶ ବର୍ଷ ଭିତରେ ଦେଶରେ ଅନେକ ପରିବର୍ଗନ ପରିଲକ୍ଷିତ 
ହୋଇଛି, ଏହା ସ୍ବୀକାର୍ଯ୍ୟ ! ଶିକ୍ଷା, ସ୍ବାସ୍ଥ୍ୟ, କୃଷି, ଶିଛ, ବାଣିଜ୍ୟ, ରାସ୍ତାଘାଟ, ନାରୀଶିକ୍ଷା 
ଓ ନାରୀ ପ୍ରଗତି, ପ୍ରଭୃତି କ୍ଷେତ୍ରରେ ଦେଶର ଯେତିକି ଉନ୍ନତି ହୋଇଛି ଅଧୋଗତି ମଧ୍ଯ 
ସେତିକି ହୋଇଛି । ନୈତିକତା ତଥା ଆଦର୍ଶବାଦିତା ସଂପୂର୍ଣ୍ଣ ଲୋପ ପାଇଛି । ତେଣୁ 
ମହାମ୍ପଗାନ୍ଧିଙ୍କର ଆଦର୍ଶ ରାମରାଜ୍ୟର ପରିକଳନା ଧୂଳିସାତ୍‌ ହୋଇଛି | ସ୍ବାର୍ଥ ବାଦିତା. 
ଦୁର୍ନୀତି, ପ୍ରିୟାପ୍ରୀତି ତୋଷଣ, ଦୂରାଗରିତା, ଭୂଷ୍ଟାଗାରିତା, ଅନ୍ୟାୟ, ଅନୀତି, ନାରୀ 
ହରଣ, ନାରୀ ଧର୍ଷଣ, ନାରୀ ଅବମାନନା, ବଧୂହତ୍ୟା, ବଧୂନିର୍ଯ୍ୟାତନା ଆଦି ଅତିମାତ୍ରାରେ 
ବୃଦ୍ଧି ପାଇଛି । ଏ ସବୁର କାରଣ କେବଳ ମଣିଷ ସ୍ବେଚାଗାରୀ ତଥା ସ୍ବାର୍ଥାନ୍ଧ ଓ ଅର୍ଥାନ୍ଧ 
ହୋଇ ଆଡମ୍ବରପୂର୍ଣ୍ଣ ଜୀବନଯାପନ କରିବାର ଅପପ୍ରୟାସ ! 

ଦଳୀୟ ରାଜନୀତି ଏବଂ ସ୍ଵାର୍ଥାନ୍ଧ ରାଜନୈତିକ ନେଡୃବୁନ୍ଦ ନିଜ ନିଜର 
ସୁବିଧା ପାଇଁ ଶାସନ ଗାଦୀକୁ ଜାବୁଡି ଧରି, ସର୍ବଦା ଶାସନ ଗାଦୀରେ ଆସୀନ ହୋଇ 
ରହିବା ପାଇଁ ଇଚ୍ଛା ପ୍ରକାଶ କରି, ଆସନକୁ ନିଜସ୍‌ ମନେ କରୁଛନ୍ତି ଏବଂ ନିଜକୂ ତଥା 
ଦଳକୁ ସୁହାଇଲା ଭଳି, ଆଇନ୍‌ କାନୁନ୍‌ ଓ ସମ୍ବିଧାନ ସଂଶୋଧନ ଆଦି କରୁଛନ୍ତି । 
ଦେଶର ଓ ଜନସାଧାରଣଙ୍କର ସମୂହ ଉନ୍ନତି ନାଁ ରେ ନୂତନ ପନ୍ଥା ଅବଲମ୍ବନ କରି, 
ଅର୍ଥ ଆମସୀତ, କରି ବିଦେଶୀ ବ୍ୟାଙ୍କରେ ଜମା କରୁଛନ୍ତି । ଧନୀ, ଧନୀ ହୋଇ ରଗାଲିଛି 


ପ୍ରାରଚ୍ଧ - କ୍ଷୁଦ୍ର ଗଳ୍ପ ସଂଟଚୟନ ଜ୍ଞ ୫ ୯ 


Digitized by PPRACHIN, SOA 


ଏବଂ ଗରିବ, ଗରିବ ହୋଇ ରହିଛି । ଫଳରେ ଦେଶର ସାଧାରଣ ଗରିବ କୃଷକଟିଏ 
ବା ଭୂମିହୀନ ମୁଲିଆଟିଏ ଆବଶ୍ୟକତା ମେଣ୍ଟାଇବା ପାଇଁ ଯେଉଁଠିକୁ ଯାଉଛି, ସେଠି 
ସେ ଶୋଷଣ, କଷଣ, ହଇରାଣ ଓ ହନ୍ତସନ୍ତ ହେଉଛି । ଅର୍ଥାଭାବ ତାର ମେରୁଦଣ୍ଡ 
ଭାଙ୍ଗି ଦେଉଛି । କାରଣ ବର୍ତମାନ ଦେଶର ସବୁଠାରୁ ବଡ ସମସ୍ୟା ହେଉଛି ଅର୍ଥନୈତିକ 
ସମସ୍ୟା । ଦେଶର ପ୍ରତ୍ୟେକ କ୍ଷେତ୍ରରେ ଅର୍ଥର ପ୍ରକୃତ ନ୍ଯୟାୟୋଚିତ ବିନିଯୋଗ 
ହୋଇପାରୁନି । ଫଳରେ ଦେଶର ତଥା ଜନସାଧାରଣଙ୍କର ଯେତିକି ଉନ୍ନତି ହେବା 
କଥା, ତାହା ହୋଇ ପାରୁନି ! ତେଣୁ ଯୋଜନା ସବୁ ବିଫଳ ହେଉଛି | ଅନ୍ୟ ପକ୍ଷରେ 
ଅର୍ଥ ସବୁ ବାଟ ମାରଣା ହୋଇ, ବିଦେଶରେ ସୁଇସ୍‌ ବ୍ୟାଙ୍କ ଆଦିରେ ବ୍ଯକ୍ତିଗତ 
ଭାବରେ ଜମା ହେଉଛି । ସୁଇସ୍‌ ବ୍ୟାଙ୍କରେ ଭାରତର ଅର୍ଥର ଜମା ପରିମାଣ ଗଳିସି 
ହଜାର କୋଟି ଟଙ୍କା ବୋଲି ଜଣା ପଡିଛି । ଉକ୍ତ ଅର୍ଥରେ ଭାରତର ଜନସାଧାରଣଙ୍କର 
ଯେତିକି ଉନ୍ନତି ହୋଇ ପାରିଥାନ୍ତା, ତାହା ସେ ଦେଶର ଉନ୍ନତିରେ ସହାୟକ ହେଉଛି ! 
ଏହିପରି ବିଭିନ୍ନ ଦେଶର ବିଭିନ୍ନ ବ୍ଯାଙ୍କରେ ଟଙ୍କା ଜମାଥିବା ଅନୁମାନ କରାଯାଏ | 
ଦ୍ଵିତୀୟ ସମସ୍ଯା ହେଲା ବର୍ରମାନର ପ୍ରଚଳିତ ଶିକ୍ଷା ପଦ୍ଧତି । ପ୍ରଚଳିତ ଶିକ୍ଷା 
ପଦ୍ଧତିରେ ଶିକ୍ଷକ ଓ ଛାତ୍ର ମଧ୍ଯରେ ସୁସଂପର୍କ ନ ରହିବାରୁ ପ୍ରକୃତ ଜ୍ଞାନ ଅର୍ଜନ 
ହୋଇପାରୁନାହିଁ । ଫଳରେ ଦେଶରେ ଶିକ୍ଷିତ ବେକାର ସଂଖ୍ୟା ବୃଦ୍ଧି ହେବାରେ ଲାଗିଛି | 
ଯୁବଗୋଷ୍ଠୀ ବେକାର ହେବା ଫଳରେ ବିପଥଗାମୀ ହେଉଛନ୍ତି ଏବଂ ବିଭ୍ରାନ୍ତ ହେଉଛନ୍ତି | 
ତେଣୁ ଭ୍ରଷ୍ଟାଗରିତା ଓ ବ୍ୟଭିଗାରିତା ବୃଦ୍ଧି ହେଉଛି । ପ୍ରଚଳିତ ବୈଦେଶିକ ଶିକ୍ଷା ପଦ୍ଧତିର 
ପରିବର୍ତନ ପାଇଁ ମହାମ୍ବାଗାନ୍ଧି ଦେଶରେ ଧନ୍ଦାମୂଳକ ମୌଳିକ ଶିକ୍ଷାର ପ୍ରଚଳନ କରିଥୁଲେ । 
କିନ୍ତୁ ଦେଶର ବଡବଡିଆ ମାନଙ୍କର ସାହେବି ମନୋବୂୃତି ଯୋଗୁଁ ତାହା ଲୋପ ପାଇ 
ଦିନକୁ ଦିନ ଇଂରାଜି ମାଧ୍ଯମ କନ୍‌ଭେଣ୍ଟ୍‌ ସ୍କୁଲ୍‌ ସବୁ ବଢିବାରେ ଲାଗିଛି ଏବଂ ପିଲା 
ମାନେ ଆଂଚଳିକ ଭାଷାରେ ପରଂପରାଗତ ଭାଷା, ସଂସ୍କୃତି ଶିକ୍ଷା କରିବା ପରିବର୍ତେ 
ପିଲାଟି ଦିନରୁ କ, ଖ, ଗ, ଘ ପରିବର୍ତେ A, B, ୦, ଭ ପଢା ଆରମ୍ଭ କରି ବାପା, ମା 
ଡାକିବା ପରିବର୍ତେ ଡାଡି, ମମି ଡାକି ସ୍ଵଦେଶର ଶିକ୍ଷା ସଂସ୍କୃତି ଜାଣି ନପାରି ବୈଦେଶିକ 
ଶିକ୍ଷା ସଂସ୍କୃତିର ପ୍ରଭାବରେ ଭାରତର ଆଦର୍ଶବାଦିତା ତଥା ନୈତିକତା ହରାଉଛନ୍ତି 
ତୃତୀୟ ସମସ୍ୟା ହେଲା କୃଷି ସମସ୍ୟା । ଭାରତ ଏକ କୃଷି ପ୍ରଧାନ ଦେଶ, 
କୃଷିର ଉନ୍ନତି ପରିବର୍ତେ ବଡବଡ ସହର ମାନଙ୍କରେ ବିଭିନ୍ନ ଶିଳ୍ପ କାରଖାନା ସବୁ 
ଗଢି ଉଠିବାରୁ ଗ୍ରାମାଂଚଳର କୃଷକ ମାନେ କୃଷିକାର୍ଯ୍ୟ ଛାଡି, ଘର ଦ୍ଵାର ଛାଡି, ଅଧକ 
ଅର୍ଥ ରୋଜଗାର କଲେ ସୁଖରେ ରହିବା ଆଶାରେ, ସହରାଭିମୂଖୀ ହେଉଛନ୍ତି। ଫଳରେ 
ଗ୍ରାମ ଗୁଡିକ ଶ୍ରୀଦ୍ଦୀନ ହେଉଛି । ସହରରେ ଯେଉଁ ସବୁ ସୁବିଧା ରହିଛି, ଗ୍ରାମାଂଚଳରେ 
ସେ ସବୁ ସୁବିଧା ଯଥା — ଉତ୍ତମ ରାସ୍ତାଘାଟ, ଶିକ୍ଷା, ସ୍ବାସ୍ଥ୍ୟ ମନୋରଞ୍ଜନ ଇତ୍ୟାଦି 

ଇତ୍ୟାଦି ନଥୁବାରୁ ଭୁମିହୀନ ଦିନ ମଜୁରିଆ ମାନେ ଗ୍ରାମ ଛାଡି ସହରକୁ ଗଲି 
ଯାଉଛନ୍ତି । ଫଳରେ କୃଷି କାର୍ଯ୍ୟ ବ୍ୟାହତ ହେଉଛି । ମୋଟ ଉପରେ କହିବାକୁ ଗଲେ 
ଗ୍ରାମାଂଚଳର ଉନ୍ନତି ଉପରେ ଯେତିକି କର୍ମପନ୍ଧା ସ୍ଥିରୀକୃତ ହେଉଛି ପ୍ରକୃତ ପକ୍ଷେ 
ସେତିକି କାର୍ଯ୍ୟକାରି ହେଉନାହିଁ, ତେଣୁ ଗ୍ରାମ ମାନଙ୍କରେ ଲୋକମାନେ ବସବାସ 
କରିବାକୁ ପସନ୍ଦ କରୁନାହାନ୍ତି ¦ କୃଷି ପାଇଁ ମୁଖ୍ୟ ବ୍ୟବସ୍ଥା ହେଲା ଜଳସେଚନ । 
ସ୍ଵାଧୀନତାର ପଗାଶ ବର୍ଷ ବିତିଯାଇଥୁଲେ ବି ଗ୍ରାମାଂଚଳରେ ଜଳ  ସେଚନର ସୁବ୍ୟବସ୍ଥା 
ହୋଇପାରି ନଥିବାରୁ କୃଷି ଉତ୍ପନ୍ନ ଆୟ ଯଥେଷ୍ଟ ହୋଇପାରୁନାହିଁ । ଫଳରେ ରଖିଆ ଓ 
ଆମେରିକା ପ୍ରଭୁତି ଦେଶରୁ ଖାଦ୍ୟ ଶସ୍ୟ ଆମଦାନୀ କରିବାକୁ ପଡୁଛି । 

ଚତୁର୍ଥ ସମସ୍ୟା ହେଲା ସ୍ଵାସ୍ଥ୍ୟ ସମସ୍ୟା | ଦେଶର ବଡ ବଡ ସହର ଗୁଡିକୁ 
ଛାଡି ଦେଲେ ଗ୍ରାମାଂଚଳରେ ସ୍ଵାସ୍ଥ୍ୟ ପାଇଁ ସେପରି କିଛି ବିଶେଷ ବ୍ୟବସ୍ଥା କରାଯାଇ 
ନାହିଁ । ଯାହା ହୋଇଛି ତାହା ସମୁଦ୍ରକୁ ଶଙ୍ଖେ ସଦୃଶ । ଗରିବ କୃଷକ ମାନେ ବିନା 
ଚିକିସ୍ସାରେ ରୋଗରେ ସଢି ମରୁଛନ୍ତି ଗ୍ରାମାଂଚଳରେ | ପଲସ୍‌ ପୋଲିଓ ଭଳି କେତୋଟି 
କାର୍ଯ୍ୟକ୍ରମକୁ ଛାଡି ଦେଲେ ଗ୍ରାମାଂଚଳ ମାନଙ୍କରେ ଗରିବ ଜନସାଧାରଣ ଚିକିସ୍ବାର 
ସୁବିଧା ପାଇପାରୁ ନାହାନ୍ତି । ସହରକୁ ଯାଇ, ଚିକିସ୍ପା ପାଇଁ ଆର୍ଥିକ ସଂବଳ ନଥିବାରୁ, 
ଅନେକ ବିନା ଚିକିସ୍ବାରେ ଅକାଳରେ ପ୍ରାଣ ତ୍ୟାଗ କରୁଛନ୍ତି 

ପଂଚମ ସମସ୍ୟା ହେଲା ଅର୍ଥ ନୈତିକ ସମସ୍ୟା । ଗ୍ରାମାଂଚଳରେ ଉତ୍ପନ୍ନ 
କୃଷିଜାତ ଜିନିଷ ଓ ହସ୍ତକର୍ମ ଜିନିଷର ଉପଯୁକ୍ତ ଦର ନିର୍ାରଣ ହୋଇପାରିନଥିବାରୁ 
କୃଷକ ବା ଭୂମିହୀନ ବ୍ୟକ୍ତିଟିଏ ଯାହା କଷ୍ଟ କରି ଉତ୍ପନ୍ନ କରୁଛି, ତାର ସଠିକ ମୁଲ୍ୟ 
ସେ ପାଇପାରୁନି। ତେଣୁ କୃଷି ବା ହସ୍ତ କର୍ମ ଉପରେ ନିର୍ଭର କରି ପରିବାର ପ୍ରତିପୋଷଣ 
କରୁଥିବା ଜନସାଧାରଣଙ୍କର ଆର୍ଥକ ଉନ୍ନତି ହୋଇ ପାରୁନି । 

ଷଷ୍ଠ ସମସ୍ୟା ହେଲା ରାସ୍ତାଘାଟ ସମସ୍ୟା । ରାସ୍ତା ଘାଟର ଯଦିଓ ଦେଶରେ 

ଅନେକ ପରିମାଣରେ ଉନ୍ନତି ହୋଇଛି ତଥାପି ଅନେକ ମଫସଲ ଗ୍ରାମ ମାନଙ୍କ ବର୍ତମାନ 
ମଧ୍ଧ ସ୍ଵାଧୀନତାର ପଗାଶ ବର୍ଷ ପରେ ବି ଚାରିଚକିଆ ଯାନଟିଏ ଯିବା ଭଳି ରାସ୍ତାଟିଏ 
ହୋଇପାରିନାହିଁ । ଫଳରେ ମଫସଲ ଗାଁ ମାନଙ୍କର ଜନସାଧାରଣ ସ୍ଵାଧୀନତାର ଅର୍ଥ 
ବୁଝିବାରେ ଅକ୍ଷମ । 

ସପ୍ତମ ସମସ୍ୟା ହେଲା, ଜଙ୍ଗଲ ବା ପ୍ରାକୃତିକ ସଂପଦ ସମସ୍ୟା ¦ ସ୍ବାଧୀନତା 
ପ୍ରାପ୍ତିର ପରଶ ବର୍ଷ ଭିତରେ ଜଙ୍ଗଲ ସଂପଦର ସୁରକ୍ଷା ବ୍ୟବସ୍ଥା ସଂପୂର୍ଣ୍ଣ ବ୍ୟର୍ଥ ହୋଇଥିବାରୁ 
ନ୍ୟସ୍ତସ୍ବାର୍ଥ ଗୋଷ୍ଠୀ ମାନଙ୍କ ଦ୍ଵାରା ପ୍ରାକୃତିକ ସଂପଦ ସଂପୂର୍ଣ୍ଣ ଧୃସ୍ତ ବିଧ୍ସ୍ତ | ଫଳରେ 
ଗ୍ରାମାଂଚଳର ଗରିବ କୃଷକ ମାନଙ୍କର, ସାଧାରଣ ଆବଶ୍ୟକତାର ଆଜି ଅଭାବ ଏବଂ 
ଦୁର୍ମୁଲ୍ଯ ପରିଲକ୍ଷିତ । ଗରିବ କୃଷକଟିଏ ରାଉଳ ଗଣ୍ଡେ ଫୁଟେଇ ଖାଇବାକୁ ଖଣ୍ଡେ 

ଜାଳେଣି କାଠ ପାଉନି । ଫଳରେ ନିରୀହ ଗରିବ କୃଷକଟିଏ ଭାବୁଛି ଦେଶ ସ୍ଵାଧୀନ 
ହୋଇ ମୋର ବା କଣ ସୁବିଧା ହେଲା ? ବରଂ ପୂର୍ବର ବ୍ରିଟିଶ ଶାସନ ଭଲଥୁଲା । 

ମୋଟ ଉପରେ ଅଜି ସ୍ଵାଧୀନତାର ପରାଶ ବର୍ଷ ଭିତରେ ଦେଶରେ ଯେଉଁ 
ସବୁ ପରିବର୍ତନ ହୋଇଛି, ତାହା ସ୍ବାଧୀନତା ପ୍ରାପ୍ତି ପୂର୍ବରୁ ଥଲା କଣ ? ବର୍ତମାନ 
ହୋଇଛି କଣ ! ଏହା ସମୀକ୍ଷା କରିବାର ସମୟ ବର୍ତମାନ ଉପସ୍ଥିତ । ଦେଶର ସ୍ଵାଧୀନତା 
ପାଇଁ ପୂର୍ବେ ଦେଶବାସୀ ଆନ୍ଦୋଳନ କରି, ଜେଲ ଯାଇ, ଜନତାକୁ କହୁଥିଲେ କର 
ଅବା ମର | ବ୍ରିଟିଶ ଶାସକଙ୍କୁ କହୁଥିଲେ ଭାରତ ଛାଡ ଇତ୍ୟାଦି । 

ଆଜି କ୍ରିନଧୁ ସ୍ଵାଧୀନତା ପରେ ଜନତା ଆନ୍ଦୋଳନ କରୁଛି, ନେତା ଜେଲ 
ଯାଉଛନ୍ତି । ପୂର୍ବେ ବିଦେଶୀ ବର୍ଜନ କରୁଥିଲେ |! ଆଜି ବିଦେଶୀ ଜିନିଷର ଦେଶରେ 
ପ୍ରଚୁର ପ୍ରଚଳନ ହୋଇଛି । ଯଥା, କୋକା କୋଲା, ତୋଷିବା, ପାନାସୋନିକ୍‌, ସୁଜୁକି 
ଇତ୍ୟାଦି । ପୂର୍ବେ ଇଷ୍ଟ ଇଣ୍ଡିଆ କମ୍ପାନୀ ପ୍ରବେଶ କରିଥଲା ଦେଶରେ | ବର୍ଭମାନ ବହୁ 
ରାଷ୍ଟ୍ରିୟ କଂପାନୀର ପ୍ରଚଳନ ହୋଇଛି ! ପୂର୍ବେ ସ୍ଵାଧୀନତା ପାଇଁ ଅନଶନ, ଧର୍ମଘଟ, 
ପଦଯାତ୍ରା ଓ ହରତାଳ କରି ଲାଠି ପ୍ରହାର ଓ ଗୁଳିମାଡ଼ ଖାଇ ପ୍ରାଣବଳୀ ଦେଉଥିଲେ | 

ବର୍ଭମାନ ନ୍ୟାୟ ପାଇଁ ଦାବି କରି, ଧର୍ମଘଟ କରି, ହଇରାଣ ଓ ହନ୍ତସନ୍ତ 
ହୋଇ ଲାଠି ପ୍ରହାର ଓ ଗୁଳିରେ ପ୍ରାଣବଳୀ ଦେଉଛନ୍ତି । ପୂର୍ବେ କ୍ଷମତାରେ ବ୍ରିଟିଶ 
ଶାସକ ଥିଲେ, ମାତ୍ର ଦେଶବାସୀଙ୍କର ନୈତିକତା ଥୁଲା । ବର୍ରମାନ ଆମର ଭାଇ 
ଆମର ଶାସକ। ମାତ୍ର ଦୁର୍ନୀତିଗ୍ରସ୍ତ, କ୍ଷମତାକୁ ଜାବୃଡି ଧରିବାର ଅପଚେଷ୍ଟା, ନୈତିକତାର 
ବିଲୋପ ଘଟିଛି । ପୂର୍ବେ ଥଲା କୂଟିଖାଅ, କାଟିପିନ୍ଧ, ଅହିଂସା ଓ ଅସହଯୋଗ, ବର୍ତମାନ 
ହିଂସାକାଣ୍ଡର ରାଜନୈତିକ ବାହୁ ବଳ । 

ତେଣୁ ଦେଶବାସୀ, ଜାତି ପିତା ମହାମ୍ପାଗାନ୍ଧିଙ୍କର ଆଦର୍ଶ ଗ୍ରାମ୍ୟସ୍ବରାଜ୍ୟ ବା 
ରାମରାଜ୍ୟ ପରିକଛ୍ନାର ପରିବର୍ତେ, ବର୍ତମାନର ଦଙ୍ଗା ହାଙ୍ଗାମା, ବମ୍‌ ବ୍ଲାଷ୍ଟ ଆଦି 
ସନ୍ତ୍ରାସବାଦୀ କାର୍ଯ୍ୟକ୍ରମ, ଦୁର୍ନୀତି, ଭୁଷ୍ଠାରର ତଥା ଗୁଣ୍ଡାମୀ ଶାସନର ଅସହ୍ୟ ଯନ୍ତ୍ରଣାରେ 
ଅତିଷ୍ଟ | 

ଅତଏବ ଦେଶର ସ୍ଵାଧୀନତା ପଚାଶ ବର୍ଷ ପୂର୍ରିର ସୁବର୍ଣ ଜୟନ୍ତୀ ଉତ୍ସବ 
ପାଳନ ଅବସରରେ ବର୍ଭମାନ ଦେଶର ଜନସାଧାରଣ, “ ସମସ୍ତେ ହୋଇ ଏକ ମୁଖ, 
ଡାକନ୍ତି ନାରାୟଣ ରଖ” , ଭାଗବତର ବାଣୀ ମନେ ପକାଇ ଜଗତର ନାଥ ଜଗନ୍ନାଥଙ୍କୁ 
ଡାକୁଛନ୍ତି ହେ ପ୍ରଭୁ ତୁମେ ହିଁ ଭରସା ପ୍ରଭୁ ତୁମେ ହି ଭରସା । 

“ ଜୟ ଜଗନ୍ନାଥ” 


* ଶୃ * 

ଅଭିଶସ୍ତ ବାର୍ଵକ୍ଯ 


ଗରି ଭଉଣୀ ଓ ଗୋଟିଏ ଭାଇରେ ସବୁଠାରୁ ବଡ଼ ଥଲେ ଉଷା ନାନୀ । 
ପିଲାଦିନ କଟିଥିଲା ବହୁ ଅଭାବ ଅନାଟନ ମଧ୍ଯରେ । ପଞ୍ଚମ ଶ୍ରେଣୀରୁ ପାଠରେ ଡୋରି 
ବନ୍ଧାହେଲା ଆର୍ଥିକ ଅସ୍ବଚ୍ଥଳତା ପାଇଁ ଉଷାନାନୀଙ୍କର । ଚାରି ଝିଅ ହୋଇଥବାରୁ, 
ଏକାଥରେ ଦୂଇଟି ଝିଅଙ୍କୁ ବାଲ୍ୟ ବିବାହ କରିଦେଇଥିଲେ ପିତା ମାତା କାମ ତୂଟାଇବା 
ବାହାନାରେ | ଚଉଦ ବର୍ଷରେ ବୋହୁ ହୋଇ ଶାଶୁଘରକୁ ଯାଇଥିଲେ ଉଷାନାନୀ । 
ଚାରୋଟି ପୁତ୍ର ସନ୍ତାନ ଓ ଦୁଇଟି କନ୍ୟା ସନ୍ତତି ଜନ୍ମ ଦେଇଥିଲେ ବୈବାହିକ ଜୀବନ 
କାଳ ମଧ୍ଧରେ । ସ୍ଵାମୀ ପ୍ରମୋସନ ପାଇ ଜ୍ଵେଲ ଫେୟାର ଏକ୍ସଟେନସନ ଅଫିସର 
ଥିଲେ ବୃକରେ | ସୁଖ ଦୁଃଖର ସଂସାର ଠିକ୍‌ ଚାଲିଥିଲା, ଗତାନୁଗତିକ ଶୈଳିରେ | 
ହଠାତ୍‌ ଜୀବନରେ ଏକ ମସ୍ତବଡ଼ ଝଡ଼ଝ୍‌ଞ୍ଜା ଆସିଲା ଉଷାନାନୀଙ୍କର | ୟୁରେମିଆଁ 
ରୋଗରେ ଆଖୁ ବୁଜିଲେ ସ୍ଵାମୀ ମାତ୍ର ପଇଁଚାଳିଶି ବର୍ଷ ବୟସରେ । ସାଂସାରିକ 
ଜଞ୍ଜାଳର ସବୁ ବୋଝ ଲଦିହୋଇଗଲା ତାଙ୍କ ମୁଣ୍ଡ ଉପରେ | ଛଅ ଛଅଟି ସନ୍ତାନ 
ସନ୍ତତିଙ୍କର ଭରଣପୋଷଣ, ପାଠପଢ଼ା, ବତଘର, ବିଭାଘର ପ୍ରଭୃତି କାଯ୍ୟ କରିବାରେ, 
ବହୁ କଷ୍ଟ ସହି ଅଣନିଶ୍ବାସୀ ହୋଇଯାଇଥିଲେ ସେ। ତଥାପି ଧୈଯ୍ୟ ହରା ହୋଇନଥୁଲେ | 
ସାହାସର ସହିତ ସମସ୍ତ ପରିସ୍ଥିତିକୁ ମୁକାବିଲା କରି, ଗୋଟିକ ପରେ ଗୋଟିଏ କାଯ୍ୟ 
ସୁଚାରୁ ରୁପେ ତୁଲାଇଥିଲେ ସେ । ଆର୍ଥକ ଏବଂ ମାନସିକ ଚାପରେ ଯଦିଓ ସେ 
ଅନେକ ସମୟରେ ବ୍ୟସ୍ତ ଏବଂ ବିବ୍ରତ ହୋଇପଡ଼ୁଥଲେ ତଥାପି ଭାଙ୍ଗି ପଡ଼ିନଥିଲେ | 
ପୁତ୍ର ମାନଙ୍କର ପାଠପଢ଼ା ଚାକିରୀ, ଝିଅ ମାନଙ୍କର ପାଠପଢ଼ା, ବିବାହ ଆଦି କାଯ୍ୟ 
ଅସୀମ ଧୈଯ୍ୟର ସହିତ ସେ ଉତ୍ତମ ରୂପେ ନିର୍ବାହ କରିଥିଲେ, ଯାହାକି ଜଣେ ଆର୍ଥକ 
ସ୍ବଚ୍ଥଳ ପୁରୁଷ ପକ୍ଷରେ ମଧ୍ଯ କାଠିକର ବ୍ୟାପାର ଥୁଲା ! 

ପାରିବାରିକ ଜଞ୍ଜାଳ ଭିତରେ ପେଶି ହୋଇ କେତେବେଳେ ଯେ, ଜୀବନରେ 
ବାର୍ଵକ୍ୟରେ ଉପନୀତ ହୋଇଥିଲେ ସେ ତାହା ସେ ଅନୁଭବ କଲେ ସେତିକି ବେଳେ, 
ଯେତେବେଳେ ସେ ଅଞିଓଆର୍ଥାଇଟିସ୍‌ ରୋଗରେ ଆକ୍ରାନ୍ତ ହୋଇ, ଆଣୁଗଣ୍ଡିରେ ଅସହ୍ୟ 
ଯନ୍ତ୍ରଣା ଅନୁଭବ କଲେ ! ଜୀବନର ଜଞ୍ଜାଳ ଭିତରେ ଗତିକରି ଚାଲିବାରେ ଯଦିଓ 
ଅସହ୍ୟ ଯନ୍ତ୍ରଣା ଅନୁଭବ କରୁଥିଲେ, ତଥାପି ତାକୁ ଖାତିର ନକରି ସେ ବ୍ୟସ୍ତ ରହୁଥିଲେ, 
ନିଜ ପାରିବାରିକ ଜୀବନକୁ ଗତିଶୀଳ କରିବାରେ । 

ଝିଅ ଦୁଇଟିକୁ ଉଚ୍ଚଶିକ୍ଷିତ ଏବଂ ଉଚ୍ଚ ମାସିକ ବେତନ ପ୍ରାପ୍ତ ବ୍ୟାଙ୍କ ଅଫିସର 
ଓ ଇଞ୍ଜିନିଅରକୁ ବିବାହ ଦେଇଥଲେ | ଚାରୋଟି ପୁଅଙ୍କୁ ପାଠପଢ଼ାଇ,ବିବାହ କରାଇ, 
ରୋଜଗାର କ୍ଷମ କରାଇଥିଲେ ସେ ବହୁ ଘାତ ପ୍ରତିଘାତ ସହି ଜୀବନରେ ଏବଂ 
ସନ୍ତାନମାନଙ୍କ ପ୍ରତି, ପିତା ଓ ମାତାଙ୍କ କର୍ଭବ୍ୟ ସମ୍ପାଦନ କରିଥିଲେ ! ଅନ୍ୟ ଭଉଣୀମାନେ 
ଏବଂ ଭଉଣୀ ଜୋଇଁ ମାନେ ତଥା ବନ୍ଧୁ ବାନ୍ଧବ ମାନେ ସମସ୍ତେ ଆଶ୍ଚଯ୍ୟ ଚକିତ 
ହେଉଥିଲେ ମନେ ମନେ ଏବଂ ସାଧୁବାଦ ଦେଉଥୁଲେ ତାଙ୍କୁ ତାଙ୍କର ଏତାଦୂଶ 
ସାହାସିକତା ତଥା ଅସୀମ ଧେ ର ସହିତ ନିର୍ବାହ କରୁଥିବା କାଯ୍ୟକଳାପକୁ । 

ଜୀବନ ବଞ୍ଚବାକୁ ସଂଗ୍ରାମ କରୁଥିବା ସମୟରେ, ହଠାତ୍‌ ଆଉ ଏକ, ଦାରୁଣ 
ଦୁର୍ବିପାକ ଆସି ପହଞ୍ଚଲା ତାଙ୍କ ଜୀବନରେ । ହଠାତ୍‌ କୌଣସି ଏକ ଅଜଣା ରୋଗରେ 
ଆକ୍ରାନ୍ତ ହୋଇ ମୃତ୍ୟ ବରଣ କରେ ବଡ଼ ପୁଅ । ଅନାଥ ହୋଇଯାଆନ୍ତି ଦୂଇପୁତ୍ରୀ ଓ 
ପୁତ୍ରବଧୁ | ଦୁଃସହ ଦୁଃଖରେ ମ୍ରିୟମାଣ ହୋଇ ପଡ଼ନ୍ତି ଉଷାନାନୀ, ତଥାପି ଭାଙ୍ଗନଯାଇ 
ଧୈୟ୍ୟ ଧରି ସମ୍ଭାଳୀ ନିଅନ୍ତି ଅଦିନ ଝଡ଼ଝଞ୍ଜାକୁ ବହୁ କଷ୍ଟରେ ! 

ବୟସ ଅତିକ୍ରାନ୍ତ । ଦିନକୁ ଦିନ ବାର୍ଵକ୍ୟର ଚାପରେ ଆଣ୍ୁୁଗଣ୍ତି ବାତରେ 
ଚଳପ୍ରଚଳ ହେବାପାଇଁ ଅକ୍ଷମ ହୁଅନ୍ତି ସେ । ଅତୀବ କଷ୍ଟରେ ଚଳପ୍ରଚଳ ହେବା, ତାଙ୍କ 
ପକ୍ଷରେ ବହୁ ଯନ୍ତ୍ରଣା ଦାୟକ ହୁଏ । ତିନି ପୁଅ ଏବଂ ଚାରିବୋହୁ ମାନେ ଏପରି ଏକ 
ଦୁର୍ବିସହ ଯନ୍ତ୍ରଣା ଦାୟକ ଅବସ୍ଥାରେ କେହି ବି ପାଖରେ ରଖୁ ସେବା ଯନ୍‌ କରିବା ଓ 
ଚିକିସ୍ବା କରିବାକୁ ସିଧା ସିଧା ମନା କରିଦିଅନ୍ତି । ସାନ ଦୂଇ ପୁଅ କହିଲେ ବଡ଼ ପୁଅକୁ 
ତ ଜମିବାଡ଼ି ବିକି ଘରକରିବାକୁ ଟଙ୍କା ଦେଲୁ ଏବଂ ବଡ଼ ମଝୀଆ ପୁଅ ତ ବାପର 
ଚାକିରି ପାଇଲା, ଆମେ କଣ ପାଇଲୁ ଯେ, ତତେ ଆମେ ରଖୁ ସେବା କରିବୁ । ବଡ଼ 
ମଝିଆ ପୁଅ କହିଲା ଠିକ୍‌ ଅଛି, ମୁଁ ବାପାଙ୍କ ଚାକିରୀ ପାଇଛି, ମୁଁ ବର୍ଷରେ ଛଅ ମାସ 
ରଖୁ ସେବା ଯନ୍‌ କରିବି । ଆଉ ଛଅ ମାସ ତୁମେ ତିନିଜଣ ଦୁଇମାସ ଲେଖାଏଁ ରଖୁ 
ସେବା ଯନୁ କର | କିନ୍ତୁ ସେମାନେ କେହି ରାଜି ହେଲେନି କିମ୍ଭା ଶେଷ ଜୀବନରେ 
କେହିବି ପାଖରେ ନେଇ ରଖୁଲେନି । ଶେଷରେ ନୟାଗଡ଼ରେ ଘରଟିଏ ଭଡ଼ା ନେଇ 
ସେ ଏକୁଟିଆ ବଡ଼ କଷ୍ଟରେ ଜୀବନ ଯାପନ କରି ଛଅ ମାସ ପରେ ମୂତ୍ୟ ବରଣ 
କଲେ ଅଣଦେଖା ଭାବରେ ! 

ବାର୍ଵକ୍ୟରେ ଆଜି ଅଧ୍ବକାଂଶ ସାଧାରଣ ବ୍ୟକ୍ତି ବିଶେଷଙ୍କର ଅବସ୍ଥା,ଏଭଳି 
ଭାବରେ ଦୁର୍ବିସହ ଦୁଃଖ ଯନ୍ତ୍ରଣା ଭିତରେ କଟୁଛି ଯାହା ଅତ୍ୟନ୍ତ ଚିନ୍ତା ଓ ପରିତାପର 
ବିଷୟ | ପୁଅ ବୋହୂମାନେ ବାପାମାଙ୍କୁ ପାଖରେ ରଖୁ ସେବା କରିବାକୁ କସ୍ପିନ୍‌ କାଳେ 


୬୪ | ପ୍ରାର୍ଧ - କ୍ଷୁଦ ଗଳ୍ପ ସଂଚୟନ 


Digitized by PPRACHIN, SOA 


ଇଛ୍ଛାପ୍ରକାଶ କରୁନାହାନ୍ତି । ଯେଉଁ ବାପା ମାଆ ଜନ୍ମଦେଇ, ନିଜେ କଷ୍ଟ ସହି ଲାଳନ 
ପାଳନ କରି, ପାଠପଢ଼ାଇ, ବଡ଼କରି ରୋଜଗାର କ୍ଷମ କରି, ବିବାହ କରାଇଲେ, 
ସେଇ ବାପାମାଆଙ୍କୁ ପୁଅ ବୋହୂମାନେ ବାପାଙ୍କର ବାର୍ଵକ୍ଯୟରେ କୌଣସି ଦାୟିତ୍ଵ 
ନେବାକୁ ଅନିଛ୍ଥା ପ୍ରକାଶ କରୁଛନ୍ତି । ଫଳରେ ଅସହାୟ ବାପାମାଆ ମାନେ ଚୋର 
ମାଆ ଯଦି କାନ୍ଦେ, କବାଟ କିଳି କାନ୍ଦିବା ନ୍ୟାୟରେ, ଅନାଥାଶ୍ରମ କିମ୍ବା ଜରାଶ୍ରମରେ 
ଆଶ୍ରୟ ନେଉଛନ୍ତି । ଏହା କେତେଦୂର ସମୀଚୀନ ତାହା ଆଜିର ସମାଜପତି ମାନେ 
ଚିନ୍ତା କରିବା ନିହାତି ଆବଶ୍ୟକ | ଆଜିର ଶିକ୍ଷା, ସଭ୍ୟତା, ସଂସ୍କୃତି ଏବଂ ସରକାରୀ 
ଶାସନକଳ ଏଥୁପାଇଁ ସମ୍ପର୍ଣ୍ଣ ଦାୟୀ | 

ସରକାରୀ ସ୍ତରରେ କଡ଼ା ଆଇନ୍‌ କାନୁନ୍‌ ପ୍ରଣୟନ ହେବା ନିତ୍ୟାନ୍ତ ଆବଶ୍ୟକ, 
ତା ନହେଲେ, ପ୍ରତ୍ୟେକ ବାପାମାଆ ଏତାଦୃଶ ହଇରାଣ ହରକତ ହୋଇ, ଶେଷ 
ଜୀବନରେ ଦୁର୍ବିସହ ବାର୍ଵକ୍ୟ ଜୀବନ ବିତାଇବାକୁ ବାଧ୍ୟ ହେବେ, ନଚେତ୍‌ ଆମବହତ୍ୟା 
କରିବାକୁ ବାଧ୍ଯ ହେବେ, ଯେହେତୁ ଆଜି ବାର୍ବକ୍ୟ ଏକ ଅଭିଶାପ ହୋଇଯାଇଛି । 


* 

କୋରପିଠା ରାଜବଂଶ ଓ 
ଶ୍ରୀ ଶ୍ରୀ ଜଗନ୍ନାଥ ଜୀଉ କୋରପିଠା 


ନିଳାଦ୍ରି ନାଥଂ ଜଗତା ମଧୀଶଂ ନିଳାଚଳ ନିବାସାୟ ନିତ୍ୟାୟ ପରମାମୂନେ 
ଚିଦଂ ସ୍ଵରୂପଂ ଶରେଣୈକନାଥମ୍‌ ବଳଭଦ୍ର ସୁଭଦ୍ରାଭ୍ୟାଂ ଜଗନ୍ନାଥୀୟତେ ନମଃ 
ଶ୍ରୀ ନିଲଗୋତ୍ରାଧ୍ଵପତିଂ ବରେଣ୍ଯଂ ଜଗଦନନ୍ଦକନ୍ଦାୟ ପ୍ରଣତାର୍ଭୀ ହରାୟଚ 
ସୁରେନ୍ଦ୍ର ବନ୍ଦ୍ୟଂ ପ୍ରଣତୋସ୍ମି ନିତ୍ୟମ୍‌ ॥ ନିଳାଚଳ ନିବାସାୟ ଜଗନ୍ନଥାୟତେ ନମଃ ! 


ବିଗତ ଖ୍ରୀ ୧୭ ୯୩ ରୁ ଖ୍ରୀ ୧୮ ୨ ୦ ପର୍ଯ୍ୟନ୍ତ ମୃତ୍ୟୁଞ୍ଜୟ ସିଂହ ମାନଧାତାଙ୍କର 
ପୁତ୍ର ବିନାୟକ ସିଂହ ମାନଧାତା ନୟାଗଡ଼ର ରାଜା ହୋଇଥଲେ | ଉକ୍ତ ସମୟରେ ସେ 
ଧରାକୋଟରୁ ଜାତିଆ ସାଆନ୍ତଙ୍କୁ ଆଣି ବାଙ୍କତରାରେ ରଖାଇ ଥଲେ, ଏବଂ ଖଲିକୋଟରୁ 
ଆସିଥବା ରାଜା ଗୋପାଳ ମର୍୍ଦରାଜଙ୍କ ପୁତ୍ର ଅନଙ୍ଗ ମର୍ଦ୍ଦରାଜ ଦେଞଓଙ୍କୁ ପ୍ରଥମେ 
ବେରୁହାଁବାରିରେ ରଖାଇ ଥିଲେ ଏବଂ ପରେ ତାଙ୍କ ପୁତ୍ର କମଳ ଲୋଚନ ମର୍ଦ୍ଦରାଜ 
ଦେଓ, ଅନୁମାନିକ ଦୁଇଶହ କୋଡିଏ ବର୍ଷ ପୂର୍ବେ ଆସି କୋରପିଠାରେ, ସାମନ୍ତ ରାଜା 
ଭାବରେ, ନୟାଗଡ଼ ରାଜାଙ୍କ ଠାରୁ ତମ୍ବାପଟା ସନନ୍ଦ ପାଇ, ବସବାସ କଲେ | କମଳ 
ଲୋଚନ ଖଲି କୋଟରୁ ଜାତିଆ ବ୍ରାହ୍ମଣଙ୍କୁ ଆଣି ତିନିବାଟି ଜମି ଓ ତିରିସି ହାତ ଘର 
ନିସ୍କର ଭୋଗ ଦଖଲ କରିବାକୁ ଦେଇ, ରାଜ ପୁରୋହିତ ଭାବରେ ରଖାଇଥଲେ | 
ସେହି ବ୍ରାହ୍ମଣ ପରିବାରର ଦାୟାଦ ଭାବରେ ଏ ଅକିଂଚନ ଲେଖକ ବର୍ତମାନ ଜୀବିତ | 
ସେବାକାରୀ ଭାବରେ ଗୋଟିଏ ଘର ଭଣ୍ଡାରୀ ଏବଂ ଗୋଟିଏ ଘର ଧୋବାଙ୍କୁ ମଧ୍ଯ 
କମଳଲୋଚନ ଖଲ୍ଲିକୋଟରୁ ଆଣି କୋରପିଠାରେ ରଖାଇଥୁଲେ | ପୂର୍ବରୁ ଅନଙ୍ଗ 
ମର୍ଦଦରାଜ ଦେଓ ନୟାଗଡ଼ ରାଜାଙ୍କ ଠାରୁ ବେରୁହାଁବାରି, ବନ୍ଧାମୁହଁ, ମଧୁବନ, ଯଦୁପଲ୍ୀ 
ଏବଂ ଗାଜୁଣ୍ଡାପଲ୍ଲୀ ପ୍ରଭୃତି ପାଂଚ ଖଣ୍ଡ ଗ୍ରାମର ମାଲିକାନା ସତ୍ବ ପାଇଥିଲେ । ତାଙ୍କପରେ 
ତାଙ୍କ ପୁତ୍ର କମଳ ଲୋଚନ ମର୍ଦ୍ଦରାଜ ଦେଓ, ସାମନ୍ତ ରାଜା ଭାବରେ କୋରପିଠା 
ଆସି ପୂର୍ବୋକ୍ତ ପାଂଚ ଖଣ୍ଡ ଗ୍ରାମ ସହିତ କୋରପିଠା ଗ୍ରାମକୁ ମିଶାଇ ଛଅଖଣ୍ଡ ଗ୍ରାମର 
ମାଲିକାନା ସତ୍ବ ପାଇଲେ | ପରବର୍ତି ସମୟରେ କମଳ ଲୋଚନଙ୍କ ପୁତ୍ର, ପିତାମ୍ବର 
ଦେଓ ଏବଂ ତାଙ୍କ ପୁତ୍ର ଗୋପିନାଥ ମର୍ଦ୍ଦରାଜ ଦେଓଙ୍କ ପୁତ୍ରର ଜଗନ୍ନାଥ ମର୍ଦ୍ଦରାଜ 
ଦେଓ, ତାଙ୍କର ଦ୍ଵିତୀୟା କନ୍ୟା ଘସାମାଳୀଙ୍କୁ ନୟାଗଡ଼ ରାଜା ଲଡୁକେଶ୍ଵର ସିଂହ 


୬୬ | ପ୍ରାରଚ୍ଧ - କୁଦ୍ଧ ଗଳ୍ପ ସଂଟୟନ 

ମାନଧାତାଙ୍କୁ ବିବାହ କରାଇ, କୁଶଢିପୀ ମୌଜାର ମାଲିକାନା ସତ୍ବ ପାଇବା ପରେ, 
ପୂବୋକ୍ତ ଛଅ ଖଣ୍ଡ ଗ୍ରାମକୁ ମିଶାଇ ମୋଟ ସାତଖଣ୍ଡ ଗ୍ରାମର ମାଲିକାନା ସତ୍ବ ପାଇ, 
ନୟାଗଡ଼ ରାଜବଂଶ ସହିତ ସୁସମ୍ପର୍କ ସ୍ଥାପନ କରିଥଲେ ! 


ଜଗନ୍ନାଥ ମର୍ଦ୍ଦରାଜ ଦେଓଙ୍କ ସମୟରେ କୋରପିଠାରେ, ଜଗନ୍ନାଥ, ବଳଭଦ୍ର, 
ସୁଭଦ୍ରା ଏବଂ ସୁଦର୍ଶନଙ୍କର ଚତୁର୍ଵା ମୂର୍ରି ନିର୍ମାଣ କରାଯାଇ, ମିର ସହିତ ଠାକୁର 
ମାନଙ୍କର ପ୍ରାଣ ପ୍ରତିଷ୍ଠା ଏବଂ ପ୍ରଥମ କରି ରଥଯାତ୍ରା କରାଯାଇଥୁଲା ! ଜଗନ୍ନାଥ 
ଦେଓ ଠାକୁର ମାନଙ୍କର ପୂଜା, ଅର୍ଚ୍ଚନା ଏବଂ ଜାନିଯାତ୍ରା ପାଳନ ପାଇଁ, ବାଇଶି 
ବାଟି ଜମି ଖଞ୍ଜା କରିଥଲେ | ଜଗନ୍ନାଥ ଦେଓ ଅପୁତ୍ରିକ ଥିବାରୁ, ଖୁଂଟୁପଡ଼ାରୁ ମଦନ 
ମୋହନ ଦେଓଙ୍କୁ ପୋଷ୍ୟ ପୁତ୍ର କରିଥିଲେ ଏବଂ ମଦନ ମୋହନ ଦେଓ ଅପୁତ୍ରିକ 
ଥିବାରୁ, ଖଶ୍ଡପଡ଼ାରୁ ଗଦାଧର ସିଂହ ସାମନ୍ତଙ୍କର ମଧ୍ଯମ ପୁତ୍ର ଲକ୍ଷ୍ମୀଧର ସିଂହ ସାମନ୍ତଙ୍କ 
ପୋଷ୍ୟ ପୁତ୍ର କରି, ଦୁର୍ଗା ମାଧବ ମର୍ଦରାଜ ଭ୍ରମର ବର ଦେଓ ନାମରେ ନାମିତ 
କରିଥୁଲେ | ଦୁର୍ଗାମାଧବ ମର୍ଦଦରାଜ ଦେଓଙ୍କର ଦୁଇ ପୁତ୍ର, ପ୍ରଥମ - ପୂର୍ଣ୍ଣଚନ୍ଦ୍ର ଦେଓ 
ଓ ଦ୍ଵିତୀୟ — ରାମ ଚନ୍ଦ୍ର ଦେଓ ଏବଂ ଏକମାତ୍ର କନ୍ୟା “ ଟୁନୀ” କିଶୋରୀ ବୟସରେ 
ବସନ୍ତ ରୋଗରେ ପରଲୋକ ଗମନ କରିଥଲେ | ପୂର୍ଣ୍ଣଚନ୍ଦ୍ର ଦେଓଙ୍କର ଏକମାତ୍ର 
ପୁତ୍ର ତ୍ରିଭୁବନ ଚନ୍ଦ୍ର ଦେଓ ଏବଂ ଦୁଇକନ୍ଯା ସଞ୍ଜୁ ଓ ମଞ୍ଜ୍‌ | ତ୍ରିଭୁବନ ଚନ୍ଦ୍ର ଦେଓ 
ବିବାହ କରିଥଲେ ଗିଞ୍ଜୋ, ଠାକୁର ଗାଁ, ରାଂଚିରେ, ସନ୍ଧ୍ୟାରାଣୀ ଦେଓଙ୍କ । ସଞ୍ଜୁ 
ବିବାହ କରିଥଲେ ଶ୍ରୀ କିରଣ ଚନ୍ଦ୍ର ଦେଓଙ୍କୁ ତାଳଚେର ରାଜବଂଶରେ ଏବଂ ମଞ୍ଜୁ 
ବିବାହ କରିଥଲେ. ଶ୍ରୀ ଅଶୋକ କୁମାର ସିଂହ ଦେଓଙ୍କ ରାଇଡିକ୍ଟଡ଼ ( ଖରସୁଆଁ 
ଝାଡଖଣ୍ଡ) ରେ | ରାମଚନ୍ଦ୍ର ଦେଓଙ୍କର ତିନି ପୁତ୍ର, ପ୍ରଥମ - ପ୍ରତାପକେଶରୀ, ଦ୍ବିତୀୟ- 
ଭବାନୀ, ତୃତୀୟ — ରାଜେନ୍ଦ୍ର ଏବଂ ତିନି କନ୍ଯା ଯଥାକ୍ରମେ ମଣିମାଳା, 
ବୈଜୟନ୍ତିମାଳା ଓ ରନୁମାଳା | ତ୍ରିଭୁବନ ଚନ୍ଦ୍ର ଦେଓଙ୍କର ଦୂଇ ପୁତ୍ର ଯଥାକ୍ରମେ, 
ତ୍ରିବିକ୍ରମ ଚନ୍ଦ୍ର ଓ କୁମାର ସିଵ୍ଧୁଚନ୍ଦ୍ର 


ଅନନ୍ତର ପରମ୍ପରା କ୍ରମେ, ଜଗନ୍ନାଥ ଦେଓଙ୍କ ଠାରୁ ଅଦ୍ୟାବଧୂ ଶ୍ରୀ ଶ୍ରୀ ଜଗନ୍ନାଥ 
ଜୀଉଙ୍କର ପୂଜା, ଅର୍ଚ୍ଚନା ତଥା ଯାନିଯାତ୍ରା କାର୍ଯ୍ୟକ୍ରମ ସୁଗ୍ାରୁ ରୂପେ ପରିଗାଳିତ ହୋଇ 
ଆସୁଥିଲା | ବିଗତ ଦୁଇଶହ କୋଡ଼ିଏ ବର୍ଷ ପୂର୍ବେ ଶ୍ରୀ ଜଗନ୍ନାଥ ଦେଓ ନିର୍ମାଣ କରିଥୁବା 
ଚତୁର୍ଵାମୁର୍ରି, ଅତୀବ ପୁରାତନ ଏବଂ ଦୁର୍ବଳ ହୋଇଯିବାରୁ ପୁନରାୟ ନୂତନ ଚତୁର୍ବାମୂରି 
ନିର୍ମାଣ କରାଯାଇ ତା. ୨ ୩/ ୦ ୬/ 9 ୦ ୨ ୦ ରିଖ ଶ୍ରୀ ଗୁଣ୍ଡିର ଦିନ, ମନ୍ଦିର ପରିଗାଳନା 


ପ୍ରାର୍ପଧ - ୁଦ୍ର ଗଛ୍ପ ସଂଚୟନ ଜା ୬୭ 

କମିଟି ଏବଂ କେତେକ ଉସ୍ସାହୀ ଜଗନ୍ନାଥ ପ୍ରେମୀ ମାନଙ୍କର ଚେଷ୍ଟା ଓ ତତ୍ବାବଧାନରେ, 
ପନ୍ତିଖାରୀ ଶାସନର ରାଜ ପୁରୋହିତ ଶ୍ରୀଯୁକ୍ତ ଗୋଦାବରୀ ହୋତା ଏବଂ ତାଙ୍କର 
ସହକର୍ମୀ ମାନଙ୍କ ଦ୍ଵାରା, ଦେବତା ମାନଙ୍କର ପ୍ରାଣ ପ୍ରତିଷ୍ଠା କରାଯାଇ, ନୂତନ ବିଗ୍ରହ 
ମାନଙ୍କୁ ମନ୍ଦିରରେ ସ୍ଥାପନ କରାଯାଇଥିଲା | ଉକ୍ତ କାର୍ଯ୍ୟ କୋରପିଠା ଗ୍ରାମର ସାମନ୍ତ 
ରାଜା ଶ୍ରୀଯୁକ୍ତ ତ୍ରିଭୁବନ ଚନ୍ଦ୍ର ମର୍ଦରାଜ ଭ୍ରମରବର ଦେଓଙ୍କ ଦ୍ଵାରା ସମାପନ କରାଯାଇ 
ଥିଲା। । ଇତି । 


ଜୟ ଜଗନ୍ନାଥ 
ତଥ୍ୟ ସଂଗ୍ରାହକ ଓ ଲେଖକ 
ମାଟିର କବି ଲୋକନାଥ ମିଶ୍ର( ଭରଦ୍ଧାଜ) 
କୋରପିଠା, ଓଡ଼ଗାଁ, ନୟାଗଡ଼ 
ପିନ୍‌-୭୫ ୨ ୦୮୧ 
ମୋ-୮୧ ୪୪୩୯ ୨୯୫୧ 

ଚତୁର ବିଲୁଆ ଛୁଆ (ଶିଶୁଗଳ) 


ଏକ ପାହାଡର ପାଦ ଦେଶରେ ଝରଣାଟିଏ କୁଳ୍ପକୂଳୁ ଶବ୍ଦରେ ଅଂକାବଂକା 
ଗତିରେ ବହିଯାଉଥାଏ ତଳକୁ ତଳ । ଜଙ୍ଗଲର ପଶୁପକ୍ଷୀ ମାନେ ସେଥରୁ ପାଣି ପିଇ 
ଜୀବନ ରକ୍ଷା କରନ୍ତି । ଦିନକର ଗଧୂଆଟିଏ ଝରଣାରୁ ପାଣି ପିଉଥିବା ବେଳେ, ବଳ 
ମୁଣ୍ଡରେ କିଛି ଦୂରରେ ଗକୁରୁ, ରାକୁରୁ ଶବ୍ଦ ଶୁଣି ଝରଣା ବହି ଯାଉଥବା ରାସ୍ତାରେ 
ପାଣିରେ ଗଲି ଗଲି କିଛି ବାଟ ଯାଇ ଦେଖୁଲା ଯେ ଗୁଲୁ ଗୁଲିଆ ବିଲୁଆ ଛୁଆଟିଏ 
ପାଣି ପିଉଛି । ସୁନ୍ଦରିଆ ବିଲୁଆ ଛୁଆଟିକୁ ଦେଖୁ ଗଧ୍ୂଆର ପାଟିରୁ ଲାଳ ବହିଲା ତାକୁ 
ଖାଇବା ପାଇଁ | ହଠାତ୍‌ ସେ ରାଗିଯାଇ କଡ଼ା ସ୍ଵରରେ କହିଲା, କିରେ ବିଲୁଆ ଛୁଆ, 
ପାଣି କାହିଁକି ଗୋଳିଆ କରୁଛୁ ? ତୁ କଣ ଜାଣିନୁ ଉପରେ ମୁଁ ପାଣି ପିଉଛି ବୋଲି ? 


ବିଲୁଆ ଛୁଆ ଗଧ୍ଵଆର ଲାଲ ଆଖୁ ଦେଖୁ ବହୁତ ଡରିଗଲା | ଧୀର ଏବଂ ନମ୍ର 
ସ୍ଵରରେ କହିଲା, ଆଜ୍ଞା ଆପଣ ତ ଉପର ମୁଣ୍ଡରେ ପାଣି ପିଉଥିଲେ ଆଉ ମୁଁ ତ ତଳ 
ମୁଣ୍ଡରେ ପାଣି ପିଉଛି,ଆପଣଙ୍କ ପାଣି ମୁଁ କେମିତି ଗୋଳିଆ କଲି ? ଗଧୁଆ ଦେଖୁଲା 
ବିଲୁଆ ଛୁଆ ଯାହା କହୁଛି ସତ କଥା, ତାର କିଛି ଦୋଷ ନାହିଁ । ଉପରେ ପାଣି ପିଇଲେ 
ସିନା ତଳ ମୁଣ୍ଡ ପାଣି ଗୋଳିଆ ହେବ, ତଳ ମୁଣ୍ଡରେ ପାଣି ପିଇଲେତ ଉପର ମୁଣ୍ଡ 
ପାଣି ଗୋଳିଆ ହେବନି । ତେଣୁ ସେ ଚିନ୍ତା କଲା କ”ଣ କହି ବିଲୁଆ ଛୁଆକୁ ଦୋଷ 
ଦେଇ ମାରି ଖାଇବ । ହଠାତ୍‌ ତାକୁ ଗୋଟେ ବୁଦ୍ଧି ଦେଖାଗଲା । କହିଲା କିରେ 
ବଦମାସ ପିଲା ତୁ ସିନା ମୋ ପିଇବା ପାଣି ଗୋଳିଆ କରିନ କିନ୍ତୁ ତୋ ବାପା ତ 
ଦିନେ କରିଥଲା, ତେଣୁ ମୁଁ ତୋ ବାପା ବଦଳରେ ଆଜି ତୋତେ ଖାଇବି । ବିଲୁଆ 
ଛୁଆ ମହା ଚାଲାକ୍‌ ଥଲା । କେମିତି ସେ ଗଧ୍ବଆ ହାବୁଡ଼ରୁ ରକ୍ଷା ପାଇବ ସେ କଥା 
ଚିନ୍ତା କରି ସଙ୍ଗେ ସଙ୍ଗେ କହିଲା, ହୁଜୁର, ମୋତେ ଖାଇବେତ ? ଠିକ୍‌ ଅଛି ମୁଁ ରାଜି | 
ଯାହା ହେଉ ମୋ ଜୀବନ ସାର୍ଥକ ହୋଇଯିବ । ତେବେ ବାପା କହିଯାଇଛି ଆପଣଙ୍କୁ 
ଦେଖୁୂଲେ ଘରକୁ ଡାକିଆଣି, ସାଇତି ରଖୁଥିବା ଭଲ ମୃଗ ମାଂସ ଦେଇ ଆଗ ଅତିଥ 
ଚଙ୍ଟା କରିବୁ । ତେଣୁ ଆସନ୍ତୁ ଆମ ରହିବା ଗାତରେ ଥିବା ମୂଗ ମାଂସ ଆଗ ଖାଇ 
ସାରନ୍ତୁ , ତାପରେ ମୋତେ ଖାଇ ସନ୍ତୋଷ ହୋଇଯିବେ । କେବଳ ମୋତେ ଖାଇଦେଲେ 
କ”'ଣ ଆପଣଙ୍କ ପେଟ ପୁରିବ ? ମୋ ମାଂସ ବା କେତେ ହେବ ? ଆପଣ ଅଧା 

ପେଟରେ ଚାଲିଗଲେ ମୋ ବାପାର ମନ ଭାରି ଦୁଃଖ ହେବ ! ବିଲୁଆ କଥା ଶୁଣି 
ଗଧ୍ଵଆ ମନେ ମନେ ଭାରି ଖୁସି ହୋଇଗଲା ! ଭାବିଲା ବିଲୁଆ ଛୁଆ ଠିକ୍‌ କଥା 
କହୁଛି, ତା ବାପା ଗାତରେ ରଖୁଥିବା ମାଂସ ଆଗ ଖାଇବି ଏବଂ ଶେଷରେ ବିଲୁଆ 
ଛୁଆର କଅଁଳିଆ ମାଂସ ଖାଇ ପାଟି ସୁଆଦ କରିବି । ତେଣୁ କହିଲା, ଠିକ୍‌ ଅଛି ଚାଲ 
ତୋ ବାପା ଯେତେ ମାଂସ ରଖୁଛି ସବୁ ମୋତେ ଦେବୁ । ସବୁ ମାଂସ ଖାଇସାରି 
ଶେଷରେ ତୋତେ ଖାଇବି । 


ବିଲୁଆ ଛୁଆ ଆଗେ ଆଗେ ଗାତ ପାଖକୁ ବାଟ କଢ଼ାଇ ନେଲା | ପଛେ ପଛେ 
ଗଧ୍ଵଆ ଚାଲିଲା । ଗାତ ପାଖରେ ପହଞ୍ଚ ବିଲୁଆ ଛୁଆ କହିଲା, ଆଜ୍ଞା ଟିକିଏ ଠିଆ 
ହୁଅନ୍ତୁ ମୁଁ ସବୁ ମାଂସ ବାହାର କରି ଦେଉଛି | ଏହା କହି ସେ ଗାତ ଭିତରେ ପଶିଗଲା 
ଏବଂ ଆଉ ବାହାରକୁ ବାହାରିଲା ନାହିଁ । ଗାତ ଭିତରେ ଥାଇ କହିଲା, ଆଜ୍ଞା ମାଂସ ତ 
କାଇଁ ଗାତ ଭିତରେ ନାହିଁ । ମୋ ବାପା ବୋଧେ ଆପଣଙ୍କୁ ଦେବାକୁ ନେଇଯାଇଛି ! 
ଯାଆନ୍ତୁ ତାକୁ ଜଙ୍ଗଲରେ ଭେଟିବେ । ଏହା ଶୁଣି ଗଧ୍ଧଆ, ବିଲୁଆ ଛୁଆର ଚାଲାକି 
ବୁଝିପାରି, ମନ ଦୁଃଖରେ ଫେରିଲା | ଅତି ଲୋଭ କରିବାରୁ ମୋଟା ବୁଧିଆ ଗଧିଆ, 
ଶେଷରେ ନିରାଶ ହେଲା । 


ତେଣୁ ବିଲୁଆ ଛୁଆ ପରି ସରୁ ବୁଵିଆ ହୋଇ ବିପଦରେ ଧୈୟ୍ୟ ଧରି, ଉପାୟ 
ଚିନ୍ତା କରିବା ସଙ୍ଗେ ସଙ୍ଗେ ସେ ଥରୁ ରକ୍ଷା ପାଇବାର ବ୍ୟବସ୍ଥା କରିବା ଉଚିତ । 

ପରୋପକାରର ଫଳ 
(ଶିଶୁଗଳ) 


ଏକ ପାହାଡ଼ର ପାଦ ଦେଶରେ ଜଣେ ସାଧୁ , ଶିଷ୍ୟ ମାନଙ୍କ ସହ ଆଶ୍ରମଟିଏ 
କରିରହୁଥାନ୍ି । ଶିଷ୍ୟ ମାନଙ୍କୁ ସତ୍‌ ଉପଦେଶ ଦେବା, ଜଙ୍ଗଲର ନିକାଂଚନ ସ୍ଥାନକୁ 
ଯାଇ ଭଗବାନଙ୍କୁ ଧ୍ଯାନ କରିବା, ଯାଗ ଯଜ୍ଞ, ପୁଜା, ହୋମ, ଇତ୍ୟାଦି କରିବାଥୂଲା 
ସାଧୁଙ୍କର ଦୈନନ୍ଦିନ କାର୍ଯ୍ୟ । ଶିଷ୍ୟ ମାନେ ଗୁରୁଙ୍କୁ ଦେବତା ଭଳି ମାନି ଗୁରୁଙ୍କର 
ଆଦେଶ ଶିରୋଯାର୍ଧ୍ୟ କରିଥାନ୍ତି । ଦୈନିକ ପ୍ରତ୍ୟୁଷରୁ ଶଯ୍ଯା ତ୍ୟାଗ କରି ପ୍ରାର୍ଥନା 
କରିବା, ଫୁଲ ତୋଳିବା, ପୂଜା ଓ ହୋମ ଉପକରଣ ସଂଗ୍ରହ କରିବା, ଆଶ୍ରମର 
ଚତୁଃପାର୍ଶ୍ ସଫାରଖୁବା ଏବଂ ନିକଟବର୍ରୀ ଗ୍ରାମ ମାନଙ୍କୁ ଯାଇ ଲୋକ ମାନଙ୍କୁ ରାମାୟଣ, 
ମହାଭାରତ ଓ ଗୀତାର ନୀତି କଥା ଶୁଣାଇ, ଭିକ୍ଷା କରି ଆଣି ଜୀବନଯାପନ କରିବା 
ଥିଲା ଶିଷ୍ୟ ମାନଙ୍କର ଦୈନନ୍ଦିନ କାର୍ଯ୍ୟ । 


Cems ~~ 


ଦିନକର ଗୁରୁ ପ୍ରାତଃ କର୍ମ ସାରି ତପସ୍ୟା କରିବା ପାଇଁ ନିବିଡ଼ ଜଙ୍ଗଲର 
ଏକ ନିକାଂଚନ ସ୍ଥାନକୁ ଯାଇଥାନ୍ତି । ସୂର୍ଯ୍ୟ ଅସ୍ତ ହୋଇ ସଂଧ୍ୟା ହେଲା | ଗୁରୁ ସଂଧ୍ୟାରେ 
ଆଶ୍ରମକୁ ଫେରିବା କଥା, କିନୁୁ ଫେରିନଥାନ୍ତି । ଏହି ସମୟରେ ଏକ ବିରାଟକାୟ 
ମହାବଳ ବାଘ ଜଙ୍ଗଲରୁ ଭୟଙ୍କର ଗର୍ଜନ କରି କରି ଆଶ୍ରମ ଆଡକୁ ଆସିଲା । ଏହା 
ଦେଖୁ ଶିଷ୍ୟ ମାନେ ଭୟରେ ଥର ହର ହୋଇ, ପ୍ରାଣ ବିକଳରେ ତାଟି କବାଟ ବନ୍ଦ 
କରି ଆଶ୍ରମ ଗହ ଭିତରେ ପଶିଗଲେ ଏବଂ ଭଗବାନଙ୍କୁ ଡାକିଲେ, ହେ ପ୍ରଭୁ, ଆମ୍ଭ 
ମାନଙ୍କୁ ବାଘ କବଳରୁ ରକ୍ଷା କର । ବାଘଟି କିଛି ସମୟ ଆଶ୍ରମ ଗାରିପଟେ ବୁଲି 
ଗର୍ଜନ କରି କରି ପୁଣି ଗୁରୁ ଯାଇଥିବା ଜଙ୍ଗଲ ପଥରେ ଗଲିଗଲା | ମୁହଁ ଅନ୍ଧାର ରାତି 
ହୋଇଯାଇଥାଏ ଏବଂ ଗୁରୁ ଆସିବାର ସମୟ ହୋଇଯାଇଥାଏ । ବାଘ ଗଲିଗଲା 
ପରେ ଶିଷ୍ୟ ମାନେ ସମସ୍ତେ ଗୁରୁଙ୍କ ଚିନ୍ତାରେ ବହୁତ ବ୍ୟସ୍ତ ହୋଇ ପଡିଲେ, ଗୁରୁ ତ 
ନିଶ୍ଚୟ ବର୍ଭମାନ ଫେରୁଥିବେ | ବାଘ ସେଇ ବାଟରେ ଗଲା | ଯଦି ଗୁରୁଙ୍କ ସହ ଭେଟ 
ହୋଇଯାଏ ତେବେ ନିଶ୍ଚୟ ଗୁରୁଙ୍କୁ ଜୀବନରେ ମାରି ଖାଇଦେବ ! ଆମ୍ଭେ ମାନେ 
ଗୁରୁଙ୍କ ବିନା ଅନାଥ ହୋଇଯିବା । କ”ଣ କରିବା ଭାବି ଭାବି କାନ୍ଦି କାନ୍ଦି ଭଗବାନଙ୍କୁ 
ପ୍ରାର୍ଥନା କଲେ ହେ ପ୍ରଭୁ ଆମ ଗୁରୁଙ୍କୁ ବାଘ କବଳରୁ ରକ୍ଷା କର | 


କିଛି ସମୟ ପରେ ଗୁରୁ ଆସି ଆଶ୍ରମରେ ପହଂଚିଲେ । ଶିଷ୍ୟମାନେ ଗୁରୁଙ୍କୁ 


ପ୍ରାର୍ପ - କ୍ଷୁଦ୍ବ ଗଛ ସଂଚୟନ ଜ୍ଞା୭ ୧ 

ଦେଖୁ ଆନନ୍ଦରେ ପ୍ରଣାମ କରି ପରାରିଲେ, ଗୁରୁଦେବ, ମହାବଳ ବାଘଟା ଗର୍ଜନ 
କରି କରି, ଆପଣ ଆସିବା ବାଟ ଦେଇ ଗଲା | କାଳେ ଆପଣ ତା ହାବୁଡେ ପଡିଯିବେ, 
ସେଥପାଇଁ ଆମ୍ଭେମାନେ ମହା ଚିନ୍ତାରେ ପଡିଥଲୁ । ଆପଣ ତାକୁ ଦେଖନାହାନ୍ତି ? 
ଯାହା ହେଉ ଦୟାମୟ ଇଶ୍ଵର ଆପଣଙ୍କ ରକ୍ଷା କରିଛନ୍ତି । 


ଗୁରୁ ଶିଷ୍ୟ ମାନଙ୍କୁ ଆଶ୍ଵସନା ଦେଇ କହିଲେ ବସ ! ମୁଁ ତ କେବେ ବାଘର 
କିଛି ଉପକାର କରିନାହିଁ, ମୋର ସେ କାହିଁକି କ୍ଷତି କରିବ | ତୁମେ ମାନେ କଣ ତାର 
କିଏ କେବେ କିଛି ଉପକାର କରିଛ ? ଶିଷ୍ୟ ମାନେ ଏକ ସ୍ଵରରେ ନାହିଁ କଲେ। ଗୁରୁ 
କହିଲେ ତେବେ ତୁମେ ମାନେ ବାଘକୁ ଡରିବାର କଣ ଥଲା ? ସେ ତୁମର କିଛି କ୍ଷତି 
କରିନଥାନ୍ତା | ଶିଷ୍ୟ ମାନେ କିଛି ବୁଝି ପାରିଲେନି ଏକଥା | 


ଗୁରୁ କହିଲେ ଏ କଳି ଯୁଗରେ ତୁମେ ଯାହାର ଉପକାର କରିବ ସେ ତୁମର 
କ୍ଷତି କରିବ । କାରଣ, ଥରେ କଲେ ସେ ଆହୂରି ଆହୁରି ଅଧକ ଉପକାର ଆଶା କରିବ । 
ତୁମେ ତାର ଆଶାନୁରୂପ ଉପକାର କରିନପାରିଲେ ସେ ତୁମର ଶତ୍ରୁ ହେବ ଏବଂ କ୍ଷତି 
କରିବ | ଶିଷ୍ୟ ମାନେ ପ୍ରଶ୍ନ କଲେ ଗୁରୁଦେବ, ତେବେ କଣ ପରର ଉପକାର କରିବା 
ଅନୁଚିତ୍‌ ? ଗୁରୁ କହିଲେ ନା ବସ ! ନିଜର କ୍ଷତି ହେଉ ପଛେ ପରର ଉପକାର 
କଲେ ତୁମେ ପୂଣ୍ୟ ଅର୍ଜନ କରି, ଶେଷରେ ସ୍ଵର୍ଗ ସୁଖ ଭୋଗ କରିବ | ଆଉ ପରର 
କ୍ଷତି କଲେ ଦୁଃଖ, ଯନ୍ତ୍ରଣା ରୂପକ ନର୍କ ଭୋଗ କରିବ । ଉପକାର କରିନପାରିଲେ 
କାହାର କିଛି କ୍ଷତି କରିବନି କିମ୍ବା କାହାକୁ କଷ୍ଠ ହେଲା ଭଳି କଥା କହିବନି । ତେବେ 
ତୁମର ମଙ୍ଗଳ ହେବ । ଭଗବାନ ବ୍ୟାସଦେବ କହିଛନ୍ତି- 


ଅଷ୍ଟାଦଶ ପୁରାଣେଷୁ ବ୍ୟାସସ୍ୟ ବଚନଂ ଦ୍ଵୟମ୍‌ 
ପରୋପକାରଃ ପୁଣ୍ୟାୟ, ପାପାୟ ପରପାଡ଼ନମ୍‌ ॥ 


* ଣୃଚ * 


୭ ୨॥୫ ପ୍ାରଚ୍ଧ - କ୍ଷୁଦ୍ର ଗନ୍ପ ସଂଚୟନ 

୧. ଏୃଷି ଓ ସୁୟା ସଂସୃତିଜ ଅନୁଷାନ, ଉମରକୋଟ, ନବରଙ୍ଗପୁର 
ସମର୍ବନା ମାନପତୁ ପ୍ରାପ୍ତ 

9. କବିତା କଛଇତା ସୀନ ୧୯୯୬।ଅରୁଣୋଦଯନଗର, କଟକ 
୩. ଏକାଳାର ସହିତ୍ୟ ସଂସଦ, ବନ୍ମୁଣ, ଜଗତ ସଁ ହପୂ ର 
ସୟାନିତ ବଢ଼ା। ସମ୍ର୍ଧ ନା ମାନପତ୍ର ପ୍ରାପ୍ତ 

୪. ଓଡ଼ିଶା ସୂ ସହିତ୍ୟ ଅନୁଷ୍ଠାନ ପାଣିକୋଇଲି, ଯାଜପୁର 
ମୂଖାବର୍ତା, ସମର ନା ମୀନପତୁ ପ୍ରା 

$୫. ଖଇରା ସହିତ୍ୟ ସଂସଦ, ଖଇରା ବାରେଶର! ମ୍‌, ଖ୍ୟବ ଭା, 
ସମ୍ର୍ନା ମାନପତୁ ପ୍ରାପ୍ତ 

ˆ ୬. ବନଚ୍ୟୋସ୍ପା ସାହିତ୍ୟ ସଂସଦ, ମାଞରପଡ଼ା, ଫୂରବାଣୀ- 
ବନଜ୍ୟୋସୃ ସାରସୃତ ସମ୍ମାନ ୧୯୯୭ (ଶ୍ରେଷ୍ଟ କବିତା “ଜୀବନ” ) 
୭. ବିଭାବନା, ଏତରା ସାରସୃତ ସମାରୋହ, 

ଚେ୍ାନାଳ ସମଚର୍ଧନା ମାନପତ୍ର ପ୍ରାପ୍ତ 

୮. ବାସଃୀ କୃତିତ୍‌ ଓ ପୁଷଂସା ପତୁ ରାଜୀସ୍ତରୀୟ କବିତା ଓ ଗଛ 
ପୁତିଯୋଗାତା-୨ ୦୦୦, ସୂଚଘର ରବନ, ରୁଦନେଶୃର 

୯. ଚଲାପଥ ରାଜ୍ୟସ୍ତରୀୟ ଭେଷଜ ସମ୍ମିଳନୀ, ରୁବନେଶୃର 

ହଠ. ଯଦୁମଣି ସହିତ୍ୟ ସଂସଦ, ଉଦଯମୂର, ନୂଆଗାଁ ନୟାଗଡ଼ 
ମାନପତୁ-୧୯୯୬ 

୧୧. ଅଭିନନଯନ କବି, ଅଞମ ବାର୍ଷିକ ସାରସ୍ବତ ସମାରୋହ 
୧୯୯୭ ଅରନନ୍ଦନ ପତର | 

୧ ୨ ସୁରେଖା ସାରସୃତ ସମ୍ର୍ନା ଓ ରାଜ୍ୟସ୍ତରୀୟ ରବି ସମ୍ମିଳନୀ, 
ପୁରୀ, ୧୯୯୯ ମାନପତୁ ପୁ 

୧୩. ଗାଁ ଗଣା ସାହିତ୍ୟ ସଂସଦ, ମହନାପୁର ବାଲେଶର ଗୀ ଗଣା 
ସାହିତ୍ୟ ସଂସହ- ୨୦୦୦ ସାନିତ ବଢା 

୧୪. ଉସୃବ ପୁଧାନ ପାଟ-୨୦୦୩ ଦେବଗଡ଼ କବି ସମ୍ମିଳନୀ 
ସମ୍ରଵନା ମାନପତୁ ପ୍ରା ୨୦୦୩ 

୧୫. “ପରମରା ସାନ”, ସାହତ୍ୟ ଓ ସଂସତି ପରିଷଦ, ନୟାଗଡ଼ 
ଏବଂ ଆହୁରି ଅନେଳ 


ନୟାଗଡ଼ ଜିଲ୍ଲା ଅନ୍ତର୍ଗତ ଓଡ଼ ଗୀ ନିକଟବର୍ତୀ 
କୋରପିଠା ଗ୍ରାମରେ ୧୯୩୭ ମସିହା ମାର୍ଚ୍ଚ 
ମାସ ୧ ୫ ତାରିଖରେ (ଜନ ଜାତକ ଅନୁସାରେ) 
ପିତା ଗୋପିନାଥ ମିଶ୍ର ଓ ମାତା ସେବତୀ 
୫ ଦେବୀଙ୍କର କୋଳମଣ୍ଡନ କରିଥିଲେ। ଜଣେ 
ସମାଜସେବୀ, ଲେଖକ, କବି ଓ ଗବେଷକ 
ରୂପରେ ସମାଜରେ ସେ ନିଜର ଏକ ସୃତନ୍ତ 
ପରିଚୟ ସୃଷ୍ଟି କରି ପାରିଛନ୍ତି। ସଂଘର୍ଷରତ 
କର୍ମମୟ ଜୀବନ ଓ ଜୀବିକାକୁ ପାଥେୟ କରି 
ବଞ୍ଚବାର ମୋହରେ ଅଣନିଃଶ୍ବାସୀକବି ସୃଷ୍ଚି 
କରିଛନ୍ତି ରାଶି ରାଶି କାବ୍ୟ): କବିତା, ଭଜନ, ଜଣାଣ ଏବଂ ପ୍ରବନ୍ଧ ତଥା କ୍ଷୁଦ୍ର 
ଗଛ ଇତ୍ୟାଦି। କବିଙ୍କ ପ୍ରତିଭାରେ ବିମୁଗ୍ଧ ହୋଇ ରାଜ୍ୟର କୋଣ 
ଅନୁକୋଣରୁ କବିଙ୍କୁ ମିଳିଛି ଅଜସ୍ର ପୁରସ୍କାର। ସରକାରୀ ଚାକିରିରୁ ଅବସର 
ଗୁହଣ ପରେ କବି ସଂପତି ଓଡ଼ଗୀରେ ସ୍ଵଗ୍ଧହ ବାଣୀ ନିକେତନରେ ଅବସ୍ଥାନ 
କରୁଛନ୍ି। 
ତାଙ୍କ ଦ୍ଵାରା ରଚିତ “ପ୍ରଭୁ ରଘୁନାଥ ଭଜନ ମାଳା”, “ମନ ମରାଳ 
“ଉର୍ବଶୀ” , ' କୟଶ୍ରୀ ରଘୁନାଥ", ‘ଏଠି ସବୁ ଚଳିବ ” (ବ୍ୟଙ୍ଗ କବିତା 
ସଂକଟ “ଜୀବନ ଓ ଜ୍ଵଳନ' , ଆ ଜହ୍ମ ମାମୁଁ ', “ଶୈବ ଉପାସନା, 


କବିତା, ଶିଶୁ କବିତା, ଭଜନ ଓ ୁଦ୍ରଗନ ପ୍ରଭୃତିର 
ପର ଅପେକ୍ଷାରେ । ସ୍ରଷ୍ଟା ମାଟିର କବି ଲୋକନାଥ ମିଶ୍ର 
ଦଵାଜ)ଙ୍କ “ଥର” ସଙ୍କଳନଟିରେ ସ୍ଥାନିତ ହୋଇଥୁବା ଗଳ୍ପ, ପ୍ରବନ୍ଧ, 
ଛ ଓ ରମା ରଚନା ଗୁଡ଼ିକ ମନଛୁଆଁ ହୋଇ ପାରିଛି । 

fi: 


AW We Me 
i NK Nie 


ମୁଦ୍ରଣ-ଜଗନ୍ନାଥ ପ୍ରିଝ୍ିଙ୍୍‌ ପ୍ରେସ୍‌, ଶରଣକୁଳ, ନୟାଗଡ଼ ମୋ- ୯୮୫୩୨୫୨୮୪୩, ୭୦୦୮୫୯୨୮୭୧ 


